

جہنم میں عورتوں کی کشت

کیون

[www.KitaboSunnat.com](http://www.KitaboSunnat.com)



تالیف: ڈاکٹر مصطفیٰ مراد ترجمہ: سلیمان اللہ زمان

# محدث الابریئی

کتاب و متن فی دین اسلامی جاہنے والی، اسلامی اسٹب لائپ سے ۱۲۰ جلد

## معزز قارئین توجہ فرمائیں

- کتاب و متن ڈاٹ کام پر مستیاب تمام الیکٹرانک کتب... عام قاری کے مطالعے کیلئے ہیں۔
- مجلسِ حقیقۃ النہایۃ کے علمائے کرام کی باقاعدہ تصدیق و اجرازت کے بعد (Upload) کی جاتی ہیں۔
- دعویٰ مقاصد کیلئے ان کتب کو ڈاؤن لوڈ (Download) کرنے کی اجازت ہے۔

### تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے  
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشر ہن سے خرید کر تبلیغ دین کی  
کاؤشوں میں بھر پور شرکت اختیار کریں

**PDF** کتب کی ڈاؤن لوڈ نگ، آن لائن مطالعہ اور دیگر شکایات کے لیے  
درج ذیل ای میل ایڈریس پر رابطہ فرمائیں۔

✉ KitaboSunnat@gmail.com  
🌐 www.KitaboSunnat.com

بِسْمِ اللّٰهِ الرَّحْمٰنِ الرَّحِيْمِ

# جہنم میں عورتوں کی کشت

## کچھ



تالیف: ﷺ الْمُصْطَفَى مَرَاوِ تَرجمَة: سَلِيمُ الدَّهْرَانِ



دَارُ الْإِنْدُلُسِ  
اسلام کی نشر و اشاعت کا عالمی مرکز  
بِسْمِ اللّٰهِ الرَّحْمٰنِ الرَّحِيْمِ

بِرْ لِيكِ روڈ، چوہڑج، لاہور  
Ph: 7230549 Fax: 7242639 www.dar-ul-andlus.com

جملہ حقوق بحق ناشر محفوظ میں

نامِ کتاب

# جہنم میں عورتوں کی کثرت کیوں؟

تألیف

ڈاکٹر مصطفیٰ مراد

ترجمہ:

سلیمان اللہ زبان

دارالاندلس ..... ناشر

بِسْمِ اللّٰهِ الرَّحْمٰنِ الرَّحِيْمِ

مرکز القادییہ 4۔ لیک روڈ چوبرجی، لاہور

Ph: 042-7230549-7240940

Fax: 7242639

[www.dar-ul-andlus.com](http://www.dar-ul-andlus.com)

# جہنم میں عورتوں کی کرشت کیوں



جہنم میں عورتوں کی کثرت کیوں؟

5

## جہنم میں عورتوں کی کثرت کیوں؟

9	..... عرض ناشر
11	..... مقدمہ

### دوزخ میں عورتوں کی کثرت

17	..... عورتیں اکثر دوزخی
20	..... جہنم کی آگ تیار ہو چکی!
22	..... آگ کے عذاب کی ابتدا

### آگ کے دروازے

41	..... آگ کے دروازے
41	..... پہلا دروازہ "جہنم"
41	..... دوسرا دروازہ "لطی نزعۃ للشوى"
42	..... تیسرا دروازہ "سقر"
42	..... چوتھا دروازہ "حطمة"
43	..... پانچواں دروازہ "جحیم"
43	..... چھٹا دروازہ "سعیر"
44	..... ساتواں دروازہ "ھاویہ"


 جہنم میں عورتوں کی کثرت کیوں؟

## اہل دوزخ کا لباس اور کھانا پینا

53	.....	اہل دوزخ کا لباس
54	.....	اہل دوزخ کا کھانا
59	.....	اہل دوزخ کا مشروب
65	.....	اہل دوزخ میں سب سے ہلکے عذاب والا شخص
66	.....	جہنمیوں کا کھانا "غسلین"
67	.....	جہنم کے مشروبات
71	.....	ستر ہزار لگائیں اور بائیس
72	.....	جہنم کے داروں نے
74	.....	آتش جہنم آتش دنیا سے ستر گناہ تیز ہوگی
77	.....	دوزخ کی زنجیریں

## آگ کا ایندھن

81	.....	آگ کا ایندھن
83	.....	جہنم اور زیادہ کا مطالبہ کرے گی

## آگ فی ایسی سنجیاں جو عورتوں کے درمیان عام ہیں

91	.....	شرک
92	.....	جادو
94	.....	ترک نماز
101	.....	زیورات کی زکوٰۃ نہ دینا

## جہنم میں عورتوں کی کثرت کیوں؟

7

103	..... زکوٰۃ ادا نہ کرنے والا آتش قبر میں
105	..... مردوں سے مشاہدہ
107	..... بے پر دگی
107	..... بے پر دگی اور اس کے نقصانات
108	..... ① بے پر دگی اللہ اور اس کے رسول ﷺ کی نافرمانی
110	..... ② بے پر دگی مہلک اور کبیرہ گناہ
111	..... ③ بے پر دگی اہل دوزخ کی خصلت
113	..... ④ بے پر دگی بے حیائی اور فناشی
114	..... ⑤ بے پر دگی خود رسوائی اور بدنا می
116	..... ⑥ بے پر دگی ابلیس کی سنت
119	..... ⑦ بے پر دگی یہود و نصاریٰ کا طریقہ
123	..... ⑧ بے پر دگی ضعف امت کا ایک سبب
125	..... ⑨ بے پر دگی جہالت
127	..... ⑩ بے پر دگی حیوانیت، پسندیدگی اور انحطاط
129	..... ⑪ بے پر دگی کھلمنکھلا برائی کا دروازہ
129	..... بے پر دگی کے چند خطرناک اور بھیانک نتائج
132	..... جوڑا اور وگ لگانا
133	..... چغلی کھانا
138	..... چغل خوری اور قتل
139	..... چغلی پر تجھے کیا کرنا چاہیے؟
140	..... نافرمانی اور خاوند سے جھگڑنا

# جہنم میں عورتوں کی کثرت کیوں؟

143	..... کثرت کلام
144	..... چہرہ پیٹنا اور نوحہ خوانی کرنا
146	..... غیبت
148	..... لواطیب صغریٰ
148	..... حائضہ سے مجامعت
149	..... باہمی چیقلش اور مسلمان خواتین سے ترک تعلق
150	..... مسلمان خاتون کو کافرہ کہنا
151	..... ہمسائی کو اذیت پہنچانا
152	..... حلالہ کرنے اور حلالہ کروانے والی عورت
153	..... بیوی کو خاوند کے خلاف اکسانا
153	..... بیوی کا ازدواجی تعلقات کے اسرار لوگوں کو بتانا
154	..... عورت کا طلاق کا مطالبہ کرنا
 آگ کی ایسی کنجیاں جو عورتوں اور مردوں کے مابین مشترک ہیں	
155	..... ① کبائر
158	..... ② صغائر
160	..... آخر میں چند اصلاحی اشعار



## عرض ناشر

الْحَمْدُ لِلّٰهِ رَبِّ الْعَالَمِينَ وَالصَّلٰوةُ وَالسَّلَامُ عَلٰى أَشَرَفِ الْأَنْبِيَاءِ  
وَالْمُرْسَلِينَ . أَمَّا بَعْدُ !

ارشاد باری تعالیٰ ہے :

﴿يٰٓيٰهَا الَّذِينَ آمَنُوا قُوَا اَنفُسَكُمْ وَآهَلِيْكُمْ نَارًا﴾ (التحریم: ٦)

”اے ایمان والو! اپنے آپ کو اور اپنے اہل و عیال کو جہنم کی آگ سے بچاؤ۔“

جہنم اللہ تعالیٰ کے سخت ترین عذاب کی جگہ ہے، دنیا کی پرتعیش زندگی میں اس کے شدت عذاب کا تصور بھی نہیں کیا جاسکتا۔ رسول اکرم ﷺ نے فرمایا:

”جہنم میں جس شخص کو سب سے ہلاکا عذاب دیا جائے گا اس کے پاؤں میں آگ کا جوتا پہنایا جائے گا جس سے اس کا ذماغ ہنسدیا کی طرح کھولے گا۔“

(مسلم : ۲۱۳)

آپ ﷺ کے فرمان کے مطابق جہنم میں مردوں کی نسبت عورتیں زیادہ ہوں گی کیونکہ عورتیں دین و عقل میں نقص کی وجہ سے بہت جلد شیطان کے شکنچے میں پھنس جائیں اور شیطانی گروہ کا انعام جہنم کی آگ ہی ہے۔

زیر نظر کتاب ”جہنم میں عورتوں کی کثرت کیوں؟“، اصل میں مصر کے ممتاز عالم او

## جہنم میں عورتوں کی کثرت کیوں؟

جامعہ ازہر کے استاذ اشیخ ڈاکٹر مصطفیٰ مراد کی کتاب ”نساء أهل النار“ کا ترجمہ ہے جسے ہمارے دوست اور رفیق اشیخ سلیم اللہ زمان نے اردو قالب میں ڈھالا ہے، جبکہ ابو عمر اشتیاق اصغر اور حافظ یوسف سراج نے کتاب کی تہذیب و تسلیم کی ہے۔ احادیث کی تخریج نامکمل تھی جسے بھائی ابو عمر اشتیاق اصغر اور بھائی ابو سکر ظہیر نے مکمل کیا۔

اسلوب تحریر نہایت سادہ اور روشن ہے۔ اس میں ایسے تمام امور کا احاطہ کیا گیا ہے، جن کے نتیجہ میں عورتیں اپنی روزمرہ عملی کو تباہیوں کی وجہ سے جہنم کا ایندھن بنیں گی۔

ضرورت اس امر کی ہے کہ اسے ہر مسلم خاتون پڑھے اور ایمان و تقویٰ کے زیور سے اپنے آپ کو آراستہ کرے تاکہ سلامتی اور ایمان والی موت نصیب ہو سکے اور جہنم سے نجات کر اللہ تعالیٰ کی جنت کا حصول ممکن ہو۔ (آمین!)

محمد سیف اللہ خالد

مدیر ”دارالاندلس“

۱۷ ربیعہ ۱۴۲۶ھ

بمطابق ۲۳ اگسٹ ۲۰۰۵ء



## مقدمہ

«الْحَمْدُ لِلّٰهِ رَبِّ الْأَرْبَابِ وَ مُسَبِّبِ الْأَسْبَابِ، عَافِرِ الذَّنْبِ وَ قَابِلِ  
الْتَّوْبِ، شَدِيدِ الْعِقَابِ، لَهُ الْقُوَّةُ جَمِيعًا وَهُوَ شَدِيدُ الْعَذَابِ، وَ  
أَشْهَدُ أَنَّ لَا إِلٰهَ إِلَّا اللّٰهُ، الْمَحْرُومُ مَنْ عَصَاهُ، وَالْخَاسِرُ مَنْ سَلَكَ  
عَيْرَ طَرِيقَهُ، الدَّلِيلُ مَنْ خَضَعَ لِغَيْرِهِ وَ أَشْهَدُ أَنَّ مُحَمَّداً عَبْدُ اللّٰهِ وَ  
رَسُولُهُ، وَ صَفِيهُ مِنْ خَلْقِهِ وَ حَبِيبُهُ، اللّٰهُمَّ صَلِّ عَلَيْهِ وَ عَلَى آلِهِ وَ صَحْبِهِ  
وَسَلِّمْ تَسْلِيمًا كَبِيرًا وَ كَثِيرًا وَ طَوِيلًا»

”تمامِ حمد وستائشِ اس اللہ کے لیے ہے جو تمام پانہاروں کا پروگرماں ہے اور بھی  
اسباب کو وجود بخشئے والا ہے، جو گناہ معاف کرنے والا، توبہ قبول فرمانے والا اور  
خت عذاب والا ہے، تمام قوتیں اور جمیع طاقتیں اسی کے پاس ہیں اور وہ ختن  
سزا میں دینے والا ہے۔ میں اس بات کی شہادت دیتا ہوں کہ اللہ تعالیٰ کے سوا  
کوئی معبود برحق نہیں ہے، جو اس کی نافرمانی کرے گا وہ محروم القسم ہے اور جو  
اس کے راستے سے ہٹ کر کسی دوسرے کے راستے پر چلے گا وہ ناکام و نامراد ہے  
اور جو اس کے علاوہ کسی اور کا پابند احکام ہو گا وہ ذلیل و رسوا ہے اور میں اس امر  
کی بھی شہادت دیتا ہوں کہ حضرت محمد (صلی اللہ علیہ وسلم) اللہ کے بندے، اس کے رسول،



ساری خلقت میں سے اس کے بزرگزیدہ اور اس کے انتہائی محبوب ہیں، اے اللہ! تو آپ، آپ کے اہل بیت اور آپ کے مخلص اصحاب پر درود بھیج اور بہت زیادہ، کثیر تعداد میں اور مدت مدد بیک سلامتی کا نزول فرم۔“

بلاشبہ دنیا نے موزے پہننے کا اعلان کر دیا ہے اور اس نے جوتے پہن کروالی پی کا رخ کر لیا ہے اور اس کا فقط اتنا سا حصہ باقی رہ گیا ہے جتنا کسی برتن میں بچا کھچا پانی ہو اور جسے برتن والا ہمت اور کوشش سے نکال رہا ہو، یقیناً تم سبھی اس دنیا سے ایسے گھر کی جانب منتقل ہو رہے ہو جس کو کبھی زوال اور فنا نہیں ہو گا۔

لہذا اپنی جمع پونچی کے ساتھ خیریت و عافیت سے اس کی طرف منتقل ہو جاؤ، کیونکہ ہمارے لیے یہ ذکر کر دیا گیا ہے کہ ایک پتھر کو گوشہ جہنم سے نیچے لٹھکایا جاتا ہے تو وہ مستر بر س تک اس کی گھرائی کی جانب گرتا جاتا ہے اور وہ اس کی تہ اور پیندے تک نہیں پہنچ سکتا، اللہ کی قسم! اس دوزخ کو ضرور بھرا جائے گا..... جنوں اور انسانوں سے۔

کعب نے فرمایا ہے: اگر آتش دوزخ کے لیے اقصائے مشرق میں نیل کے نتھنے کے برابر ایک سوراخ کر دیا جائے اور کوئی آدمی انتہائے مغرب میں ہو تو اس کی شدت حرارت سے اس کا دماغ پکھل کر بہنے لگے گا اور بلاشبہ جہنم ایک لمبا سانس باہر نکالے گا تو نہ کوئی نیلک مقرب باقی بچے گا اور نہ کوئی نبی مرسل ہی باقی بچے گا مگر سبھی اپنے گھنٹوں کے بل گر پڑیں گے اور ”نفسیٰ نفسیٰ“ (میری جان کی خیر، میری جان بچ جائے) کی دہائی پڑ جائے گی۔ اور ہمارے لیے یہ بھی ذکر کیا گیا ہے کہ باوجود یہ کہ اہل دوزخ بتلانے عذاب ہوں گے، ان پر بھوک ڈال دی جائے گی، تب وہ فریادیں کرنے لگیں گے، چنانچہ ان کی کائنے دار درخت کے کھانے کے ساتھ فریادیں پوری کی جائیں گی، جونہ بدن کو بڑھائے گا اور نہ بھوک ہی مٹائے گا، وہ فریادیں کریں گے تو ان کی فریاد ری حلق میں پھنس جانے والی کھانے سے کی جائے گی۔ تب وہ یاد کریں گے کہ دنیا میں حلق میں پھنس جانے

## جہنم میں عورتوں کی کثرت کیوں؟

والے لئے وہ پانی کے ذریعے طلق سے اتار لیا کرتے تھے، تب وہ پانی کے لیے فریدیں کریں گے، چنانچہ ان کے لیے لوہے کی زنجروں سے پکڑ کر گرم پانی کے برتنوں کو بلند کیا جائے گا تو جو نبی وہ ان کے چہروں کے قریب آئیں گے ان کے چہروں کو جھلسادیں گے، چہروں کے چہرے بھن جائیں گے پھر جیسے ہی وہ پانی کو اپنے پیٹوں میں اتار دیں گے تو وہ اندرونی اعضا کو کاشتا جائے گا پھر وہ کہیں گے: جہنم کے داروغوں کو پکارو! اور وہ یوں جواب دیں گے:

﴿أَوْ لَمْ تَكُ تَأْتِيَكُمْ رُسُلُكُمْ بِالْبَيِّنَاتِ قَالُوا بَلِيْ قَالُوا فَادْعُوَا وَمَا دُعُوا الْكَافِرِينَ إِلَّا فِي ضَلَالٍ﴾ [المؤمن: ۵۰]

”کیا تمہارے پاس تمہارے رسول مجھے لے کر نہیں آئے تھے؟ یہ کہیں گے: ہاں آئے تھے۔ وہ کہیں گے: پھر تم ہی دعا کرو اور کافروں کی دعا مخصوص بے اثر اور بے راہ ہے۔“

پھر وہ داروغہ جہنم سے کہیں گے:

﴿يَا مَالِكَ لِيَقْضِي عَلَيْنَا رِثْيَكَ﴾ [الزخرف: ۷۷]  
”اے مالک! تیرا پیور دگار ہمارا کام ہی تمام کر دے۔“

یعنی اس سے عرض کرو کہ وہ ہمیں اس سے نکال دے۔ تو وہ بایں الفاظ جواب دے گا:

﴿إِنَّكُمْ مُشَكُّوْنَ﴾ [الزخرف: ۷۷]  
”تمیں تو ہمیشہ (یہیں) رہنا ہے۔“

کسی شاعر نے جہنم سے ڈراتے ہوئے کہا

اَلَا مُفْتَدِ مِنْ نَارٍ حَرِّ عَظِيمَةٍ  
الْوُقْتُ سِنِينَ تِلْكَ تُحْمِى وَ تُسَعِ

جہنم میں عورتوں کی کثرت کیوں؟

”کیا کوئی ایسا نہیں ہے جو اپنے آپ کو اس زبردست حرارت والی آگ سے  
بچالے، جسے ہزاروں برس تک جلایا، سلگایا اور تپایا گیا ہے۔“

عُصَاهٌ وَ فُجَّارٌ وَ سَبْعُ طِبَاقُهَا

وَ سَبْعِينَ عَامًا عُمُقُهَا قَدْ تَهُورُوا

”نافرمان اور فاجر لوگ باوجود اس کے کہ اس آگ کے سات طبقے ہیں اور  
ستر برس کی اس کی گہرائی ہے، اس سے غفلت اور بے پرواںی برتر ہے ہیں۔“

وَحَيَاةُهَا كَالْبُحْتِ فِيهَا عَقَارِبٌ

بِغَالٌ وَ ضَرُبٌ وَ الزَّبَانِيُّ يَنْهَرُ

”اس دوزخ کے سانپ پختی اونٹیوں کی مثل ہوں گے، اس میں بچھو نچروں کے  
برا برا ہوں گے، اوپر سے مار پئے گی، مزید برآں زبانیہ فرشتے ڈانٹ ڈپٹ کر  
رہے ہوں گے۔“

غَلِيلٌ شَدِيدٌ فِي يَدِيهِ مَقَامٌ

إِذَا ضَرَبَ الصُّمُ الْجِبَالُ تَكَسِّرُ

”وہ فرشتے تند خوار سخت جان ہوں گے، ان کے ہاتھوں میں لو ہے کے ہتھوڑے  
ہوں گے، اگر وہ سخت پہاڑ پر مارے جائیں تو ایک ہی ضرب سے پہاڑ ریزہ ریزہ  
ہو جائے۔“

وَ مَطْعُومُهُمْ زَقُومٌ وَ شَرَابُهُمْ

حَمِيمٌ بِهَا أَمَاعَوْهُمْ مِنْهَا تَنَدَّرُ

”ان کا کھانا دوزخ کا تلخ اور بد بودار درخت زقوم ہو گا اور ان کا پینا کھولتا ہوا پانی

محکم دلائل و براہین سے مزین متنوع و منفرد موضوعات پر مشتمل مفت آن لائن مکتبہ

ہوگا، جس کا تصور کرتے ہی ان کی انتہیاں ڈرنے لگیں گی۔“

وَ يُسْقَوْنَ أَيْضًا مِنْ صَدِيدٍ وَ حِيفَةٍ  
تَفْجُرُ مِنْ فَرْجِ الَّذِي كَانَ يُفْجِرُ

”اس کے ساتھ ساتھ انھیں پیپ اور مردار لاشوں کی آلوگی اور بدکاروں کی  
شرما گاہوں سے بہتے فاسد مواد بھی پلائے جائیں گے۔“

وَ قَدْ شَابَ مِنْ يَوْمٍ عُبُوْسٍ شَابَبُهُمْ  
لِهُوْلٍ عَظِيمٍ لِلخَلَاقِ يُسْكُرُ

”اس سخت ترین دن کے باعث ان کی جوانی بڑھاپے میں بدل جائے گی اور ساری  
خلقت پر ہولناک اور المناک کیفیات کے سب نشہ کی سی کیفیت طاری ہوگی۔“

فَيَا عَجَبًا نَذَرِي بِنَارٍ وَ جَنَّةً  
وَ لَيْسَ لِذِي نَشَاطٍ أُوْ تِلْكَ نَحْذَرُ

”کتنے تعجب کی بات ہے کہ ہم آگ اور جنت دونوں ہی کو اچھی طرح جانتے  
ہیں، لیکن نہ ہم اس جنت کے مشتاق ہیں اور نہ اس آگ ہی سے ڈرتے ہیں۔“

إِذَا لَمْ يَكُنْ خَوْفٌ وَ شَوْقٌ وَ لَا حَيَا  
فَمَاذَا بَقَى فِينَا مِنَ الْخَيْرِ يُدْكَرُ

”جب کسی طرح کا آگ کا کوئی خوف رہا اور نہ کوئی جنت جیسی اچھی چیز کا  
شوک ہی رہا اور نہ غلطیوں گناہوں سے کوئی حیا ہی رہی تو پھر ہم میں کوئی قابل  
ذکر خیر و بھلائی باقی نہ رہی۔“

یہ رسالہ اور کتابچہ آتش دوزخ کی یاد دلانے والا ہے، اس میں لے جانے والے اسباب کو کھول کر بیان کرنے والا ہے اور بالخصوص عورتوں کے حوالے سے آگ کی چاہیوں کو وضاحت سے بیان کرنے والا ہے۔ میں نے اس کتابچے میں احادیث مبارکہ ذکر کرنے کے ساتھ ساتھ کتاب کے حاشیے میں ان کی تخریج بھی کر دی ہے۔ محترم کتاب خواں کی سہولت کا خیال رکھتے ہوئے آیات قرآنیہ کے حوالہ جات کو متن کتاب ہی میں بیان کر دیا ہے۔  
اے اللہ! تو ہمیں عذاب دوزخ سے محفوظ فرم اور ہمیں نیکوکاروں کے ساتھ فوت فرم۔

(آمين! یا رب العالمین!)

ڈاکٹر مصطفیٰ مراد

رکن مجلس مدرس جامعۃ الازہر، مصر



## دوزخ میں عورتوں کی کثرت

عورتیں اکثر دوزخی:

حضرت ابن عباس رض سے روایت ہے:

«إِطْلَعْتُ فِي الْجَنَّةِ فَرَأَيْتُ أَكْثَرَ أَهْلِهَا الْفُقَرَاءَ، وَ اطْلَعْتُ فِي النَّارِ فَرَأَيْتُ أَكْثَرَ أَهْلِهَا النِّسَاءَ»<sup>①</sup>

”میں نے جنت میں جھانک کر دیکھا، وہاں میں نے کثیر تعداد میں فقرا کو دیکھا اور دوزخ میں جھانک کر دیکھا تو وہاں میں نے عورتوں کو اکثریت میں دیکھا۔“

حضرت ابو ہریرہ رض سے مروی ہے کہ رسول اللہ ﷺ نے فرمایا:

«إِطْلَعْتُ فِي النَّارِ فَرَأَيْتُ أَكْثَرَ أَهْلِهَا النِّسَاءَ، وَ اطْلَعْتُ فِي الْجَنَّةِ فَرَأَيْتُ أَكْثَرَ أَهْلِهَا الْفُقَرَاءَ»<sup>②</sup>

”میں نے دوزخ میں جھانک کر دیکھا تو اس میں عورتیں اکثریت میں دیکھیں اور میں نے جنت میں جھانکا تو وہاں میں نے فقرا کو اکثریت میں دیکھا۔“

۱) احمد: ۲۴/۱۔ ترمذی، کتاب صفة جہنم، باب ما جاء أن أکثر أهل النار النساء: ۲۶۰۲۔

۲) احمد: ۲۹۷/۲۔

## جہنم میں عورتوں کی کثرت کیوں؟

حضرت عبد اللہ بن عمر و حبیبہ سے روایت ہے کہ رسول اللہ ﷺ نے فرمایا:

((إِطَّلَعْتُ فِي الْجَنَّةِ فَرَأَيْتُ أَكْثَرَ أَهْلِهَا الْفُقَرَاءَ، وَ اطَّلَعْتُ فِي النَّارِ فَرَأَيْتُ أَكْثَرَ أَهْلِهَا الْأَغْنِيَاءَ وَ النِّسَاءَ))<sup>①</sup>

”میں نے جنت میں جھانکا تو اس کے باسیوں کی اکثریت کو فقراء دیکھا اور میں نے آتش جہنم میں جھانکا تو اس کے رہنے والوں کی کثیر تعداد کو مال دار لوگ اور عورتیں دیکھا۔“

آپ ہی سے صحیح مسلم میں مروی ہے کہ رسول اکرم ﷺ نے فرمایا:

((يَا مَعْشَرَ النِّسَاءِ! تَصَدَّقُنَّ وَ أَكْثَرُنَّ الْإِسْتِغْفارَ، فَإِنَّ رَأَيْتُكُنَّ أَكْثَرَ أَهْلِ النَّارِ))

”اے گروہ مستورات! صدقہ کیا کرو اور بکثرت استغفار کیا کرو، بلاشبہ میں نے اہل دوزخ کی کثیر تعداد تمہاری ہی دیکھی ہے۔“

ایک خاتون بولی: ”یا رسول اللہ! دوزخ میں ہماری کثیر تعداد کی کیا وجہ ہے؟“

آپ ﷺ نے فرمایا:

((تُكْثِرُنَ اللَّعْنَ وَ تَكْفُرُنَ الْعَشِيرَ، مَا رَأَيْتُ مِنْ نَاقِصَاتٍ عَقْلٌ وَ دِينٌ أَغْلَبَ لِذِي لُبٍ مِنْكُنْ))

”تم کثرت سے لعنت کرتی ہو اور خاوندوں کی ناشکری کرتی ہو، میں نے تم سے بڑھ کر عقل و دین میں ناقص ہونے کے باوجود کسی عقلمند آدمی پر غالب آنے والا نہیں دیکھا۔“

جہنم میں عورتوں کی کثرت کیوں؟ خاتون بولی: ”اے اللہ کے رسول! عقل اور دین میں ناقص ہونے کا کیا مطلب ہے؟“

آپ ﷺ نے ارشاد فرمایا:

”أَمَّا نُقْصَانُ الْعَقْلِ فَشَهَادَةُ امْرَاتٍ تَعْدِلُ بِشَهَادَةِ رَجُلٍ فَهَذَا نُقْصَانُ الْعَقْلِ، وَ تَمْكُثُ اللَّيَالِيَ مَا تُصَلِّيْ وَ تُفْطِرُ فِي رَمَضَانَ فَهَذَا نُقْصَانُ الدِّينِ“<sup>①</sup>

”عقل کا نقصان یہ ہے کہ دو عورتوں کی شہادت ایک مرد کی شہادت کے برابر ہے، یہ عقل کا ناقص ہونا ہے اور چند ایام وہ نماز پڑھے بغیر اور رمضان کے روزے رکھے بغیر گزار دیتی ہیں تو یہ دین کا ناقص ہونا ہے۔“

امام مسلم رض نے مطرف بن عبد اللہ رض سے روایت کی ہے کہ اس کی دو بیویاں تھیں۔ وہ ایک بیوی کے پاس سے آئے تو دوسری نے پوچھا: ”آپ فلاں کے پاس سے آئے ہیں؟“ انھوں کہا: ”میں عمران بن حصین رض کے پاس سے آیا ہوں، انھوں نے ہمیں رسول اللہ ﷺ کی یہ حدیث مبارکہ بیان فرمائی ہے:

”إِنَّ أَقْلَمَ سَاكِنَى الْجَنَّةِ النِّسَاءُ“<sup>②</sup>  
”بِأَقْلَمِ جَنَّتِكُمْ مِّنْ عُورَتِكُمْ هُنَّ الْمُكْفُرُاتُ“

امام احمد رض نے اپنی منند میں حضرت عمارہ بن خزیمہ بن ثابت کی حدیث روایت کی ہے، وہ کہتے ہیں:

”هم حج یا عمرے کے دوران حضرت عمرو بن العاص رض کے ہمراہ تھے، جو نبی ہم

① مسلم، کتاب الإيمان، باب بيان نقصان الإيمان بنقص الطاعات..... الخ : ۷۹  
بخاری، کتاب الحیض، باب ترك العائض الصوم : ۳۰۴

② مسلم، کتاب الذکر والدعاء، باب أكثر أهل الجنّة الفقراء ..... الخ : ۲۷۳۸

”مرّ الظہران“ مقام پر پہنچے تو وہاں ہمیں ہودج میں بیٹھی ہوئی ایک خاتون تھی۔ عمارہ کہتے ہیں: ”حضرت عمر بن العاص رض ایک گھانی میں داخل ہوئے، آپ کے پیچھے ہم بھی داخل ہو گئے۔ وہاں آپ رض نے فرمایا: ”ہم اس جگہ رسول اللہ صلی اللہ علیہ وسلم کے ساتھ تھے، ادھر ہمیں بہت زیادہ کوئے نظر آئے، ان میں کچھ سرخ چونچ اور پہنچوں والے اعصم کوئے<sup>①</sup> بھی تھے، اس موقع پر رسول اللہ صلی اللہ علیہ وسلم نے ارشاد فرمایا:

«لَا يَدْخُلُ الْجَنَّةَ مِنَ النِّسَاءِ إِلَّا مِثْلُ هَذَا الْغُرَابِ فِي هَذِهِ الْعِزْبَانِ»<sup>②</sup>  
”عورتوں میں سے صرف اتنی سی تعداد جنت میں داخل ہوں گی جس قدر ان کوتوں میں اعصم کوتوں کی تعداد ہے۔“

تو یہ چند دلائل ہیں جو عورتوں کے قلیل تعداد میں جنتی ہونے پر دلالت کرتے ہیں اور ان کی کثیر تعداد کے دوزخی ہونے پر، اس ڈراوے سے بڑھ کر کون سا ڈراوا ہو سکتا ہے؟ اور اس تنبیہ سے زیادہ بڑی اور کون سی تنبیہ ہو سکتی ہے؟

عورتوں میں کم تعداد میں ہوں گی جبکہ دوزخ میں زیادہ تعداد میں ہوں گی، یہ کس قدر حزن و خوف کی بات ہے اور اس سے کس قدر بچنے کی ضرورت ہے؟

### جہنم کی آگ تیار ہو چکی!:

آگ تو اس انتظار میں ہے کہ کب اسے حکم طے اور وہ نافرمانوں اور کافروں کی طرف

❶ اعصم کوئے کی پیچان یہ ہے کہ اس کے بعض پر سفید ہوتے ہیں ..... اور یہ بھی کہا جاتا ہے کہ یہ عربوں کے اس مقولے کی طرح ہے: ”يَقْعِضُ الْأُنْوَافِ“ یعنی سفید تاک والے اوڑی ہر قلیل الوجود چیز کے لیے استعمال کیا جاتا ہے۔

❷ احمد: ۲۰۵ / ۴

لپک پڑے۔ حضرت ابو ہریرہ رض سے مروی ہے کہ رسول اللہ ﷺ نے ارشاد فرمایا:

”جب اللہ تعالیٰ نے جنت اور دوزخ کو پیدا فرمایا تو جبریل (علیہ السلام) کو جنت کی طرف بھیجا اور فرمایا:

«إِذْهَبْ فَانْظُرْ إِلَيْهَا وَ إِلَى مَا أَعَدَّتْ لِأَهْلِهَا فِيهَا»  
 ”جاتے دیکھ! اور ان چیزوں کو بھی دیکھ جنہیں میں نے اس میں رہنے والوں کے لیے تیار کیا ہے۔“

چنانچہ وہ گئے، انہوں نے جنت کو دیکھا اور اہل جنت کی خاطر اللہ تعالیٰ کی تیار کردہ نعمتوں کو بھی دیکھا اور پھر واپس آ کر یوں گویا ہوئے: ”باری تعالیٰ! تیری عزت کی قسم! اس کے متعلق جو کوئی بھی سے گا وہ اس میں داخل ہو جائے گا۔“ تب جنت کو حکم دیا گیا اور اسے ناپسندیدہ اعمال سے گھیر دیا گیا پھر اللہ تعالیٰ نے فرمایا: ”واپس جا! اسے دیکھ اور جو کچھ میں نے اہل جنت کے لیے تیار کیا ہے اسے بھی دیکھ لے۔“ چنانچہ اس نے اسے دیکھا اور واپس آ کر یوں بولا:

«وَ عِزَّتِكَ لَقَدْ خَشِيتُ أَن لَا يَدْخُلَهَا أَحَدٌ»  
 ”تیری عزت کی قسم! مجھے تو یہ خطرہ لاحق ہو گیا ہے کہ اس میں کوئی بھی داخل نہ ہو پائے گا۔“

رسول اللہ ﷺ نے بتایا: ”پھر اللہ تعالیٰ نے اسے آتش دوزخ کی جانب بھیجا اور فرمایا:

«إِذْهَبْ فَانْظُرْ إِلَيْهَا وَ إِلَى مَا أَعَدَّتْ لِأَهْلِهَا فِيهَا»  
 ”جاتے دیکھ! اور ان چیزوں کو بھی دیکھ جو میں نے اس میں رہنے والوں کے لیے تیار کی ہیں۔“

آپ ﷺ نے فرمایا: ”وَهُنَّ أَعْجَمٰنِ اَوْرَدْيْكُهَا كَه اس کا بعض حصہ بعض کے اوپر چڑھا جا رہا ہے۔ وہ واپس آئے اور کہنے لگے:

((وَعِزَّتِكَ وَجَلَالِكَ لَا يَدْخُلُهَا أَحَدٌ سَمِعَ بِهَا))

”تیری عزت اور تیرے جلال کی قسم! جو بھی اس کے متعلق نہ گا وہ اس میں داخل نہیں ہو گا۔“

چنانچہ اللہ تعالیٰ نے اسے حکم دیا اور اسے شہوات اور خواہشات سے گھیر دیا گیا پھر فرمایا: ”جاسے دیکھ۔“ چنانچہ وہ گئے، اسے دیکھ کر واپس آئے اور کہنے لگے: ”تیری عزت کی قسم! مجھے یہ اندیشہ اور خطرہ ہے کہ کوئی بھی اس سے نجات نہیں پائے گا بلکہ اس میں داخل ہو جائے گا۔“<sup>①</sup>

### آگ کے عذاب کی ابتداء:

کافر اور فاجر کی روح کو تو قفس عصری سے نکلتے ہی آگ کا عذاب شروع ہو جاتا ہے، وہ اس طرح کہ ”ملک الموت“ آ کر کہتا ہے: ”اے خبیث روح! خبیث اور بیرے بدن سے باہر نکل! اللہ کے غصب اور غصے کی طرف نکل!“ جیسا کہ اللہ تعالیٰ نے فرمایا ہے:

﴿وَأَمَّا إِنْ كَانَ مِنَ الْمُكَذِّبِينَ الضَّالِّينَ ۝ فَنُزُلٌ مِّنْ حَمِيمٍ ۝

وَتَصْلِيلٌ حَرِيمٌ ﴾ [الواقعة: ٩٤-٩٢]

”لیکن اگر کوئی جھلانے والوں، مگر اہوں میں سے ہے تو اس کے لیے کھولتے

❶ ابو داؤد، کتاب الحسنة، باب فی حلق النجنة والنار: ٤٧٤ - ترمذی، کتاب صفة الجنة، باب ما جاء حفت الجنة بالمكانة وحفت النار بالشهوات: ٢٥٥٩ - نسائی، کتاب الإيمان والندور، باب الحلف بعزة الله تعالى: ٣٧٩٤

## جہنم میں عورتوں کی کثرت کیوں؟

ہوئے گرم پانی کی مہمانی ہے اور دوزخ میں جانا ہے۔“

قبر ہی عذاب کی ابتدا اور عقاب کا مقدمہ ہوگی۔ حدیث اسراء و مراجع میں ہے کہ حضرت ابو ہریرہ رض نے کہا رسول اللہ ﷺ نے فرمایا:

”پھر میں ایسی قوم کے پاس آیا جن کے سرپھروں سے پاش پاش کیے جا رہے تھے، جب وہ ریزہ ریزہ ہو جاتے تو دوبارہ پہلی حالت پر آ جاتے، ان سے کوئی چیز بھی ست نہ پڑتی! (یعنی سر کے تمام اجزا پٹ آتے اور وہ درست ہو جاتا)۔“ پھر میں نے جبریل سے پوچھا: ”اے جبریل! یہ لوگ کون ہیں؟“ انہوں نے جواب دیا: ”یہ وہ لوگ ہیں جن کے سر نماز سے بوجھل ہو جایا کرتے تھے (یعنی یہ نماز کو بارگراں سمجھا کرتے تھے)۔“

آپ ﷺ نے پھر فرمایا: ”میں ایک ایسی قوم کے پاس آیا جن کی اگلی شرم گاہ پر چیختھے رہے تھے اور سچھلی شرم گاہ پر چیختھے رہے تھے۔ وہ جانوروں کے چرنے کی طرح کانے دار درختوں، بد بودار جھاڑیوں اور دوزخ کے گرم کیے گئے پھروں اور سنگریزوں پر چڑھ رہے تھے۔ میں نے سوال کیا: ”اے جبریل! یہ کون لوگ ہیں؟“ انہوں نے جواب دیا: ”یہ وہ لوگ ہیں جو اپنے مالوں کے صدقات (زکوٰۃ) نہیں دیا کرتے تھے۔ ان پر اللہ تعالیٰ نے کوئی ظلم نہیں کیا بلکہ اللہ تعالیٰ تو بندوں پر ظلم کرنے والا ہے ہی نہیں۔“

پھر میں ایک ایسی قوم کے پاس آیا جن کے سامنے کپی ہوئی دیگوں کا گوشت بھی تھا اور دوسرا خراب متغیر گوشت بھی تھا، وہ خراب گوشت کھاتے جا رہے تھے اور کپے ہوئے خشبودار تازہ گوشت کو چھوڑے ہوئے تھے، میں نے پوچھا: ”اے جبریل! یہ کون لوگ ہیں؟“ انہوں نے کہا: ”یہ وہ آدمی ہے جس کے پاس حال

پاکیزہ بیوی بھی ہوتی تھی لیکن وہ ناپاک عورت کے پاس چلا آتا اور وہ صبح ہونے تک اس کے پاس رات بسر کیا کرتا۔

پھر میں راستے میں پڑی ہوئی ایک لکڑی کے پاس آگیا، اس کے پاس سے جو بھی چیز گزرتی وہ اسے توڑ پھوڑ کر رکھ دیتی۔ میں نے پوچھا: ”اے جبریل! یہ کیا ہے؟“ انھوں نے بتایا: ”یہ آپ کی امت کے ان لوگوں کی مثال ہے جو راستوں میں بینچ کر ڈکتیاں کرتے تھے۔“ اللہ تعالیٰ فرماتے ہیں:

﴿وَلَا تَقْعُدُوا بِكُلِّ صِرَاطٍ تُوَعِّدُونَ﴾ [الاعراف: ۸۶]  
”اور تم سڑکوں پر اس غرض سے مت بینھا کرو کہ لوگوں کو دھمکیاں دو۔“

پھر آپ ایک ایسے آدمی کے پاس سے گزرے جس نے ایک بہت بڑا بندل اور گٹھڑی جمع کر رکھی تھی، جسے اٹھانے کی وہ استطاعت نہ رکھتا تھا، اس کے باوجود وہ اسے بڑھائے جا رہا تھا، پھر ایک ایسی قوم کے پاس آئے جن کے ہونٹوں کو لو ہے کی قینچیوں سے کاثا جا رہا تھا، جب ہونٹ پوری طرح کاٹ دیے جاتے تو وہ دوبارہ اسی حالت پر پلٹ آتے جس پر وہ پہلے تھے، ان کا کوئی حصہ بھی ناقص نہ رہتا۔ آپ ﷺ نے پوچھا: ”اے جبریل! یہ لوگ کون ہیں؟“ انھوں نے جواب دیا: ”یہ قتنہ پرور خطبیاں ہیں۔“

پھر آپ ایک ایسے چھوٹے سے پتھر کے پاس آئے جس سے ایک بہت بڑا بندل برآمد ہوتا تھا، پھر وہ بندل اسی راستے میں داخل ہونا چاہتا جس سے باہر نکلا تھا لیکن وہ استطاعت نہ پاتا تھا، آپ ﷺ نے پوچھا: ”اے جبریل! یہ کیا معاملہ ہے؟“ انھوں نے جواب دیا: ”یہ وہ آدمی ہے جو کوئی ایسی بات کر لیتا جس پر بعد ازاں نادم ہوتا ہے، وہ پھر چاہتا ہے کہ اسے واپس منہ میں ڈال لے لیکن پھر

# جہنم میں عروتوں کی کثرت کیوں؟

وہ استطاعت نہیں رکھتا.....”<sup>①</sup>

اے میری بہن! گویا کہ تیرے پاس موت کا فرشتہ اتر چکا ہے اور اس نے کہہ دیا ہے:

”اے خبیث جان! اللہ کے غضب اور ناراضی کی طرف باہر نکل!“ لیکن وہ جان پورے وجود میں بکھر جاتی ہے، جسے فرشتہ اس طرح کھینچتا ہے جس طرح لوہے کی بہت سی شاخوں والی سلامی کو گلی اون میں سے کھینچا جاتا ہے، جس سے رگیں اور پٹھے ٹوٹ پھوٹ جاتے ہیں، اس موقع پر آسمان وزمین کے درمیان اور آسمان پر رہنے والے تمام فرشتے اس پر لعنت بر ساتے ہیں۔ اس کے ساتھ ہی آسمان کے سمجھی دروازے بند کر لیے جاتے ہیں، ہر دروازے کے درپان فرشتے پار گاہ ایزدی میں یہ دعا کرنے میں مصروف ہو جاتے ہیں: ”(اے اللہ!) اس روح کو ان کی طرف سے اوپر نہ لایا جائے۔“ پھر ملک الموت اس کی جان پکڑ لیتا ہے۔ جو نبی وہ اسے پکڑتا ہے، آنکھ جھکنے کے برابر بھی اپنے ہاتھ میں نہیں رکھتا کہ دوسرے فرشتے اسے ٹاٹ میں رکھ لیتے ہیں۔ اس سے کسی مردہ جانور سے اٹھنے والی بدترین بدبو کی طرح کی بدبو، جو روئے ارض پر پائی جاتی ہے، نکلتی ہے۔ فرشتے اسے لے کر اوپر چڑھتے ہیں، وہ فرشتوں کی جس جماعت کے پاس سے بھی گزرتے ہیں وہ کہتے ہیں: ”یہ روح کتنی خبیث ہے؟ یہ کس کی ہے؟“ تو وہ جواب میں کہتے ہیں: ”فلان بن فلان کی۔“ وہ اس کا برعے سے برآنام لیتے ہیں جو دنیا میں لیا جاتا تھا ..... یہاں تک کہ وہ اسے آسمان دنیا تک لے جاتے ہیں، آسمان کے دروازے کھلواتے ہیں، لیکن اس کے لیے دروازہ نہیں کھولا جاتا۔

۱ اسے امام یعقوبی رض نے ”الدلائل (۴۰۳-۳۹۶/۲)“ ابن کثیر رض نے اپنی تفسیر ۱۷۱۳-۲۱) اور علامہ ہشمتی رض نے ”المجمع (۷۲-۶۷/۱)“ میں ذکر کیا ہے اور کہا ہے اس کے راوی ثقہ ہیں۔

جہنم میں عورتوں کی کثرت کیوں؟

پھر رسول اللہ ﷺ نے یہ آیت مبارکہ تلاوت فرمائی:

﴿ لَا تُفْتَحُ لَهُمْ أَبْوَابُ السَّمَاءِ وَلَا يَدْخُلُونَ الْجَنَّةَ حَتَّىٰ يَلْجُ  
الْخَمْلُ فِي سَمَّ الْخِيَاطِ ﴾ [الاعراف: ٤٠]

”ان کے لیے آسمان کے دروازے نہ کھولے جائیں گے اور وہ لوگ کبھی جنت  
میں نہ جائیں گے، جب تک کہ اونٹ سوئی کے ناکے میں سے نہ گزر جائے۔“

پھر اللہ تعالیٰ یہ اعلان فرماتا ہے: ”اس کی کتاب کو سب سے پچھلی زمین ”سِجِّین“  
میں لکھ دو۔“ پھر کہا جاتا ہے: ”میرے بندے کو زمین کی طرف لوٹا دو۔“ بالآخر اس  
کی روح آسمان سے پھینک دی جاتی ہے حتیٰ کہ وہ اپنے جسم میں آگرتی ہے۔“

پھر رسول اللہ ﷺ نے یہ آیت تلاوت فرمائی:

﴿ وَ مَنْ يُسْرِكُ بِاللَّهِ فَكَانَمَا خَرَّ مِنَ السَّمَاءِ فَتَخْطُفُهُ الطَّيْرُ أُو  
تَهْبُى بِهِ الرِّيحُ فِي مَكَانٍ سَعِيقٍ ﴾ [الحج: ٢١]

”اللہ تعالیٰ کے ساتھ شرک کرنے والا گویا آسمان سے گر پڑا، اب یا تو اسے  
پرندے اچک لے جائیں گے یا ہوا کسی دور دراز کی جگہ پھینک دے گی۔“

چنانچہ اس کی روح اس کے جسم میں لوٹا دی جاتی ہے۔ آپ ﷺ نے ارشاد فرمایا:  
”یقیناً وہ اپنے ساتھیوں کے جو توں کی آوازیں بھی سنتا ہے، جب وہ پلٹ کر  
جاتے ہیں اور اس کے پاس دو ایسے فرشتے آتے ہیں جو انتہائی سخت ڈانٹ ڈپٹ  
والے ہوتے ہیں، وہ دونوں اسے جھٹکتے ہیں اور اسے بٹھا لیتے ہیں، اس سے  
پر پتختے ہیں۔“ تیرا رب کون ہے؟“ وہ جواب میں کہتا ہے: ”ہائے باعث! <sup>①</sup> میں

❶ یہ آیت ایسا کلمہ ہے جسے بُشی کے وقت اور دور کسی چیز کی طرف اشارہ کے لیے بولا جاتا ہے اور بعض اوقات  
درود اور لمکی شدت میں بھی بولا جاتا ہے، حدیث پاک کے اس مقام میں یہی معنی مناسب ولاحق معلوم ہوتا ہے۔  
محکم دلائل و براہین سے مزین متنوع و منفرد موضوعات پر مشتمل مفت آن لائن مکتبہ

## جہنم میں عورتوں کی کثرت کیوں؟

نہیں جانتا۔” پھر وہ دونوں اس سے پوچھتے ہیں: ”تیرا دین کون سا ہے؟“ وہ پھر جواب دیتا ہے: ”ہائے ہائے! میں نہیں جانتا۔“ وہ کہتے ہیں: ”تو اس آدمی کے متعلق کیا کہتا ہے جو تمہارے اندر مبیوث کیے گئے؟“ وہ آپ کا نام نامی سمجھ ہی نہیں پاتا، چنانچہ اسے کہا جاتا ہے: ”محمد (صلی اللہ علیہ وسلم) !“ تو وہ بولتا ہے: ”ہائے ہائے! میں نہیں جانتا، میں لوگوں سے اس کے متعلق سننا کرتا تھا، وہ اس کا نام لیا کرتے تھے۔“

آپ ﷺ نے فرمایا: ”پھر اسے کہا جاتا ہے: ”نہ تو تو نے عقل سے کام لیا اور نہ تو نے قرآن ہی پڑھا۔“ پھر آسمان سے ایک ندا کرنے والا آبا واز بلند یہ ندا دیتا ہے: ”اس نے جھوٹ بولا ہے، اس کے لیے آگ کا بچھونا بچھادو، اس کے لیے آگ کی طرف ایک دروازہ کھول دو۔“ اس دروازے سے جہنم کی حرارت اور اس کی گرم ہوا میں اس کے پاس آتی ہیں اور اس کی قبر اس پر اس قدر تنگ ہو جاتی ہے کہ اس کی پسلیاں مختلف اطراف میں ایک دوسری میں پھنس جاتی ہیں اور اس کے پاس ایک انتہائی بد صورت، انتہائی گندے کپڑوں والا اور انتہائی زیادہ بدبو دار شخص آتا ہے اور کہتا ہے: ”تجھے بشارت ہے اس چیز کی جو تجھے دکھ پہنچائے، یہ تیرا وہی دن ہے جس کا تجھے وعدہ دیا جاتا تھا۔“ یہ اس بد صورت شیخ سے پوچھتا ہے: ”اللہ تعالیٰ تجھے برائی کی خوشخبری سنائے، بھلا تو کون ہے؟“ تیرے تو چہرے ہی سے برائی ٹپک رہی ہے۔“ وہ شخص کہتا ہے: ”میں تیرا برا عمل ہوں، اللہ کی قسم! میں تو تیرے بارے میں صرف اتنا جانتا ہوں کہ تو اللہ کی اطاعت سے دور رہتا تھا اور اللہ کی نافرمانی بڑی جلدی کر لیتا تھا، اللہ تجھے برا بدلہ دے۔“ پھر اس پر ایک ایسا گونگا بہرہ اور اندھا فرشتہ مقرر کر دیا جاتا ہے جس کے ہاتھ میں ایک بڑی لٹھ ہوتی ہے، اگر اس سے کسی پیہاڑ کو مارا جائے تو وہ بھی مٹی ہو جائے، تو وہ اسے ایسی ضرب لگاتا ہے کہ وہ مٹی بن جاتا ہے، پھر اللہ تعالیٰ

اسے پہلی حالت پر لوٹا دیتا ہے، فرشتہ پھر دوسرا ضرب لگاتا ہے جس سے وہ ایسی چیخ مارتا ہے جسے جن و انس کے سوا سبھی سنتے ہیں، پھر اس کے لیے آگ کی طرف ایک دروازہ کھول دیا جاتا ہے اور دوزخ کا ایک بستر اس کے لیے بچھا دیا جاتا ہے۔<sup>①</sup>

چنانچہ یہ آدمی روز بعثت تک اسی عذاب میں گرفتار رہتا ہے، پھر اسے اس عمل کے مطابق اس کی قبر سے باہر نکلا جائے گا جس عمل پر یہ اپنے نافرمان اور فتن و فجور کے رسایا بھائیوں اور ساتھیوں کے ہمراہ کاربند رہتے ہوئے فوت ہوا تھا، قریب ہی اس کے ساتھ ایک ہائکنے والا بھی ہو گا جو اسے ہائک کر میدانِ محشر کی طرف لے جائے گا، اس کے ساتھ ایک اور فرشتہ بھی ہو گا جو اس کے خلاف گواہی دے گا اور اسے منہ کے بل چلا کر میدانِ محشر میں لا یا جائے گا۔

اس روز سورج بالکل اس کے سر پر ہو گا، اتنا قریب کہ ہاتھ بلند کرے تو اس کو چھو لے، پھر بندوں کو ایک ایسی عدالت میں پیش کیا جائے گا جس کا قاضی اللہ جل و علا ہو گا۔

اے میری بہن! تو اپنے نامہ اعمال کو اپنی پیشہ کے پیچھے سے با میں ہاتھ سے کپڑے گی اور یوں اعلان کیا جائے گا: ”یہ فلاں بنت فلاں ہے جو اس قدر بد بخت بن گئی ہے کہ اس کے بعد ایسی بد بختی نہیں ہو گی“ اور تو عذاب الیم میں ہو گی، رسوائی کن سزا میں گرفتار ہو گی۔ (اری کمجخت!) گواہوں کے، بروتیری کس قدر فضیحت و رسوائی ہو گی، پھر تیری حالت زار دیکھ کر وہ لوگ نہیں اور مسکرا میں گے جن کو تو دنیا میں استہزا اور مذاق کیا کرتی تھی، پھر تو نبی اکرم ﷺ کے حوض کو شر پر آئے گی لیکن تو اس سے پانی نہ پی سکے گی۔

② علامہ البانی رحمۃ اللہ علیہ نے اس حدیث کے تمام طرق اور تمام زائد الفاظ کو جمع فرمایا ہے اور انھیں ایک مسلسل پیرے میں اپنی کتاب ”احکام الجنائز (۱۵۹، ۱۵۶)“ میں بیان کر دیا ہے اور اس پر صحیح کا حکم لگایا ہے۔

## جہنم میں عورتوں کی کثرت کیوں؟

اے بہن! پھر تیری جان کو کھکھ لگ جائیں گے جب تو پل پر سے چلے گی اور اپنے نیچے سیاہ ترین دوزخ کو دیکھے گی جس کی ۲۰ گ شعلے اُگل رہی ہو گی اور جس کی لپٹ بلند ہو رہی ہو گی، جس پر سے تو کبھی تو چلے گی اور کبھی رینگنے لگے گی۔

أَبْتَ نَفْسِيْ تُوْبَ فَمَا احْتَيَالِيْ  
إِذَا بَرَزَ الْعِبَادُ لِذِي الْجَلَالِ

”میری جان توبہ کرنے سے انکاری ہے تو جب بندے اللہ ذوالجلال کے رو برو پیش ہوں گے تو میرا کیا حیلہ ہو گا؟“

وَ قَامُوا مِنْ قُبُورِهِمْ سُكَارَى  
بِأُوذَارٍ كَامِثَالِ الْجِبَالِ

”وہ اپنی قبروں سے پھاڑوں جیسے گناہوں کے بوجھ اٹھائے ہوئے نشہ کی کیفیت میں کھڑے ہوں گے۔“

وَ قَدْ نُصِّبَ الصِّرَاطُ لِكُنْ يَحْوِزُوا  
فَمِنْهُمْ مَنْ يَكْثُرُ عَلَى الشَّمَالِ

”پل صراط کو بھی اس مقصد کے لیے گاؤ دیا جائے گا تاکہ وہ اسے عبور کریں لیکن ان بندوں سے کچھ وہ بھی ہوں گے جو بائیں جانب اوندھے منہ گر پڑیں گے۔“

وَ مِنْهُمْ مَنْ يَسِيرُ لِذَارِ عَدْنِ  
تَلْقَاهُ الْعَرَائِسُ بِالْغَوَالِيْ

”اور ان میں سے کچھ دار عدن کی جانب چلتے جائیں گے، جنھیں حوریں

جہنم میں عورتوں کی کثرت کیوں؟

مشک و عنبر کی خوشبوئیں لیتے ہوئے خوش آمدید کہیں گی۔“

يَقُولُ لَهُ الْمُهَمِّنُ يَا وَلَيْتِي  
غَفَرْتُ لَأَكَ الدُّنُوبَ فَلَا تُبَالِي

”اللَّهُ مَحَافِظٌ وَنَهَبَانِ يَهْ فَرَمَّاَتْ گَاءَ مِيرَے دُوْسِتِ! مِنْ نَے تِيرَے سَبْ گَنَاهْ  
بَخْشَ دَيْے جِیں، اب تَجْهِیز کَچُو فَکْرٌ غَمْ نَهِیں ہے۔“

تو جب خلقت پل صراط پر سے گزر رہی ہوگی تو بہت سے پھسل جائیں گے، پھسلنے والوں کی اکثریت عورتوں کی ہوگی، گھبراہیں بڑھ جائیں گی اور ڈر خوف کی کیفیتیں زیادہ ہو جائیں گی، نافرمان اور باغی لوگ دائیں جائیں گرتے جائیں گے اور زبانیہ فرشتے زنجیر دن اور طوقوں سے انھیں جذب تے جائیں گے اور زبان حال سے انھیں کہیں گے: ”کیا تحسین جرام اور پاپ کمانے سے روکانہ گیا تھا؟ کیا تحسین عذاب دوزخ سے ڈرایا نہ گیا تھا؟ کیا تحسین پوری طرح خبردار نہ کیا گیا تھا؟ کیا تمہارے پاس نبی مقارت شریف نہ لائے تھے؟“

لہذا اب فکر کر لے، اب سوچ لے کہ تیرے لیے کیا پریشانی اترنے والی ہے، تیرے دل پر کیا بیٹتے گی جب تو پل صراط اور اس کی باریکی کو دیکھے گی، پھر اس کے نیچے جس وقت تیری نگاہ سیاہ ترین دوزخ پر پڑے گی، پھر آتش دوزخ کی چینیں اور دھاڑیں تیرے کا نوں کو کھکھلھٹائیں گی، پھر تجھے اس بات کا مکلف بنایا جائے گا کہ اپنے دل کی بے چینی اور اپنی حالت کی کمزوری کے باوجود اسی پل صراط پر چل، تیرے قدم ڈگکھائیں گے اور گناہوں کے بوجھ کے باعث تیری کمردی جا رہی ہوگی، زمین کی بساط پر چلانا تیرے لیے انتہائی آسان ہے مگر جب تو پل صراط کی دھار پر چلکی تو تیری کیا کیفیت ہوگی؟ جب تو اپنے پاؤں کو اس پر رکھے گی اور اس کی دھار کی باریکی محسوس کرے گی، تو اس عمل پر مجبور ہوگی کہ اپنے دوسرے قدم کو اٹھائے رکھ۔ مخلوق تیرے سامنے پھسل اور گزر رہی ہوگی۔ آج زبانیہ فرشتے

لو ہے کی کہوں اور کنڈیوں سے انھیں آگے لیے جا رہے ہوں گے اور تو انھیں دیکھ رہی ہوگی کہ وہ کس طرح اوندھے ہوئے جا رہے ہیں کہ آگ کی جانب ان کے سر ہوں گے اور ان کی نانگیں اوپر کو انھی ہوں گی، وائے قسمت کی ناکامی! کیسا دل فگار منظر ہوگا! کس قدر مشکل ترین سیر ہوگی! اور لکتنا ننگ ترین راستہ ہوگا!!

ای دو ران پچھے لوگوں کے آگے آگے اور ان کے وائیں جانب نور بھی دوڑتا ہو گا لیکن تیری حالت یہ ہوگی کہ تو ایسی تلمتوں اور تاریکیوں میں دوڑ رہی ہوگی کہ جہن کا بعض بعض پر چھایا ہوا ہوگا، ذرا تو تصور تو کر کہ ملائکہ نے گھیرے میں لیا ہو گا اور تجھے ستر ذراع لمبی زنجیر میں قید کر رکھا ہو گا اور ایک ذراع کی لمبائی ستر باع ہوگی اور ایک باع کا اندازہ کسی کو کوئی معلوم نہیں، پھر مضبوطی و پختگی کو بھی اللہ جبار و فتقتم کے سوا کوئی نہیں جانتا۔ اس زنجیر کے ایک چھوٹے سے حلقوں میں پوری دنیا کے ظاہری اور پوشیدہ لو ہے کی قوت و طاقت کو سمجھا کر دیا جائے گا۔ یہ زنجیر تیرے منہ سے گزار کر تیری پیٹھ سے نکالی جائے گی، پھر تو پانی کے گھونٹ کے لیے فریادیں کرے گی، جس پر وہ فرشتے تجھے ایسا پانی دیں گے جس سے تیرے جسم کا گوشت نیچے گر جائے گا۔ تب تو ان سے عرض پر داز ہوگی: ”کیا تم مجھ پر رحم نہیں کرو گے؟“ لیکن وہ جواب میں کہیں گے: ”هم تجھ پر رحم کس طرح کھائیں کہ ارحم الراحمین نے تجھ پر رحم نہیں کھایا۔“

توجہ نہیں وہ آگ میں داخل ہوں گے، زجر و تونخ اور ڈانٹ ڈپٹ شروع ہو جائے گی، پھر یہ کہیں گے: ”ہمیں کس نے گراہ کیا تھا؟ ہمیں کس نے راہ راست سے بھٹکایا تھا؟“ یہاں تمام قبیع اپنے متبعین سے اظہار لائقی کر دیں گے اور تمام متبعین اپنے پیروکاروں سے اظہار بیزاری کر دیں گے۔ اللہ تعالیٰ نے اس وقت کا نقشہ یوں کھینچا ہے:

﴿إِذْ تَبَرَّا الَّذِينَ اتَّبَعُوا مِنَ الَّذِينَ اتَّبَعُوا وَ رَأَوْا الْعَذَابَ وَ تَقَطَّعَتْ

جہنم میں عورتوں کی کثرت کیوں؟

بِهِمُ الْأَسْبَابُ ۝ وَقَالَ الَّذِينَ اتَّبَعُوا لَوْ أَنَّ لَنَا كَرَّةً فَتَبَرَّا مِنْهُمْ كَمَا تَبَرَّوْا مِنَا ۝ كَذَلِكَ يُرِيهِمُ اللَّهُ أَعْمَالَهُمْ حَسَرَاتٍ عَلَيْهِمْ وَمَا هُمْ بِخَرِيجِينَ مِنَ النَّارِ ۝ [البقرة: ۱۶۶، ۱۶۷]

”جس وقت پیشوالوگ اپنے فرمان برداروں سے بیزار ہو جائیں گے اور عذاب کو اپنی آنکھوں سے دیکھ لیں گے اور کل رشتے ناتے نوث جائیں گے اور فرمان بردار لوگ کہیں گے: ”کاش ہم دنیا کی طرف دوبارہ جائیں تو ہم بھی ان سے ایسے ہی بیزار ہو جائیں جیسے یہ آج ہم سے ہیں۔ اسی طرح اللہ تعالیٰ انھیں ان کے اعمال دکھائے گا ان کو حسرت دلانے کو، یہ ہرگز جہنم سے نہ لفٹیں گے۔“

ان کے علاوہ کبیر و زعیم، سردار اور طاقت ور لوگ کمزوروں سے اظہار بیزاری کر دیں گے۔ اللہ تبارک و تعالیٰ نے فرمایا ہے:

۝ يَقُولُ الَّذِينَ اسْتُضْعِفُوا لِلَّذِينَ اسْتَكْبَرُوا لَوْ لَا أَنْتُمْ لَكُنَا مُؤْمِنِينَ ۝ قَالَ الَّذِينَ اسْتَكْبَرُوا لِلَّذِينَ اسْتُضْعِفُوا أَنْحُنُ صَدَّنَاكُمْ عَنِ الْهُدَىٰ بَعْدِ إِذْ جَاءَكُمْ بَلْ كُنْتُمْ مُجْرِمِينَ ۝ وَقَالَ الَّذِينَ اسْتُضْعِفُوا لِلَّذِينَ اسْتَكْبَرُوا بَلْ مَكْرُ الْيَلِ وَ النَّهَارِ إِذْ تَأْمُرُونَا أَن نُكَفِّرَ بِاللَّهِ وَ نَحْعَلَ لَهُ أَنْدَادًا وَ أَسْرُوَ النَّدَامَةَ لَمَّا رَأَوُا الْعَذَابَ ۝ [سما: ۳۱-۳۲]

”ادنی درجے کے لوگ بڑے درجے کے لوگوں سے کہیں گے: ”اگر تم نہ ہوتے تو ہم تو مسلمان ہوتے۔“ یہ بڑے ان چھوٹوں کو جواب دیں گے: ”کیا تمہارے پاس ہدایت آپنے کے بعد ہم نے تصحیح اس سے روکا تھا؟ نہیں! بلکہ تم خود ہی گنہگار تھے۔“ اس کے جواب میں یہ ادنی لوگ ان مشکروں سے کہیں گے: ”(نہیں!) بلکہ (تمہاری) دن رات کی چالوں نے (نہیں روک رکھا تھا) جب

## جہنم میں عورتوں کی کثرت کیوں؟

تم ہم سے کہتے تھے کہ ہم اللہ تعالیٰ سے کفر کریں اور اس کا شریک بنائیں۔“ اور عذاب کو دیکھتے ہی سب کے سب دل ہی دل میں پشیمان ہو رہے ہوں گے۔“ بعد والے پہلوں سے اور پہلے بعد والوں سے لائقی کا اعلان کر دیں گے۔ اللہ سبحانہ تعالیٰ کا ارشاد گرامی ہے:

﴿قَالَ ادْخُلُوا فِي أَمِّ قَدْ خَلَتْ مِنْ قَبْلِكُمْ مِنَ الْجِنِّ وَ الْأَنْسِ فِي النَّارِ ۚ كُلَّمَا دَخَلَتْ أُمَّةٌ لَعْنَتُ أَخْتَهَا حَتَّىٰ إِذَا ادْرَكُوا فِيهَا جَمِيعًا قَالَتْ أُخْرَاهُمْ لَا وَلَهُمْ رَبَّنَا هُوَ لَا إِلَهَ إِلَّا أَنْتَ ۖ أَضْلَلُنَا فَإِنَّهُمْ عَذَابًا ضِعُفًا مِنَ النَّارِ قَالَ لِكُلِّ ضِعْفٍ وَ لِكُنْ لَا تَعْلَمُونَ ۝ وَ قَالَتْ أُولَهُمْ لَا أُخْرَاهُمْ فَمَا كَانَ لَكُمْ عَلَيْنَا مِنْ فَضْلٍ فَذُوقُوا الْعَذَابَ بِمَا كُنْتُمْ تَكْسِبُونَ﴾ [الاعراف: ۳۸، ۳۹]

”(اللہ تعالیٰ) فرمائے گا: ”جو فرقے تم سے پہلے گزر چکے ہیں، جنوں میں سے بھی اور انسانوں میں سے بھی، ان کے ساتھ تم بھی دوزخ میں داخل ہو جاؤ!“ جس وقت بھی کوئی جماعت داخل ہو گی وہ اپنی دوسری جماعت کو لعنت کرے گی، یہاں تک کہ جب اس میں سب جمع ہو جائیں گے تو پچھلے لوگ پہلے لوگوں کی نسبت کہیں گے: ”ہمارے پروردگار! ہم کو ان لوگوں نے گمراہ کیا تھا، سوان کو دوزخ کا عذاب دو گناہے۔“ اللہ تعالیٰ فرمائے گا: ”بھی کا عذاب دو گناہے، لیکن تم کو خبر نہیں۔“ اور پہلے لوگ پچھلے لوگوں سے کہیں گے: ”تم کو ہم پر کوئی فوقيت نہیں، سوتھم بھی اپنے کردار کے بدالے میں عذاب کا مزہ چکھو۔“

بھی اظہار لائقی کریں گے اور خرابی کو دوسرے کی طرف منسوب کریں گے، اسی موقع پر کہیں گے: کس نے ہمیں بہکایا تھا؟ قتلہ باز، قص کرنے والے، کھیل کو دیں مصروف

رہنے والے، وزراء، امرا، سلاطین اور بادشاہ بھی یہیں کہیں گے: یہیں ابلیس نے بہکایا ہے؟ تب آتش دوزخ میں ابلیس کے لیے ایک تخت رکھا جائے گا۔ جیسے کہ اللہ تعالیٰ نے قرآن پاک میں بیان کیا ہے، وہ کہے گا:

﴿ وَقَالَ الشَّيْطَنُ لِمَا قُضِيَ الْأَمْرُ إِنَّ اللَّهَ وَعَدَكُمْ وَعْدَ الْحَقِّ وَوَعَدْتُكُمْ فَإِنَّحِلْفُتُكُمْ وَمَا كَانَ لِي عَلَيْكُمْ مِنْ سُلْطَنٍ إِلَّا أَنْ دَعَوْتُكُمْ فَاسْتَجَبْتُمْ لِي فَلَا تَلُومُنِي وَلَوْمُوا النَّفْسَكُمْ مَا أَنَا بِمُصْرِخِكُمْ وَمَا أَنْتُمْ بِمُضِرِّحَيْ إِنِّي كَفَرْتُ بِمَا أَشَرَّكُتُمُونِ مِنْ قَبْلِ إِنَّ الظَّلَمِينَ لَهُمْ عَذَابٌ أَلِيمٌ ﴾ [ابراهیم: ٢٢]

”جب کام (حساب کتاب) کا فیصلہ کر دیا جائے گا تو شیطان کہے گا کہ اللہ نے تو تمھیں سچا وعدہ دیا تھا اور میں نے تم سے جو وعدے کیے تھے، ان کے خلاف کیا، میرا تم پر کوئی دباؤ تو تھا ہی نہیں، ہاں میں نے تمھیں پکارا اور تم نے میری بات مان لی، پس تم مجھ پر الزام نہ لگاؤ بلکہ خود اپنے تمھیں ملامت کرو، نہ میں تمھارا فریاد رس اور نہ تم میری فریاد کو پہنچنے والے، میں تو سرے سے مانتا ہی نہیں کہ تم مجھے اس سے پہلے اللہ کا شریک مانتے رہے۔ یقیناً خالموں کے لیے دردناک عذاب ہے۔“

پھر وہ اہل جنت کو آوازیں دیں گے اور ان سے فریادیں کریں گے، ان سے کھانے اور پینے کو چیزیں طلب کریں گے، تو جواب میں اہل جنت انھیں ڈانٹ پلائیں گے اور انھیں ملامت کریں گے۔ اللہ تعالیٰ نے فرمایا ہے:

﴿ وَنَادَى أَصْحَابُ الْجَنَّةَ أَصْحَابَ النَّارِ إِنْ قَدْ وَجَدْنَا مَا وَعَدَنَا رَبُّنَا حَقًّا فَهَلْ وَجَدْتُمْ مَا وَعَدَ رَبُّكُمْ حَقًّا قَالُوا نَعَمْ فَأَذْكُرْ مُؤْذِنَ بَيْنَهُمْ

أَلْعَنَهُ اللَّهُ عَلَى الظَّالِمِينَ ۝ الَّذِينَ يَصْدُرُونَ عَنْ سَبِيلِ اللَّهِ وَ  
يَعْوَنُهَا عِوْجَانًا وَ هُمْ بِالْآخِرَةِ كَفِرُوا ۝ [الاعراف: ٤٥، ٤٤]

”اور اہل جنت اہل دوزخ کو پکاریں گے: ”ہم سے جو ہمارے رب نے وعدہ فرمایا تھا ہم نے تو اس کو واقعہ کے مطابق پایا، سوتھم سے جو تمہارے رب نے وعدہ کیا تھا کیا تم نے بھی اس کو واقعہ کے مطابق پایا؟“ وہ کہیں گے: ”ہا!“ پھر ایک پکارنے والا ان میں پکارے گا: ”اللہ کی لعنت ہوان طالبوں پر جو اللہ تعالیٰ کی رہا سے اعراض کرتے تھے اور اس میں کبھی حللاش کرتے تھے اور وہ لوگ آخرت کے بھی منکر تھے۔“

اللہ تعالیٰ نے فرمایا:

۝ وَ نَادَى أَصْحَابَ النَّارِ أَصْحَابَ الْجَنَّةِ أَنْ أَفِيضُوا عَلَيْنَا مِنَ الْمَاءِ  
أَوْ مِمَّا رَزَقَنَا اللَّهُ قَالُوا إِنَّ اللَّهَ حَرَمَهُمَا عَلَى الْكُفَّارِينَ ۝ الَّذِينَ  
اتَّخَذُوا دِينَهُمْ لَهُوا وَ لَعْبًا وَ غَرَّتْهُمُ الْحَيَاةُ الدُّنْيَا فَالْيَوْمَ نَسْنَهُمْ  
كَمَا نَسُوا لِقَاءَ يَوْمِهِمْ هَذَا وَ مَا كَانُوا بِإِيمَانِنَا يَحْحَدُونَ ۝

[الاعراف: ٥١، ٥٠]

”اور دوزخ والے جنت والوں کو پکاریں گے: ”ہمارے اوپر تھوڑا سا پانی ہی ڈال دو یا کچھ اور ہی دے دو، جو اللہ نے تم کو دے رکھا ہے۔“ جنت والے کہیں گے: ”اللہ تعالیٰ نے ان دونوں چیزوں کو کافروں کے لیے حرام کر دیا ہے، جنہوں نے دنیا میں اپنے دین کو لیبوجو لعب بنا رکھا تھا اور جن کو دنیا وی زندگی نے دھوکے میں ڈال رکھا تھا۔“ سو ہم بھی آج کے روز ان کا نام نہ لیں گے، جیسا انہوں نے اس دن کا نام تک نہ لیا اور جیسا یہ ہماری آئیوں کا انکار کرتے تھے۔“

پھر وہ جہنم کے داروں نے سے عذاب میں تنحیف کروانے کی فریاد کریں گے۔ اللہ تعالیٰ

جہنم میں عورتوں کی کثرت کیوں؟

نے اس کی پیوں وضاحت فرمائی ہے:

﴿وَقَالَ الَّذِينَ فِي النَّارِ لِحَزَنَةٍ جَهَنَّمَ ادْعُوا رَبَّكُمْ يُخْفِفُ عَنَا يَوْمًا مِنَ الْعَذَابِ ۝ قَالُوا أَوْ لَمْ تَكْ تَأْتِيْكُمْ رُسُلُكُمْ بِالْبَيِّنَاتِ قَالُوا بَلِّيَ قَالُوا فَادْعُوا وَمَا دُعَاءُ الْكُفَّارِ إِلَّا فِي ضَلَالٍ﴾ [المؤمنون: ٤٩]

”تمام جہنمی مل کر جہنم کے داروغوں سے کہیں گے: ”تم ہی اپنے پرو رڈگار سے دعا کرو کہ وہ کسی دن تو ہمارے عذاب میں کمی کر دے۔“ وہ جواب دیں گے: ”کیا تم ہمارے پاس تم ہمارے رسول محبزے لے کر نہیں آئے تھے؟“ یہ کہیں گے: ”ہاں! آئے تھے۔“ وہ کہیں گے: ”پھر تم ہی دعا کرو۔“ اور کافروں کی دعا محض بے اثر اور بے راہ ہے۔“

پھر وہ جہنم کے بڑے داروغے سے فریادیں کریں گے جو وسط جہنم میں بیٹھا آگ جلا رہا ہوگا، یہ اس مالک نامی فرشتے کو پکاریں گے تو وہ ایک ہزار برس کے بعد جواب دے گا:

﴿وَإِنَّ يَوْمًا عِنْدَ رَبِّكَ كَالْفِ سَنَةٌ مِمَّا تَعَدُّونَ﴾ [الحج: ٤٧]

”ہاں البتہ آپ کے رب کے نزدیک ایک ایک دن تم ہماری گنتی کے اعتبار سے ایک ہزار سال کا ہے۔“

یہ اسے کہیں گے:

﴿يَا مِلِّكَ لِيَقْصِ عَلَيْنَا رَبِّكَ﴾ [الزخرف: ٧٧]

”اے مالک! تیرا رب ہمارا کام ہی تمام کر دے۔“

یہ جواب دے گا:

﴿إِنَّكُمْ مُكْفُرُونَ﴾ [الزخرف: ٧٧]

”تھیں تو ہمیشہ یہیں رہنا ہے۔“

## جہنم میں عورتوں کی کنفرت کیوں؟

اللہ کی قسم! ان کی یہ دعا مالک فرشتے کے سامنے اور مالک کے پروردگار کے سامنے ذلیل و نامرادر ہے گی۔ پھر وہ اللہ رب العالمین جو خفت ترین عذاب والا ہے اس سے فریادیں کریں گے۔ پہلی بار اس طرح عرض کریں گے:

﴿رَبَّنَا أَمْتَنَا اثْنَيْنِ وَأَحْيَيْتَنَا اثْنَيْنِ فَاعْتَرَفْنَا بِذُنُوبِنَا فَهَلْ إِلَىٰ خُرُوجٍ  
مِّنْ سَبِيلٍ﴾ [المؤمن: ۱۱]

”اے ہمارے پروردگار! تو نے ہمیں دو بار مارا اور دوبار ہی زندہ کیا، اب ہم اپنے گناہوں کے اقراری ہیں، تو کیا اب کوئی نکلنے کی راہ بھی ہے؟“

اللہ تعالیٰ انھیں با اس الفاظ جواب دے گا:

﴿ذَلِكُمْ بِآنَّهٗ إِذَا دُعَىٰ اللَّهُ وَحْدَةً كَفَرُتُمْ وَإِنْ يُشْرِكَ بِهِ تُؤْمِنُوا  
فَالْحُكْمُ لِلَّهِ الْعَلِيِّ الْكَبِيرِ﴾ [المؤمن: ۱۲]

”یہ عذاب تھیں اس لیے ہے کہ جب صرف اکیلے اللہ کا ذکر کیا جاتا تو تم انکار کر جاتے تھے اور اگر اس کے ساتھ کسی کوششیک کیا جاتا تھا تو تم مان لیتے تھے۔ پس اب حکومت اللہ بلند و بزرگ ہی کی ہے۔“

یہ لوگ پھر اس طرح عرض کریں گے:

﴿رَبَّنَا أَبْصَرْنَا وَسَمِعْنَا فَارْجِعْنَا نَعْمَلْ صَالِحًا إِنَّا مُوقْنُونَ﴾  
[السجدۃ: ۱۲]

”اے ہمارے رب! ہم نے دیکھ لیا اور سن لیا اب تو ہمیں واپس (دنیا میں) لوٹا دے۔ اب ہم نیک اعمال کریں گے، بے شک ہم یقین کرنے والے ہیں۔“

اللہ تعالیٰ جواب رے گا:

جہنم میں عورتوں کی کثرت کیوں؟

﴿فَلُدُوقُوا بِمَا نَسِيَّتُمْ لِقَاءَ يَوْمَكُمْ هَذَا إِنَّا نَسِينَكُمْ وَلُدُوقُوا عَذَابٌ

الْخُلْدِ بِمَا كُنْتُمْ تَعْمَلُونَ﴾ (السجدة: ۱۴)

”اب تم اپنے اس دن کی ملاقات کو فراموش کر دینے کا مزہ چکھو، ہم نے بھی تھیں بھلا دیا، اپنے کیے ہوئے اعمال کی شامت سے ابدی عذاب کا لطف اٹھاؤ۔“

وہ پھر عرض کریں گے:

﴿رَبَّنَا أَخْرُنَا إِلَى أَجَلٍ قَرِيبٍ تُحِبُّ دُعَوَاتِكَ وَتَشْبِعُ الرُّسُلَ﴾

[ابراهیم: ۴۴]

”اے ہمارے رب! ہمیں تھوڑی سے مدت مهلت دے کہ ہم تیرن تبلیغ مان لیں اور تیرے پیغمبروں کی فرمان برداری میں لگ جائیں۔“

تو اللہ تعالیٰ انھیں جواب دے گا:

﴿أَوَ لَمْ تَكُونُوا أَقْسَمُتُمْ مِنْ قَبْلِ مَا لَكُمْ مِنْ زَوَالٍ﴾ [ابراهیم: ۴۴]

”کیا تم اس سے پہلے بھی قسمیں نہیں کھار ہے تھے کہ تمہارے لیے (دنیا سے) ملنے ہی نہیں؟“

وہ پھر اس طرح عرض معروض پیش کریں گے:

﴿رَبَّنَا أَخْرِجْنَا نَعْمَلُ صَالِحًا غَيْرَ الَّذِي كُنَّا نَعْمَلُ﴾ (فاطر: ۳۷)

”اے ہمارے پروردگار! ہم کو نکال، ہم اچھے کام کریں گے برعکس ان کاموں کے جو ہم کیا کرتے تھے۔“

تو اللہ اس طرح انھیں جواب دے گا:

﴿أَوَ لَمْ نَعِمَّرْكُمْ مَا بَنَدَكُرُ فِيهِ مِنْ ذَكْرٍ وَلَا نَكِّمُ النَّدِيرَ فَلُدُوقُوا

## جہنم میں عورتوں کی کثرت کیوں؟

فَمَا لِلظَّالِمِينَ مِنْ نَصِيرٍ ﴿٣٧﴾ [فاطر: ٣٧]

”کیا ہم نے تم کو اتنی عمر نہ دی تھی کہ جس کو سمجھنا ہوتا وہ سمجھ سکتا اور تمہارے پاس ذرا نے والا بھی پہنچا تھا، سو مزہ چکھو کہ ایسے ظالموں کا کوئی مددگار نہیں۔“

وہ پھر ایک عرض اس طرح پیش کریں گے:

﴿قَالُوا رَبَّنَا عَلَيْكُمْ شَيْءٌ شَاءْتُمْ وَكُنَّا قُرْمًا ضَالِّينَ ﴾

[المؤمنون: ١٠٦]

”اے ہمارے پروردگار! ہماری بد سختی ہم پر غالب آگئی، واقعی ہم تھے ہی گمراہ۔“

تو اللہ تعالیٰ انھیں اس طرح جواب دیں گے:

﴿إِحْسَنُوا فِيهَا وَلَا تَكْلِمُونَ ﴾ [المؤمنون: ١٠٨]

”پھٹکارے ہوئے یہیں پڑے رہو اور مجھ سے کلام نہ کرو۔“

اس کے بعد وہ کبھی گفتگو اور عرض نہیں کریں گے۔

خبردار! تو وہی ہو گی جو انہا کی سختی، درشتی اور شدت کے ساتھ ہائی جائے گی، پیشانیوں اور قدموں سے پکڑی جائے گی، دارالآلام میں ڈال دی جائے گی، گناہ گاروں کے ٹھکانے کی جانب جمع کی جائے گی، زنجیروں، طقوسوں اور بڑی بڑی ہتھکڑیوں میں باندھ دی جائے گی، گندھک کے کپڑے پہننے والی ہو گی اور اللہ ملک العلام تجھ پر ناراض اور غضب ناک ہو گا۔

اچاک تو آگ دیکھ کی جسے تیرے چہرے پر کھول دیا جائے گا اور وہ تیرے اور پر جمع ہو جائے گی اور تجھے اس طرح لھیرے کی جس طرح کسی کو ہاتھوں سے گھیرے میں لے کر قید کر لیا جاتا ہے، جہاں سے نہ بھاگنا ہو گا اور نہ نکلتا ہی، نہ پیچھے ہی ہٹا جا سکے گا اور نہ کوئی راہ فریار بنی ملے گی اور نہ کہاں تھا، نہ کہاں ہے اللہ تعالیٰ فرماتے ہیں:

محکم دلائل و براہین سے مزین متنوع و منفرد موضوعات پر مشتمل مفت آن لائن مکتبہ

﴿ وَسِيقَ الَّذِينَ كَفَرُوا إِلَى جَهَنَّمْ زُمِراً حَتَّى إِذَا جَاءُوهَا فُتَحْتَ  
أَبْوَابَهَا وَقَالَ لَهُمْ خَزَنَتُهَا أَلَمْ يَأْتِكُمْ رُسُلٌ مِنْكُمْ يَتْلُوُنَ عَلَيْكُمْ آيَاتٍ  
رِبِّكُمْ وَيُنذِرُونَكُمْ لِقاءَ يَوْمَكُمْ هَذَا قَالُوا بَلِي وَلَكِنْ حَقَّتْ كَلِمَةُ  
الْعَذَابِ عَلَى الْكُفَّارِينَ ۝ قِيلَ اذْخُلُوا أَبْوَابَ جَهَنَّمْ خَلِدِينَ فِيهَا  
فِيئُسَ مَثُوَى الْمُتَكَبِّرِينَ ﴾ [آل زمر: ۷۱، ۷۲] ﴿

”اور کافروں کے غول کے غول جہنم کی طرف ہنکائے جائیں گے، جب وہ اس کے پاس پہنچ جائیں گے تو اس کے دروازے ان کے لیے کھول دیے جائیں گے اور وہاں کے نگہبان ان سے سوال کریں گے: ”کیا تمہارے پاس تمحی میں سے رسول نہیں آئے تھے؟ جو تم پر تمہارے رب کی آیتیں پڑھتے تھے اور تمھیں اس دن لی ملاقات سے آگاہ کرتے تھے؟“ یہ جواب میں گے: ”کیوں نہیں!“ لیکن عذاب کا حکم کافروں پر ثابت ہو گیا۔ کہا جائے گا: ”اب جہنم کے دروازوں میں داخل ہو جاؤ، جہاں ہمیشلی ہے، پس سرکشوں کا ٹھکانا بہت ہی برا ہے۔“

تو اے میری بہن! جو نبی تو آگ کو دیکھے گی پھر تو بڑی تیزی سے وہاں سے لکھنا چاہے

گی مگر.....



## آگ کے دروازے

اے خاتون! اگر تو اس آگ کے دروازوں کے متعلق سوال کرے، تو اللہ تعالیٰ کا ارشادِ رحمی ہے:

﴿لِكُلِّ بَابٍ مِنْهُمْ جُزءٌ مَقْسُومٌ﴾ [الحجر: ٤٤]  
”ہر دروازے کے لیے ان (کفار و منافقین وغیرہ) میں سے جماعتیں تقسیم کر دی گی ہیں۔“

اس فرمان کے تحت بعض اہل علم نے بیان کیا ہے کہ یہ کفار، منافقین اور شیاطین کی جماعتیں ہوں گی اور دو دروازوں کے ماہین پانچ سو سال کا فاصلہ ہو گا۔

### پہلا دروازہ ”جہنم“:

اس کا نام ”جہنم“ رکھا جاتا ہے کیوں کہ وہ مردوں اور عورتوں کے چہروں میں شانیں دال دے گا اور انھیں جلس دے گا، ان کے گوشت کھا جائے گا اور اس کا عذاب دوسرے دروازوں کی نسبت ہلاکا ہو گا۔

### رسرا دروازہ ”لطی نزعۃ للشوی“:

اس کو ”لطی نزعۃ للشوی“<sup>①</sup> (شعلہ والی آگ جو منہ اور سب کی لکھاں تو ہجتی لانے

[المعارج: ۱۵، ۱۶]

محکم دلائل و براہین سے مزین متنوع و منفرد موضوعات پر مشتمل مفت آن لائن مکتبہ



جہنم میں عورتوں کی کثرت کیوں؟ والی ہے) کہا جاتا ہے۔

یہ ہے اس شخص کو پکارے گی جو اللہ کی توحید سے پیچھے بٹا رہا اور حضرت محمد ﷺ کی لائی ہوئی شریعت سے منع کر رہا۔

### تیسرا دروازہ "سفر"

اسے "سفر" کہا جاتا ہے، اسے سفر اس لیے کہا جاتا ہے کہ یہ ہڈیوں کے اوپر سے بوشت کو ادھیر دے کا اور جہلسادے گا۔

### پیسوچھا دروازہ "حطمہ"

اسے "الحطمة" کہا جاتا ہے۔ اس ای بابت اللہ تعالیٰ نے فرمایا:

﴿وَمَا أَدْرَاكَ مَا الْحَطْمَةُ ۝ نَارُ اللَّهِ الْمُوْقَدَةُ ۝﴾ [الهمزة: ٦٥] "اور بچھے کیا معلوم کروہ توڑ پھوڑ دینے والی کیا ہوگی؟ وہ اللہ تعالیٰ کی سلگانی ہوئی آگ ہوگی۔"

جو ہڈیوں کو توڑ دے گی اور دلوں کو جلا ڈالے گی۔ فرمان باری تعالیٰ ہے:

﴿الَّتِي تَطْلُعُ عَنِ الْأَفْتَدَةِ ۝﴾ [الهمزة: ٧] "بوجدوں پر چڑھتی چلی جائے گی۔"

وہ آگ اسے ندموں کی جانب سے پکڑے گی اور اس کے دل تک چڑھتی جائے گی اور وہ بڑے بڑے قاعوں اور محلوں جیسی چنگاریاں پھینکئے گی۔ جس طرح کہ اللہ تعالیٰ نے فرمایا ہے

﴿إِنَّمَا مَنِي سُرُورُ كَالْقَصْرِ ۝ كَأَنَّهُ يَعْلَمُ مَا فِي الْأَرْضِ ۝﴾ [القصص: ٣٨] محکم دلائل و براہین سے مزین متنوع و منفرد موضوعات پر مشتمل مفت آن لائن مکتبہ

# جہنم میں عورتوں کی کثرت کیوں؟

[المرسلات: ٣٢، ٣٣]

”یقیناً وہ دوزخ چنگاریاں پھیلتی ہے، جو قلعہ کی مثل ہیں، گویا کہ وہ زر درنگ کے اونٹ ہیں۔“

یہ چنگاریاں اور پھر نیچے اتریں گی، جوان کے پیروں، ہاتھوں اور بدنوں کو جلا ڈالیں گی، وہ اتنا رہائیں گے۔ اتنے آنسو بہائیں گے کہ وہ ختم ہی ہو جائیں گے، پھر وہ خون بہائیں گے، پھر پسپت بہائیں گے حتیٰ کہ پسپت بھی ختم ہو جائے گی، حتیٰ کہ ان کی آنکھوں سے نکلنے والے پانی میں کشیاں چھوڑ دی جائیں تو وہ بھی چل پڑیں۔

## پانچواں دروازہ ”جحیم“ :

اسے ”الجحیم“ کہا جاتا ہے، اس کو جحیم اس لیے کہا جاتا ہے کہ وہ بڑے بڑے انگاروں والی ہوگی۔

## چھٹا دروازہ ”سعیر“ :

اسے ”السعیر“ کہا جاتا ہے۔ اس کو سعیر اس لیے کہا جاتا ہے کہ وہ انھیں جلا ڈالے گی۔ جب سے اللہ نے اسے پیدا کیا ہے وہ تھنڈی نہیں ہوئی، اس میں تین سو محلات ہیں اور ہر محل میں تین سو مکان ہوں گے اور ہر مکان میں تین سو قسموں کے عذاب ہوں گے، اس میں سانپ، بچھو، بیڑیاں، زنجیریں اور طوق وغیرہ ہوں گے۔ اس میں ”جُبُّ الْحَزْن“ یعنی غم کا کنوں بھی ہوگا، پوری دوزخ میں اس سے بڑھ کر عذاب والی کوئی اور جگہ نہ ہوگی، جو نبی اس کنوں کو کھولا جائے گا تو اہل دوزخ انتہائی غناک ہو جایا کریں گے۔

ساتواں دروازہ ”ھاویہ“:

اس کو ”الھاویہ“ کہا جاتا ہے، جو اس میں گر پڑے گا وہ بھی اس سے نکل نہ سکے گا۔  
اس میں ”بَئْرُ الْهَبَاب“ یعنی گرد و غبار کا کنوں ہو گا، اللہ تعالیٰ کے اس فرمان کا یہی معنی  
ہے:

﴿كُلَّمَا خَبَثَ زِدَنَاهُمْ سَعِيرًا﴾ [بنی اسرائیل: ۹۷]  
”جب کبھی وہ ہلکی ہونے لگے گی ہم ان پر اسے اور بھڑکا دیں گے۔“

جب اس گرد و غبار کو کھولا جائے گا تو اس سے ایسی آگ نکلے گی کہ اس سے پہلی آگ  
بھی پناہ مانگئے گی اور اس دروازے اور طبقے میں وہ لوگ ہوں گے جن کے متعلق اللہ تعالیٰ  
نے فرمایا ہے:

﴿سَارِهُقَهَ صَعُودًا﴾ [المدثر: ۱۷]  
”ہم اسے صعود پر چڑھائیں گے۔“

یا یہ آگ کا پیارہ ہو گا جس پر اللہ تعالیٰ کے دشمنوں کو من کے بل اس انداز سے رکھا  
جائے گا کہ ان کے ہاتھ ان کی گردنوں سے بندھے ہوں گے اور ان کی گردنیں ان کے  
تہ موں کے ساتھ ملائی گئی ہوں گی اور زبانیہ فرشتے ان کے سروں پر کھڑے ہوں گے۔ ان  
کے ہاتھوں میں لو ہے کے ہتھوڑے ہوں گے، جب ان میں سے کوئی ایک، ایک ضرب بھی  
مارے گا تو اس کی آواز کو جن و انس سارے سنیں گے۔

آگ کے دروازے لو ہے کے، فرش کا نئے کا، پردے تاریکی کے اور زمین پیتل،  
حصے اور شیشے کی ہو گی۔ آگ ہی ان کے اوپر ہو گی اور آگ ہی ان کے نیچے ہو گی، ان کے  
اوپر بھی آٹ کے سامباں ہوں گے اور ان کے نیچے بھی سامباں ہوں گے۔ اس آگ کو

## جہنم میں عورتوں کی کثرت کیوں؟

ایک ہزار برس تک جلایا گیا تو وہ سرخ ہو گئی اور ایک ہزار برس تک پھر جلایا گیا، تب وہ سفید ہو گئی اور ایک ہزار برس مزید جلایا گیا تو وہ سیاہ بن گئی، اب وہ انتہائی سیاہ اور تاریک ہے، جس کے ساتھ غضب الہی بھی ہے۔

اور کبھی بھار معنوی مناسبت سے ان دروازوں میں سے ہر ایک دروازے کا اطلاق باقی تمام دروازوں پر بھی ہو جاتا ہے۔

① آگ کے تمام حصوں میں سے ہر ایک حصہ "جہنم" بھی ہے۔ یہ اس اعتبار سے کہ آگ لوگوں کے چہروں کو پہنچے گی حتیٰ کہ وہ اپنے چہروں کے ساتھ آگ سے بچاؤ کریں گے۔

② یہ "لطی" بھی ہے، وہ اس اعتبار سے کہ وہ گوشت کو کھینچ لے گی۔ فرمان الہی ہے:

﴿كُلَّمَا نَصِيَحَتُ جُلُودُهُمْ بَذَلَّهُمْ جُلُودًا غَيْرَهَا لَيَذُوقُوا الْعَذَابَ﴾

[النساء: ٥٦]

"جب ان کی کھالیں پک جائیں گی تو ہم ان کے سوا اور کھالیں بدل دیں گے تاکہ وہ عذاب چکھتے رہیں۔"

③ اور ہر دروازہ "سَقَر" بھی ہے۔ یہ اس اعتبار سے کہ وہ گوشت کو مار مار کے سیاہ ہنادے گا۔

④ اور ہر دروازہ "حطمة" بھی ہے۔ وہ اس اعتبار سے کہ وہ بڑیوں کو توڑ پھوڑ دے گا اور انھیں چورا چورا کر دے گا۔

⑤ اور ہر دروازہ "جحیم" بھی ہے۔ اس اعتبار سے کہ اس کے انگارے بڑے بڑے ہوں گے۔

⑥ اور ہر دروازہ "سعیر" بھی ہو گا۔ وہ اس اعتبار سے کہ اس کا عذاب روز بروز بڑھتا ہی م حکم دلائل و برائین سے مزین متنوع و منفرد موضوعات پر مشتمل مفت آن لائن مکتبہ

جائے گا۔

۷ اور ہر دروازہ ”ھاویہ“ بھی ہوگا۔ یہ اس اعتبار سے کہ جو بھی اس میں ہوگا وہ چہرے کے بل گرے گا اور اپنی پیشانی کے بل ہی بلند مقام سے زیریں مقام کی طرف اللتا پلتا آئے گا۔

یہ بھی ذکر کیا جاتا ہے کہ جہنم کالی سیاہ ہے جس میں کوئی روشنی اور آگ کی کوئی لپٹ نہ ہوگی اور یہ بالکل دیسی ہی ہے جیسے کہ اللہ تعالیٰ نے اس کا ذکر فرمایا ہے:

﴿لَهَا سَبْعَةُ أَبْوَابٍ لِكُلِّ بَابٍ مِنْهُمْ جُزْءٌ مَقْسُومٌ﴾ [الحجر: ۴۴]  
”جس کے سات دروازے ہیں، ہر دروازے کے لیے ان (جن و انس وغیرہ) میں سے جماعتیں تقسیم کر دی گئی ہیں۔“

ہر دروازے کے سامنے ستر ہزار پہاڑ ہیں اور ہر پہاڑ میں آگ کی ستر ہزار گھائیاں ہیں، ہر گھائی میں ستر ہزار آگ کی شاخیں ہیں اور ہر شاخ میں ستر ہزار وادیاں ہیں اور ہر وادی میں آگ کے ستر ہزار محل ہیں، ہر محل میں آگ کے ستر ہزار مکان ہیں اور ہر مکان میں زہر کی ستر ہزار صراحیاں ہیں، تو جس روز قیامت ہر پادھ سالوں کی دائیں جانب اڑے گا، اٹھایا جائے گا تو اس میں سے ایک شامیانہ نماز ہر کا پردہ سالوں کی دائیں جانب اڑے گا، وسر ان کے بائیں جانب، ایک ان کے سامنے کی طرف، ایک شامیانہ ان کے اوپر اور ایک ان کے پیچے کی جانب اڑے گا تو جو نبی جن و انس اسے دیکھیں گے سبھی گھنٹوں کے بل پڑیں گے اور پھر سبھی پکارنے لگیں گے:

”رَبِّ سَلِيمٍ، رَبِّ سَلِيمٍ“

”اے میرے پروردگار! مجھے بچالینا، اے میرے پروردگار! مجھے بچالینا۔“

ہر دو دروازوں کے مابین ستر برس کی مسافت ہوگی اور ہر دروازہ اپنے سے بالا

دروازے سے ستر گنا زیادہ گرم ہوگا اور یہ بھی کہا جاتا ہے کہ جہنم سے سات دروازے ہیں اور ہر دروازے کی ستر دادیاں ہیں اور ہر دادی کی گھرائی ستر سالی ہے اور ہر دادی کی ستر ہی گھٹائیاں ہیں اور ہر گھٹائی میں ستر ہی غاریں ہیں اور ہر غار کے اندر ستر شاخیں ہیں اور ہر شاخ کے اندر ستر ہزار اڑدھے ہیں اور ہر اڑدھے کی باچپوں میں ستر ہزار بچھو ہیں اور ہر بچھو کی ستر ہزار ریڑھ کی بھیاں ہیں اور ان میں سے ہر ریڑھ کی بڑی میں زہر کی ایک ایک صراحی ہے، کافر اور منافق کی اس وقت تک جان بخشی نہ ہوگی جب تک وہ کبھی اس پر واقع نہ ہو جائیں گے۔<sup>①</sup>

آتش جہنم سے متعلق چند اشعار:

وَ النَّارُ مَثْوَى لِأَهْلِ الْكُفْرِ كُلَّهُمْ  
طَبَاقُهَا سَبْعَةُ مُسَوَّدَةُ الْحُفْرُ

”آگ تمام اہل کفر کا مٹھکانا ہوگی، جس کے انتہائی سیاہ گڑھوں والے سات طبقے  
ہوں گے۔“

جَهَنَّمُ وَ لَظِي وَ الْحُطَمُ يَنْهُمَا  
ثُمَّ السَّعِيرُ كَمَا الْأَهْوَالُ فِي سَقْرٍ

”ایک جہنم، دوسرا لظی اور تیسرا حطمہ جوان دونوں کے درمیان ہوگا، پھر چوتھا سعیر اور اسی طرح کی ہولناکیاں پانچوں طبقے سقر میں ہوں گی۔“

تَحْتَ ذَاكَ حَجِّيمٌ ثُمَّ هَاوِيَةٌ  
يَهُونِي بِهَا أَبْدًا سُحْقًا لِتَخْتَرُ

جہنم میں عورتوں کی کثرت کیوں؟

”ان سے نیچے چھٹا جحیم پھر ساتواں ہاویہ ہوگا، دوزخی آدنی اس میں ہمیشہ نیچے ہی گرتا جائے گا، تاکہ یہ طبقہ اسے مزید ذلیل و رساکرے۔“

فِي كُلِّ بَابٍ عَقُوبَاتٌ مُضَاعِفَةٌ  
وَ كُلُّ وَاحِدَةٍ تَسْطُوطُ عَلَى النَّفَرِ

”ہر دروازے میں ایک دوسرے سے بڑھ کر سزا میں ہوں گی اور ہر سزا لوگوں کی ایک جماعت پر دھاوا بولتی ہوگی۔“

فِيهَا غِلَاظَ شِدَّادٌ مِنْ مَلَائِكَةٍ  
قُلُوبُهُمْ شِدَّهُ أَقْسَى مِنَ الْحَجَرِ

”اس میں تند خواہ سخت جان ایسے فرشتے ہوں گے جن کے دل پھروں سے بھی زیادہ سخت ہوں گے۔“

لَهُمْ مَقَامُ لِلتَّعْذِيبِ مَرْصَدَةٌ  
وَ كُلُّ كَسِيرٍ لَدِيْهُمْ غَيْرُ مُنْجَبِرٍ

”ان کے پاس سزا میں دینے کے لیے بالکل تیار شدہ، تحوڑے بھی ہوں گے اور ان کی توڑی ہوئی ہڈیوں کو درست اور ٹھیک بھی نہ کیا جاسکے گا۔“

سَوْدَاءُ مُظْلَمَةٌ شَعْنَاءُ مُؤْحِشَةٌ  
دَهْمَاءُ مُحرَقةٌ لَوَاحَةُ الْبَشَرِ

”ایسی کالی ہے جو کالا بنا دینے والی ہے، ایسی پر اگنہ حال ہے جو وحشت ناک ہے، ایسی سیاہ ہے جو جلا دینے والی بھی ہے اور انسانی کھال کو جھلسادینے والی بھی۔“

فِيهَا الْحَجَرِيمُ مُذَبِّتٌ لِلْتُوْجُوهِ مَعَ الْأَمْعَاءِ مِنْ شِدَّةِ الْإِحْرَاقِ وَالشَّرَدِ

”اس میں ایک طبقہ جہنم بھی ہے، جو اپنی چنگاریوں اور اپنے جلانے کی طاقت کے ساتھ چہروں کو حتیٰ کہ انتریوں کو پکھلا دینے والا ہے۔“

فِيهَا السَّلَاسِلُ وَالْأَغْلَالُ تَجْمَعُهُمْ  
مَعَ الشَّيَاطِينَ قَسْرًا جَمْعًا مُنْقَهَرِ

”اس میں زنجیریں اور طوق بھی ہوں گے جو انھیں جبراً اور کمل زبردستی سے شیطانوں کے ساتھ جمع کیے رکھیں گے۔“

فِيهَا الْعَقَارِبُ وَالْحَيَاتُ قَدْ جَعَلَتْ  
جُلُودُهُمْ كَالْبِغَالِ الدُّهْمِ وَالْحُمْرِ

”اس میں ایسے بچھو اور سانپ ہوں گے کہ جن کے چڑے سیاہ چہروں اور گدھوں جیسے ہوں گے۔“

وَالْجُوُعُ وَالْعَطْشُ الْمُضْنَى لِأَنْفُسِهِمْ  
فِيهَا وَلَا جَلَدٌ فِيهَا لِمُصْطَبِرِ

”اس میں ان کی جانوں کو پریشان کن بھوک اور پیاس لاحق ہوگی اور اس دوزخ میں کوئی صبر و برداشت کرنے والا صبر کا مظاہرہ بھی نہ کر پائے گا۔“

لَهَا إِذَا مَا غَلَتْ فَوْذٌ يُقْلِبُهُمْ  
مَا بَيْنَ مُرْتَفَعٍ مِنْهَا وَ مُنْحَدِرِ

# جہنم میں عورتوں کی کثرت کیوں؟

”جب وہ جوش مارتے ہوئے کوئی ابالا کھائے گی تو اہل دوزخ کو الٹا پلٹا دے گی، پچھے کو اوپر اور پچھے کو نیچے گردے گی۔“

جَمْعُ التَّوَاصِيِّ مَعَ الْأَقْدَامِ صَيَرَهُمْ  
كَالْقُوْسِ مَحْيَيَّةٌ مِنْ شِدَّةِ الْوَتَرِ

”پیشانیوں کو قدموں کے ساتھ جمع کرنے نے انھیں اس کمان کی مثل بنا دالا ہوگا جو وتر کی سختی اور تناؤ کے باعث کبڑی اور مری ہوتی ہوتی ہے۔“

لَهُمْ طَعَامٌ مِنَ الرَّفُومِ يَعْلَقُ فِي  
حُلُوقِهِمْ شُوْكَهُ كَالصَّابِ وَالصَّبِيرِ

”ان کے لیے زقوم (تھور اور سیندھ) کا کھانا ہوگا، جوان کے گلوں میں پھنس جائے گا کیوں کہ اس کے کائنے اندر ان اور ایسا جیسے ہوں گے۔“

يَا وَيَاهُمْ تُحْرِقُ النَّيَارَ أَعْظَمُهُمْ  
بِالْمَوْتِ شَهُوَتُهُمْ مِنْ شِدَّةِ الصَّاجِرِ

”ان کے حال پر افسوس صد افسوس! آگ ان کے بڑوں بڑوں کو جلا ڈالے گی، ڈانت ڈپٹ کی شدت کے باعث ان کی تمبا اور آرزو موت ہوگی۔“

ضَجُّوْا وَ صَاحُوْا زَمَانًا لَيْسَ يَنْفَعُهُمْ  
دُعَاءً دَاعِ وَ لَا تَسْلِيمُ مُضطَبِرِ

”ایک زمانے تک یہ جیخ پکار اور شور و غل چلتا رہے گا لیکن کسی پکارنے والے کی کوئی پکار اور کسی صبر و برداشت کرنے والے کا کوئی جذبہ تسلیم و رضا کسی کام نہ

آئے گا۔“

وَ كُلُّ يَوْمٍ لَهُمْ فِي طُولِ مُدَّتِهِمْ  
نَزْعٌ شَدِيدٌ مِنَ التَّعْذِيبِ وَالسُّعْرِ

”ان کی درازی مدت کے باعث، عذاب اور آگ کی وجہ سے ان کی جان کنی  
مزید سخت تر ہوتی جائے گی۔“





## اہل دوزخ کا لباس اور کھانا پینا

اہل دوزخ کا لباس:

اور اگر تو ان کے کپڑوں کی بابت استفسار کرے تو یاد رکھ کہ ان کے کپڑے آگ کے ہوں گے، ان کی اوڑھنیاں بھی آگ سے ہوں گی، ان کپڑوں کی کٹائی اور کاٹ تراش آگ کے کپڑوں سے ہوگی، جیسے کہ اللہ تعالیٰ نے فرمایا ہے:

﴿فَالَّذِينَ كَفَرُوا قُطِعَتْ لَهُمْ ثِيَابٌ مِّنْ نَارٍ يُصَبَّ مِنْ فَوْقِ رُءُوسِهِمُ الْحَمِيمُ﴾ يُصَهَّرُ بِهِ مَا فِي بُطُونِهِمْ وَ الْجُلُودُ وَ لَهُمْ مَقَامٌ مِّنْ حَدِيدٍ ﴾الحج: ۱۹-۲۱﴾

”پس کافروں کے لیے تو آگ کے کپڑے کاٹے جائیں گے اور ان کے سروں کے اوپر سخت گرم پانی ڈالا جائے گا، جس سے ان کے پیٹ کی سب چیزیں اور کھالیں گلا دی جائیں گی اور ان کی سزا کے لیے لو ہے کہ ہتھوڑے ہیں۔“  
یہ کپڑے ان کے جسموں کی قد و قامت کے اعتبار سے کاٹے گئے ہوں گے۔ اور اللہ تعالیٰ نے یہ بھی فرمایا ہے:

﴿سَرَابِيلُهُمْ مِّنْ قَطِرَانٍ وَ تَغْشَى وُجُوهُهُمُ النَّارُ﴾ [ابراهیم: ۵۰]

جہنم میں عورتوں کی کثرت کیوں؟

”ان کے لباس گندھک کے ہوں گے اور آگ ان کے چہروں پر بھی چڑھی ہوئی ہوگی۔“

یعنی ان کے تمام کپڑے گندھک سے بنائے جائیں گے اور گندھک ایسا مادہ ہے کہ جس سے آگ بذات خود ہی مشتعل ہو جاتی ہے۔

### اہل دوزخ کا کھانا:

اگر تو اس کے رہنے والوں کے پینے کے بارے میں اور اس کے باسیوں کے کھانے کے بارے میں سوال کرے تو سن لے کہ اللہ تعالیٰ نے فرمایا:

﴿إِنَّ شَجَرَةَ الزَّقُومِ ۝ طَعَامُ الْأَثِيمِ ۝ كَالْمُهْلِ يَغْلُبُ فِي الْبَطُونِ﴾  
[الدخان: ٤٣ - ٤٥]

”بے شکِ زقوم کا درخت گنہگار کا کھانا ہے، جو مثل تلپھٹ کے ہے اور پیٹ میں کھولتا رہتا ہے۔“

اور فرمایا:

﴿لَا يَدُوْقُونَ فِيهَا بَرْدًا وَلَا شَرَابًا ۝ إِلَّا حَمِيمًا وَعَسَاقًا ۝ جَزَاءً وَفَاقًا﴾  
[النباء: ٢٤ - ٢٦]

”وہاں نہ ٹھنڈک کا مزہ چکھیں گے نہ (کچھ) پینا (نصیب ہو گا) مگر گرم پانی اور بہتی پیپ۔ (یہ) بدله ہے پورا پورا۔“

اور یہ بھی فرمایا:

﴿تُسْقَى مِنْ عَيْنٍ أَيْنَةً ۝ لَيْسَ لَهُمْ طَعَامٌ إِلَّا مِنْ ضَرِيعٍ﴾

[الغاشیة: ٦٥]

جہنم میں عورتوں کی کثرت کیوں؟

”اور نہایت گرم چیزے کا پانی ان کو پلایا جائے گا، ان کے لیے سوائے کائنے دار درختوں کے اور کچھ کھانا نہ ہوگا۔“

﴿فَإِنَّ لَهُ الْيَوْمَ هَا هُنَا حَمِيمٌ ۝ وَلَا طَعَامٌ إِلَّا مِنْ غِسْلِينِ﴾

[الحاقة: ٣٥، ٣٦]

”پس آج اس کا نہ کوئی دوست ہے اور نہ سوائے پیپ کے اس کی کوئی غذا ہے۔“

ہروی نے کہا ہے: ”اس کا معنی دوزخیوں کی پیپ ہے، جوان کے بدنوں سے بہ کر نکلے گی۔“

میں عرض کرتا ہوں کہ اس سے ”غَسَاق“ یعنی دوزخیوں کی کھالوں سے بہنے والا خراب خون اور پیپ بھی مراد ہے۔

ابن المبارک نے ذکر کیا ہے کہ ہمیں خبر دی سفیان نے منصور سے، وہ ابراہیم اور ابو رزین سے بیان کرتا ہے، اللہ تعالیٰ کے اس فرمان کی وضاحت میں:

﴿هَذَا فَلَيْدُوْقُوْهَ حَمِيمٌ وَغَسَاقٌ﴾ [ص: ٥٧]

”یہ ہے، پس اسے چکھو (یہ) گرم پانی اور پیپ ہے۔“

دونوں نے اس کی وضاحت میں فرمایا ہے:

”اس سے مراد ان کی بہنے والی پیپ ہے اور یہ بھی کہا گیا ہے کہ ”الغَسَاق“ سے مراد انتہا کی بد بودار گاڑھی پیپ ہے۔“

عبداللہ بن عمر رض سے مروی ہے:

”غَسَاق سے مراد گاڑھی پیپ ہے، اگر اس پیپ کا ایک قطرہ مغرب میں ڈالا جائے تو اہل مشرق کو اس کی بد بوجینی نہ دے اور اگر وہ مشرق میں اٹھیلا جائے تو اہل مغرب کو اس کی بد بومتعفن کر دے۔“

## جہنم میں عورتوں کی کثرت کیوں؟

اور یہ بھی کہا جاتا ہے کہ غساق سے مراد ایسی خبستہ مختدی پیپ ہے جسے "زمہری" کہا جاتا ہے اور کعب نے کہا ہے:

"غساق جہنم میں ایک ایسا تالاب ہوگا جس میں ہر کسی کا پینا آ کر جمع ہوتا جائے گا، کافی عرصہ وہاں رہنے کے ساتھ اس کا رنگ بدل جائے گا، آدمی کو وہاں لایا جائے گا، اس میں غوطہ دیا جائے گا، جس کے باعث اس کی کھال اور اس کا گوشت ہڈیوں سے نیچے گر جائے گا اور وہ آدمی اسے اپنے دونوں ٹخنوں کے درمیان یوں گھسیتا لائے گا جیسے کوئی آدمی اپنے کپڑے کو گھسیتا ہے۔"

اللہ تعالیٰ کا فرمان ہے:

﴿ حَزَّاءٌ وَفَاقًا ﴾ [النباء: ۲۶]

"(ان کو) پورا پورا بدلہ ملے گا۔"

یعنی انھیں ان کے برے اور خبیث اعمال کے مطابق بدلہ ملے گا۔

ایک شاعر نے کیا نقشہ کھینچا ہے۔

وَ نَارٌ تَلْظِي فِي لَظَاهَا سَلَاسِلُ  
يُغَلِّ بِهَا الْفُجَارُ ثُمَّ يُسَلِّسُ

"اور جوش مارتی ہوئی آگ ہوگی، اس کے بے دھواں شعلوں میں زنجیریں بھی ہوں گی، اس میں فاجروں اور نافرانوں کو ابالا جائے گا، پھر زنجیروں میں جکڑا جائے گا۔"

شَرَابٌ ذَوِي الْإِجْرَامِ فِيهَا حَمِيمًا  
وَ زَقْوُمُهَا مَطْعُومُهَا حِينَ يُؤْكَلُ

## جہنم میں عورتوں کی کثرت کیوں؟

”دوزخ میں مجرموں کا مشروب کھوتا ہوا پانی ہوگا اور جب وہ کھانے کو دیے جائیں گے تو اس کا طعام ”زقوم“ ہوگا جو نہایت بد یودار اور انتہائی کڑوا ہوگا۔“

حَمِيمٌ وَ غَسَاقٌ وَ آخْرُ مِثْلُهِ

مِنَ الْمُهْلِي يَغْلِي فِي الْبَطْوَنِ وَ يُشَعِّلُ

”کھوتا پانی، پیپ اور اس طرح کی دوسری چیزیں جیسے کہ تلچھت وغیرہ ہے، پیٹوں میں جوش ماریں اور سلگیں گی۔“

يَزِيدُ هَوَانًا مَنْ هَوَاهَا وَ لَا يَزَلُ

إِلَى قَعْرِهَا يَهُوِيْ دَوَامًا وَ يَنْزِلُ

”اس کی ذلت و رسائی اور زیادہ بڑھ جائے گی، جو اس میں گرے گا، وہ تو اس کی گہرائی میں مسلسل گرتا اور اترتا ہی جائے گا۔“

وَ فِي نَارِهِ يَيْقَنِي دَوَمًا مُعَذَّبًا

يَصِيَّحُ بُورًا وَيَحَّهُ يَتَوَلَّ

”اپنی اس آگ میں وہ ہمیشہ عذاب برداشت کرتا رہے گا، موت کے لیے آہ و بکا کرتا رہے گا اور اپنی ہلاکت و تباہی کے لیے واویلا کرتا رہے گا۔“

عَلَيْهَا صِرَاطٌ مَدْحُضٌ وَ مَزَّلَةٌ

عَلَيْهِ الْبَرَأَا فِي الْخَلَائِقِ تُحَمَّلُ

”اس کی پشت پر ایک پھسلوں اور لغزش دینے والا پلن صراط ہوگا جس پر سے گزرتے ہوئے آگ کے سزاواروں سے گناہوں کا بوجھ بھی انٹھوایا جائے گا۔“

## جہنم میں عورتوں کی کثرت کیوں؟

وَ فِيهِ كَلَالِيْبُ تَعْلَقُ بِالْوَرَى

فَهَذَا نَحَا مِنْهَا وَ هَذَا مُخْرَدَلٌ

”اس میں کنڈیاں بھی ہوں گی جو مخلوق کو اسک اٹک کر پھنستی جائیں گی، تو یہ اس سے نجات پائے گا اور وہ اس میں پچھاڑ لیا جائے گا۔“

فَلَا مُذْنِبٌ يَفْدِيْهُ مَا يُفْتَدِي

وَ إِنْ يَعْتَدِرَ يَوْمًا فَلَا الْعُذْرُ يُقَبَّلُ

”کوئی گناہ گار فدی یہ بھی پیش کرے گا تو اس سے فدی نہ لیا جائے گا اور اگر کوئی اس روز مغدرت پیش کرے گا تو اس کا عذر بھی قابل قبول نہ ہوگا۔“

فَهَذَا جَزَاءُ الْمُجْرِمِينَ عَلَى الرَّدِّي

وَ هَذَا الَّذِي يَوْمَ الْقِيَامَةِ يَحْصُلُ

”تو مجرموں کا یہی ہلاکت خیز بدلہ ہوگا اور روز قیامت ان کو یہی کچھ حاصل ہوگا۔“

أَعُوذُ بِرَبِّيْ مِنْ لَطْيٍ وَ عَذَابِهَا

وَ مِنْ حَالٍ مَنْ يَهُوْيُ بِهَا يَتَجَلَّجُ

”میں ”لطی“ (جہنم کا نام)، اس کے عذاب اور اس آدمی کے حال سے اپنے پور دگار

کی پناہ مانگتا ہوں جو اس میں گرے گا اور اس کی گھرائی میں وختناہی چلا جائے گا۔“

وَ مِنْ حَالٍ مَنْ فِي زَمَهَرِيْرِ مُعَذَّبٌ

وَ مِنْ كَانَ فِي الْأَغْلَالِ فِيهَا مُكَبَّلٌ

”اور اس آدمی کے حال سے بھی پناہ مانگتا ہوں جو ”زمہریر“ میں مبتلائے عذاب

ہوگا اور اس آدمی کے حال سے بھی جو اس میں میریوں میں بندھا ہوا ہوگا۔“

### اہل دوزخ کا مشروب:

اگر تو اپنے کھانے، پینے اور لباس کے بارے میں سوال کرے تو سن لے کہ کھانا بھی آگ کا، پینا بھی آگ کا اور لباس بھی آگ ہی کا ہوگا۔

تیری یہ نرم و نازک سی جلد جو حرام کھاتی رہی ہے، اسے حرام کی غذا ملتی رہی ہے اور حرام اشیا پر اس کی نشوونما ہوتی رہی ہے، یہ آگ کو بڑھانے والا ایندھن بن جائے گی اور جہنم کا کھانا ہو جائے گی اور اسے نافرمان! یہ مت سمجھنا کہ مٹک مٹک کر چلنے والے اسی نجیف وضعیف بدن کے ساتھ تو آتش جہنم میں داخل ہوگی بلکہ یہ جسم تو بہت بڑا ہو جائے گا، جس طرح کہ فرمان رسول ﷺ ہے:

«ضِرْسُ الْكَافِرِ مِثْلُ أَحْدِ وَغِلَظُ جَلْدِهِ مَسِيرَةُ ثَلَاثٍ»<sup>①</sup>

”کافر آدمی کی ڈاڑھ احمد پہاڑ جتنی ہوگی اور اس کی جلد کی موٹائی تین دن کی مسافت کے برابر ہوگی۔“

اور یہ نہ کہتی رہنا کہ یہ تو ایک کافر کے حق میں ہوگا، میں تو گناہ گار مسلمان خاتون ہوں، بلکہ حدیث میں یہ بھی آتا ہے:

«إِنَّ مِنْ أُمَّةِ مُحَمَّدٍ صَلَّى اللَّهُ عَلَيْهِ وَسَلَّمَ مَنْ يَعْظُمُ فِي النَّارِ حَتَّى يَكُونَ أَحَدَ رَوَّاْيَاهَا»<sup>②</sup>

① مسلم، کتاب الحجۃ و نعیمہا، باب النار یدخلها الجبارون ..... الخ : ۲۸۵۱ -

② ابن ماجہ، کتاب الرہد، باب صفة النار : ۴۳۲۳ - ضعیف ابن ماجہ : ۴۴۰۰ -  
الضعیفۃ : ۴۸۸۳ -

جہنم میں عورتوں کی کثرت کیوں؟

”بلاشبہ امت محمد (صلی اللہ علیہ وسلم) میں ایک ایسا شخص بھی ہوگا جو آگ میں عظیم الجثہ ہوگا، اس کے بدن کی موٹائی اس قدر ہوگی کہ دوزخ کے ایک کنارے کو وہ اکیلا ہی گھیر لے گا۔“

یعنی آگ کے ارکان میں سے ایک رکن ہوگا، کس قدر تعجب ہے اس کے جسم کی بڑائی اور بدن کی موٹائی پر!!

جونہی تیرے جسم کو آگ ہلاکا سا چھوئے گی یہ سیاہ ہو جائے گا، پھر اسے آگ دبوچ لے گی اور اسے جلانا شروع کر دے گی، پھر عذاب کا یہ سلسہ بھی منقطع نہ ہوگا، جب یہ جسم ختم ہو جائے گا اور کھال جل جائے گی تو اللہ تعالیٰ اس کے بد لے میں تجھے ایک نیا جسم دے دے گا، جس کے باعث جہنم مزید تیزی سے جلنا اور شعلے مارنا شروع کر دے گا۔

عین اسی دوران تو اپنے اس نرم و نازک چہرے کے بل گھیٹی جائے گی جس چہرے کی وجہ سے تو نے یہ جوانی فتنہ خیز بنا رکھی ہے، بلکہ تو اسی چہرے کے ساتھ اپنی جان کو آگ سے بچانے کی کوشش کرے گی، اللہ تعالیٰ نے وضاحت فرمادی ہے:

﴿إِنَّمَا يَتَّقِيُّ بِوَجْهِهِ مُسُوءُ الْعَذَابِ يَوْمَ الْقِيَمَةِ وَقَلْبُ الظَّالِمِينَ ذُوقُوا مَا كُنْتُمْ تَكْسِبُونَ﴾ [آل زمر: ۲۴، ۲۵]

”بھلا جو شخص قیامت کے دن اپنے منہ سے برے عذاب کو روکتا ہے (کیا وہ ایسا ہو سکتا ہے جو چین میں ہو) اور ظالموں سے کہا جائے گا: ”اپنے کیے کا و بال چکھو!“ ان سے پہلے والوں نے بھی حجھل لیا، حجھل لانا پر ان کی بے خبری کی حالت میں عذاب آپڑے۔“

کیا اس چہرے کے ساتھ جو جسم کا نازک ترین حصہ ہے عذاب کو روکنا ممکن ہوگا؟

اسی لمحے منہ زقوم کا کھانا کھائے گا۔ اگر تو زقوم کے عذاب کا کچھ اندازہ لگانا چاہیے تو پھر نبی مصوم ﷺ کے اس کلام وحی کو سن لے، آپ ﷺ فرماتے ہیں:

«لَوْ أَنَّ قَطْرَةً مِنَ الرَّقْوُمْ قُطِرَتْ فِي دَارِ الدُّنْيَا لَأَفْسَدَتْ عَلَىٰ  
أَهْلِ الدُّنْيَا مَعَايِشَهُمْ فَكَيْفَ يَمْنُّ يَكُونُ طَعَامًا وَشَرَابًا» ①

”اگر ایک قطرہ زقوم دنیا پر ڈال دیا جائے تو یہ تمام دنیا والوں کی روزیاں خراب کر کے رکھ دے، تو اس شخص کا کیا حال ہوگا جس کا طعام و شراب یہی ہوگا؟“

جس زقوم کا ایک قطرہ ہی اہل دنیا کی معيشتوں کو خراب کرنے کے لیے کافی ہے، وہی زقوم تیرا کھانا اور پینا ہوگا۔ اللہ تعالیٰ نے مزید فرمایا ہے:

﴿إِنَّ شَجَرَةَ الرَّقْوُمِ ۝ طَعَامُ الْأَثِيمِ ۝ كَالْمُهْلِ يَغْلِي فِي الْبُطُونِ ۝  
كَغَلْيِ الْحَمِيمِ ۝ خُدُوْهُ فَاغْتَلُوهُ إِلَى سَوَاءِ الْجَحِيمِ ۝ ثُمَّ صُبُوا  
فَوْقَ رَأْسِهِ مِنْ عَذَابِ الْحَمِيمِ ۝ ذُقُّ إِنَّكَ أَنْتَ الْعَزِيزُ الْكَرِيمُ﴾

[الدخان: ٤٣-٤٩]

”بے شک زقوم کا درخت گنہگار کا کھانا ہے، جو مثل تلچھٹ کے ہے اور پہیٹ میں کھولتا رہتا ہے، مثل تیز گرم پانی کھولنے کے، اسے (جسم کو) پکڑ لو پھر گھستنے ہوئے پیچ جہنم تک پہنچاؤ، پھر اس کے سر پر سخت گرم پانی کا عذاب بہاؤ۔ (اس سے کہا جائے گا) چکھتا جا! تو تو برا ذی عزت اور بڑے اکرام والا تھا۔“

اور دوسرا جگہ یوں فرمایا ہے:

﴿ثُمَّ إِنَّكُمْ أَيُّهَا الضَّالُّونَ الْمُكَذِّبُونَ ۝ لَا يَكُونُونَ مِنْ شَجَرٍ مِنْ

ترمذی، کتاب صفة جہنم، باب ما جاء في صفة شراب أهل النار: ٢٥٨٥۔

محکم دلائل و برائین سے مزین متنوع و منفرد موضوعات پر مشتمل مفت آن لائن مکتبہ

جہنم میں عورتوں کی کثرت کیوں؟

رَقْوُمٌ ۝ فَمَا لِئُوْنَ مِنْهَا الْبُطْوُنُ ۝ فَشَارِبُوْنَ عَلَيْهِ مِنَ الْحَمِيمِ ۝

فَشَارِبُوْنَ شُرْبَ الْهَمِيمِ ﴿٥١﴾ [الواقعة: ٥١-٥٥]

”پھر تو تم اے گمراہو! جھلانے والو! البتہ کھانے والے ہو تھوڑا کا درخت اور اسی سے پیٹ بھرنے والے ہو، پھر اس پر گرم کھولتا پانی پینے والے ہو، پھر پینے والے بھی پیاسے اونٹوں کی طرح ہو۔“

اور ایک مقام پر فرمایا:

﴿إِذْلِكَ خَيْرٌ نُزَّلَ آمَ شَجَرَةُ الرَّزْقُومُ ۝ إِنَّا جَعَلْنَاهَا فِتْنَةً لِّلظَّالِمِينَ ۝ إِنَّهَا شَجَرَةٌ تَخْرُجُ فِي أَصْلِ الْجَحِيمِ ۝ طَلَعُهَا كَانَهُ رُءُوسُ الشَّيَاطِينِ ۝ فَإِنَّهُمْ لَا يَكُلُونَ مِنْهَا فَمَا لِئُوْنَ مِنْهَا الْبُطْوُنُ ۝ ثُمَّ إِنَّ لَهُمْ عَلَيْهَا لَشُوْبًا مِنْ حَمِيمٍ ۝ ثُمَّ إِنَّ مَرْجَعَهُمْ لِإِلَيِ الْجَحِيمِ﴾

[الصفات: ٦٢-٦٨]

”کیا یہ مہمانی اچھی ہے یا سیندھ (زقوم) کا درخت؟ جسے ہم نے تم گاروں کے لیے خنت سزا بنا رکھا ہے، جو درخت جہنم کی جڑیں سے نکلتا ہے، جس کے خوش شیطانوں کے سروں جیسے ہوتے ہیں، جہنمی اسی درخت کو کھائیں گے اور اسی سے پیٹ بھلنے کر لیں گے، پھر اس پر گرم جلتے پانی کی ملوٹی ہوگی، پھر ان سب کا جہنم کی آگ کے ڈھیر کی طرف لوٹا ہو گا۔“

یہ کھانا پریشانی اور غم کو مزید بڑھائے گا، جیسا کہ سورہ غاشیہ میں ہے:

﴿لَيْسَ لَهُمْ طَعَامٌ إِلَّا مِنْ ضَرِيعٍ ۝ لَا يُسْمِنُ وَلَا يُغْنِي مِنْ جُوعٍ﴾

[الغاشیہ: ٧٦]

”ان کے لیے سوائے کائنے دار درختوں کے اور کچھ کھانا نہ ہو گا، جو شہ بدن بڑھائے گا اور نہ بھوک مٹائے گا۔“

کھال سیاہ ہونے اور جلنے کے بعد انہائی شدت اور زور سے اتاری جائے گی، اللہ تعالیٰ نے فرمایا:

﴿كَلَّا إِنَّهَا لَظَىٰ ۝ نَرَاعَةُ لِلشَّوَّىٰ ۝﴾ [المعارج: ۱۵، ۱۶]  
”مگر ہرگز نہ ہو گا یقیناً وہ شعلہ والی آگ ہے جو منہ اور سر کی کھال کھینچ لانے والی ہے۔“

پھر ہڈیوں کو چورا چورا اور توڑ پھوڑ کر ریزہ ریزہ بنا دیا جائے گا۔ فرمان الہی ہے:

﴿كَلَّا لَيُبَدَّلَ فِي الْحُطَمَةِ ۝ وَمَا أَدْرَاكَ مَا الْحُطَمَةُ ۝ نَارُ اللَّهِ  
الْمُؤْقَدَةُ ۝ الَّتِي تَطْلُعُ عَلَى الْأَفْيَدَةِ ۝ إِنَّهَا عَلَيْهِمْ مُؤْصَدَةٌ ۝ فِي  
عَمَدٍ مُمَدَّدَةٍ ۝﴾ [الهمزة: ۴-۹]

”نهیں نہیں! یہ توڑ پھوڑ دینے والی آگ میں پھینک دیا جائے گا اور تجھے کیا معلوم کہ ایسی آگ کیا کچھ ہو گی؟ وہ اللہ تعالیٰ کی سلگائی ہوئی آگ ہو گی، جو دلوں پر چڑھتی چلی جائے گی اور ان پر بڑے بڑے ستونوں میں ہر طرف سے بند کی ہوئی ہو گی۔“

اس سب سے بھی بڑھ کر یہ کہ عذاب صرف جسمانی عذاب تک ہی محدود نہ ہو گا بلکہ وہاں روحاںی عذاب بھی ہو گا اور وہ اس وقت ہو گا جب تیری وہ سہیلیاں جو پرہیز گا تھیں، عبادت گزار تھیں اور حجاب کی پابندی کرنے والی تھیں، جو جنت میں داخل ہو چکی ہوں گی، وہ تجھ سے کلام کریں گی اور تجھے ڈانت ڈپٹ کریں گی۔ اللہ تعالیٰ نے یہ نقشہ یوں پیش

فرمایا ہے:

﴿فَأَقْبَلَ بَعْضُهُمْ عَلَى بَعْضٍ يَتَسَاءَلُونَ ۝ قَالَ قَائِلٌ مِنْهُمْ إِنِّي كَانَ لِي فَرِينٌ ۝ يَقُولُ ء إِنْكَ لَمِنَ الْمُصَدِّقِينَ ۝ ء إِذَا مِنَّا وَكُنَّا تُرَابًا وَعَظَامًا ء أَنَا الْمَدِينُونَ﴾ [الصفات: ٥٠-٥٣]

”(جتنی) ایک دوسرے کی طرف رخ کر کے پوچھیں گے، ان میں سے ایک کہے گا میرا ایک ہم نشیں جو مجھ سے کہا کرتا تھا کہ کیا تو (قیامت کے آنے کا) یقین کرنے والوں میں سے ہے؟ بھلا جب ہم مر کر مٹی اور ہڈی ہو جائیں گے تو کیا ہمیں بدلا ملے گا؟“

تو اللہ تعالیٰ انھیں فرمائے گا:

﴿قَالَ هَلْ أَنْتُمْ مُطْلَعُونَ ۝ فَأَطْلَعَ فَرَآهُ فِي سَوَاءِ الْجَحِيمِ ۝ قَالَ تَالَّهُ إِنِّي كِدْتُ لَتُرَدِّيْنِ ۝ وَلَوْلَا نِعْمَةُ رَبِّيْ لَكُنْتُ مِنَ الْمُحْضَرِيْنَ ۝ أَفَمَا نَحْنُ بِمَيْتَيْنِ ۝ إِلَّا مَوْتَنَا الْأُولَىٰ وَمَا نَحْنُ بِمُعَدِّيْنَ ۝ إِنَّ هَذَا لَهُوَ الْفَوْزُ الْعَظِيْمُ ۝ لِمِثْلِ هَذَا فَلَيَعْمَلَ الْعَالِمُوْنَ﴾ [الصفات: ٥٤-٦١]

”کہے گا: کیا تم چاہتے ہو کہ (اے) جھانک کر دیکھ لو؟ جھانکتے ہی اسے نہیں پیچ جہنم میں جلتا ہوا دیکھے گا، کہے گا واللہ! قریب تھا کہ تو مجھے بھی بر باد کر دیتا، اگر میرے رب کا احسان نہ ہوتا تو میں بھی دوزخ میں حاضر کیا گیا ہوتا۔ کیا یہ صحیح ہے کہ ہم مرنے والے ہی نہیں؟ بجز پہلی ایک موت کے اور نہ ہم عذاب کیے جانے والے ہیں، پھر تو ظاہر بات ہے کہ یہ بڑی کامیابی ہے۔ ایسی کامیابی کے لیے عمل کرنے والوں کو عمل کرنا چاہیے۔“

اللہ تعالیٰ پھر یوں بھی کہے گا:

﴿أَذْلِكَ خَيْرٌ نُّزِّلَ آمَ شَجَرَةُ الْرَّقُومِ ۝ إِنَّا جَعَلْنَاهَا فِتْنَةً لِّلظَّالِمِينَ ۝ إِنَّهَا شَجَرَةٌ تَخْرُجُ فِي أَصْلِ الْجَحِيمِ ۝ طَلْعُهَا كَانَةٌ رُءُوسُ الشَّيَاطِينِ ۝ فَإِنَّهُمْ لَا يَكُلُونَ مِنْهَا فَمَا لِفُولَهُ مِنْهَا الْبُطْوَنُ ۝ ثُمَّ إِنَّ لَهُمْ عَلَيْهَا لَشُوَّبًا مِنْ حَمِيمٍ ۝ ثُمَّ إِنَّ مَرْجِعَهُمْ لِأَلَى الْجَحِيمِ﴾

[الصفات: ٦٢-٦٨]

”کیا یہ مہمانی اچھی ہے یا سیندھ (زقوم) کا درخت؟ جسے ہم نے تم گاروں کے لیے نخت سزا بنا رکھا ہے، جو درخت جہنم کی جڑ سے نکلتا ہے، جس کے خوش شیطانوں کے سروں کے سروں جیسے ہوتے ہیں، جہنمی اسی درخت کو کھائیں گے اور اسی سے پیٹ کو بوجھل کریں گے، پھر اس پر گرم جلتے پانی کی ملوٹی ہوگی، پھر ان سب کا جہنم کی آگ کے ڈھیر کی طرف لوٹنا ہوگا۔“

و یکھ لے یہ ہے تیری وہ سبکی جو جنت میں جا چکی ہے، تجھے ملامت کر رہی ہے، تجھے ڈانت پلا رہی ہے، لیکن اس وقت یہ نصیحت تجھے کچھ بھی نفع مند نہ ہوگی۔

### اہل دوزخ میں سب سے ہلکے عذاب والا شخص:

کسی حال میں بھی یہ ممکن نہیں ہے کہ میں تیرے سامنے عذاب جہنم کی ایسی مکمل ترین کیفیت پیان کر سکوں کہ جس میں کسی طرح کی کمی یہی نہ ہو، کیوں کہ اس آگ کی صبح اور کامل کیفیت تو صرف اس کا خالق ہی جانتا ہے، یا پھر وہ جس نے اس کا مشاہدہ کیا ہوا ہے یعنی محمد کریم ﷺ لیکن تیرے لیے اتنا جان لینا اور معلوم کر لینا ہی کافی ہے کہ اہل دوزخ میں سے ہلکے ترین عذاب والا وہ شخص ہوگا جس کے دونوں قدموں کے نیچے دوانگارے ہوں گے، جن سے اس کا دماغ کھوٹا ہوگا، تو اس کا معنی یہ ہوا کہ ان دوانگاروں کا عذاب،

جہنم میں عورتوں کی کثرت کیوں؟

جو اس کے دونوں پاؤں تلے رکھے گئے ہیں، پورے جسم کے لیے نیچے سے اوپر تک ہو گا۔  
رسول اللہ ﷺ کا ارشاد ہے:

«إِنَّ أَهْوَى أَهْلَ النَّارِ عَذَابًا يَوْمَ الْقِيَامَةِ رَجُلٌ بُوْضَعٌ فِي أَخْمَصِ قَدَمَيْهِ جَحْمَرَاتٍ يَغْلُبُ مِنْهُمَا دِمَاغُهُ»<sup>①</sup>

”اہل دوزخ میں سے قیامت کے روز کم ترین عذاب والا وہ شخص ہو گا جس کے دونوں تنگوں کے نیچے دوانگارے ہوں گے، جس کے باعث اس کا دماغ کھولے گا۔“

قدموں کے نیچے کی یہ جگہ انتہائی نرم اور خراش کھانے یا پھٹنے میں بہت جلد متاثر ہو جاتی ہے، یا اس کا معنی یہ ہے کہ اس مقام پر تکلیف انتہائی زیادہ اور سخت اذیت کا باعث ہوتی ہے۔ تو جو ان سے ہڑھ کر اور سخت تر عذاب والے ہوں گے ان کا کیا حال ہو گا؟

### جہنمیوں کا کھانا ”غسلین“:

جہنم میں اہل نار کا کھانا غسلین یعنی پیپ ہو گا، جیسا کہ اللہ تعالیٰ نے فرمایا:

﴿وَلَا طَعَامٌ إِلَّا مِنْ غِسْلِينٍ ۝ لَا يَأْكُلُهُ إِلَّا الْخَاطِئُونَ﴾

[الحاقة: ۳۶، ۳۷]

”اور سوائے پیپ کے اس کی کوئی غذائیں نہیں ہے، جسے گنہگاروں کے سوا کوئی نہیں کھاتا۔“

اللہ تعالیٰ کا فرمان ہے:

﴿وَهُمْ فِيهَا كَالْحُوَنَ﴾ [المؤمنون: ۱۰۴]

❶ مسلم، کتاب الایمان، باب اہون اہل النار عذاباً: ۲۱۳۔

جہنم میں عورتوں کی کثرت کیوں؟

67

”اور وہ دہاں بد شکل بنے ہوئے ہوں گے۔“

اس آیت کی توضیح میں نبی ﷺ سے یہ الفاظ وارد ہیں:

”آگ اسے بھون دے گی، جس کے باعث اس کا بالائی ہونٹ سست اور سکڑ کر اور انٹھ جائے گا حتیٰ کہ وسط سر تک پہنچ جائے گا اور اس کا نیچلا ہونٹ ڈھیلا ہو کر اس کی ناف تک آپنچے گا<sup>①</sup> اور آگ کے شامیانوں کی چار دیواریں ہوں گی، ہر دیوار کی موٹائی چالیس برس کی مسافت کے برابر ہوگی اور اگر غسلین کا ایک ڈول دنیا میں انڈیل دیا جائے تو ساری دنیا ہی متعفن اور بد بو دار ہو جائے۔“<sup>②</sup>

### جہنم کے مشروبات:

اہل جہنم کو پینے کے لیے حَمِيم (گرم کھوتا ہوا پانی)، صَدِيد (کجھ لہو، خون می پیپ) اور مُهْل (تلچھٹ اور پکھلتا ہوا تانبا) دیا جائے گا، جس طرح کہ حدیث مبارکہ میں وارد ہے: ”کھوتا ہوا پانی ان کے سروں پر انڈیلہ لایا جائے گا تو وہ پانی ان کے جسموں میں داخل ہوتا جائے گا حتیٰ کہ ان کے پیٹ میں جا پہنچے گا، پھر جو کچھ پیٹ میں ہو گا اسے کھینچتے اور گھیٹتے ہوئے ان کے قدموں سے ہوتے ہوئے آر پار ہو جائے گا اور یہی مفہوم ہے ”صَهْر“ کا، پھر اس کا بدن ویسے ہی بنا دیا جائے گا جیسے کہ پہلے تھا۔<sup>③</sup>

① ترمذی، کتاب صفة جہنم، باب ما جاء في صفة طعام أهل النار : ۲۵۸۷۔ أحمد : ۲۵۸۷۔ ضعیف ترمذی :

② ترمذی، کتاب صفة جہنم، باب ما جاء في صفة شراب أهل النار : ۲۵۸۴۔ ضعیف ترمذی : ۲۵۸۴۔

③ ترمذی، کتاب صفة جہنم، باب ما جاء في صفة شراب أهل النار : ۲۵۸۲۔ ضعیف ترمذی : ۲۵۸۲۔

جہنم میں عورتوں کی کثرت کیوں؟

”صَهْرٌ“ سے اشارہ ہے ان آیات مبارکہ کی جانب جو سورۃ الحجہ میں آتی ہیں:

﴿يُصَبِّ مِنْ فَوْقِ رُءُوسِهِمُ الْحَمِيمُ ۝ يُصَهِّرُ بِهِ مَا فِي بُطُونِهِمْ وَ الْجُنُودُ﴾ [الحج: ۱۹، ۲۰]

”اور ان کے سروں پر سے سخت گرم پانی کا تریڑا بھایا جائے گا جس سے ان کے پیٹ کی سب چیزیں اور کھالیں گلادی جائیں گی۔“

”صَدِيدٌ“ کے متعلق اللہ تعالیٰ کے مندرجہ ذیل فرمان گرامی میں وضاحت ہے:

﴿مِنْ وَرَائِهِ جَهَنَّمُ وَ بُسْقَى مِنْ مَاءِ صَدِيدٍ ۝ يَتَحَرَّعُهُ وَ لَا يَكَادُ يُسْيِغُهُ﴾ [ابراهیم: ۱۶، ۱۷]

”اس کے سامنے دوزخ ہے جہاں وہ پیپ والا پانی پلایا جائے گا جسے بشكل گھونٹ گھوٹ پیے گا، پھر بھی اسے گلے سے اتارنا سکے گا۔“

یہ خون ملی پیپ والا پانی جب اس کے منہ کے قریب کیا جائے گا، وہ اس سے کراہت کھائے گا اور جو نبی اس کے چہرے کے نزدیک آئے گا تو اس کے چہرے کو اس درجہ گلا ڈالے گا کہ اس کے سر کی کھال بالوں سمیت اس میں گر پڑے گی، تو جب اسے پیے گا تو اس کی انتربیون کو کاث ڈالے گا اور پلا آخہ پیٹھ کے راستے سے باہر نکل جائے گا۔ اللہ تعالیٰ نے فرمایا ہے:

﴿وَسُقُوا مَاءً حَمِيمًا فَفَطَعَ أَمْعَاءَهُمْ﴾ [محمد: ۱۵]

”اور انہیں گرم کھوتا پانی پلایا جائے گا جو ان کی آنکھوں کو نکلوئے نکلوئے کر دے گا۔“

اور ”مُهْل“ کے بارے میں اللہ تعالیٰ نے ارشاد فرمایا ہے:

﴿وَإِنْ يُسْتَغْيِثُوا يَعْثُوا بِسَاءَ كَالْمُهْلِ يَشُوى الْوُجُوهُ بِسُسَ الشَّرَابِ﴾

جہنم میں عورتوں کی کثرت کیوں؟

وَسَاءَتْ مُرْتَفَقَاً) (الکافی: ۲۹)

”اگر وہ فریاد رہی چاہیں گے تو ان کی فریاد رہی اس پانی سے کی جائے گی جو پھلٹے ہوئے تابنے جیسا ہو گا، جو چہرے بھون دے گا، بڑا ہی برا پانی ہے اور (دوزخ) بڑی بربی آرام گاہ ہے۔“

مُهَل کا معنی تیل کی تلچھت کا بھی ہے، جو دیکھنے میں انتہائی قبیح، بو میں انتہائی بد بودار اور ذائقے میں انتہائی بربی ہوتی ہے۔

اللہ کی قسم! یہ لوگ اس آتش جہنم میں کبھی شہنشاہی پانی۔ جگہ سکیں گے اور نہ یہ لوگ کبھی کوئی لذیذ طعام چکھے سکیں گے۔

لہذا اے لوگو! ذرا رولو! اگر تمہیں روتا نہیں آتا تو تکلف سے رونے کی کوشش کرو، کیوں کہ دوزخ والے اس قدر روئیں گے کہ آنسو بہتے بہتے ان کے چہروں پر کھالیاں اور نالیاں بن جائیں گی، حتیٰ کہ ان کے آنسو منقطع ہو جائیں گے، پھر ان کی جگہ خون بہنا شروع ہو گا، جو ان کی آنکھوں کو زخمی کرتے ہوئے باہر نکلے گا، اگر ان آنسوؤں اور بہنے والے خون میں کشتیاں چھوڑ دی جائیں تو وہ بھی ان میں بہنے لگیں۔

رسول مکرم ﷺ نے بالکل بجا فرمایا ہے:

«وَاللَّهِ لَوْ تَعْلَمُوا مَا أَعْلَمُ لَمْ يَجِدُوكُمْ قَلِيلًا وَ لَبَكَيْتُمْ كَثِيرًا»<sup>①</sup>

”اللہ کی قسم! اگر تم وہ کچھ جان لو جو میں جانتا ہوں تو یقیناً تم بہت تھوڑا خسوار بہت زیادہ رویا کرو۔“

❶ مسلم، کتاب الکسوف، باب مسلاط الکسوف: ۱۰۰ - ۱۰۱ - فرمذی، کتاب الزهد، باب ما جاء فی قول النبی ﷺ لَوْ تَعْلَمُوا مَا أَعْلَمُ لَمْ يَجِدُوكُمْ قَلِيلًا: ۲۳۱۲ -

# جہنم میں عورتوں کی کشت کیوں؟

تو جس آدمی کا اللہ تعالیٰ سے خوف اور خشیت کے باعث روتا زیادہ ہو جائے گا تو وہ آخرت میں بہت زیادہ نوش ہو گا۔ اللہ تعالیٰ نے اہل جنت کی بابت خبر دیتے ہوئے فرمایا ہے:

**﴿إِنَّا كُنَّا قَبْلُ فِي أَهْلِنَا مُشْفِقِينَ﴾** [العلوٰ: ٢٦]

”(اہل جنت کہیں گے کہ) اس سے پہلے ہم اپنے گھر والوں میں بہت ڈرا کرتے تھے (یعنی ہم ڈر ڈر کر، خوف کے مارے ہوئے اور رور کر رہا کرتے تھے)۔“

بجد اللہ تعالیٰ نے اہل دوزخ کے بارے میں خبر دیتے ہوئے فرمایا:

**﴿قَالَ الْحَسَنُوا فِيهَا إِلَّا تُكَلِّمُونِ ﴾ إِنَّهُ كَانَ فَرِيقٌ مِّنْ عِبَادِي  
يَقُولُونَ رَبَّنَا أَمْنَا فَأَنْفَرْتَ لَنَا وَأَرْحَمْنَا وَأَنْتَ خَيْرُ الْرَّاحِمِينَ ﴾  
فَاتَّخَذْتُمُوهُمْ سِخْرِيًّا حَتَّىٰ أَنْسُوْكُمْ ذَكْرِي وَكُنْتُمْ مِّنْهُمْ  
تَضْحِكُونَ﴾** [المؤمنون: ١١٠ - ١١٨]

”اللہ تعالیٰ فرمائے گا پہنچ کرے ہوئے یہیں پڑے رہو اور مجھ سے کلام نہ کرو۔ میرے بندوں کی ایک جماعت تھی جو برابر یہی کہتی رہی: ”اے ہمارے پروردگار! ہم ایمان لا چکے ہیں، تو ہمیں بخش اور ہم پر حرم فرماء، تو سب مہربانوں سے زیادہ مہربان ہے“، لیکن تم ان کا مذاق ہی اڑاتے رہے یہاں تک کہ (اس عمل میں) ان کے پیچے تم میری یاد بھلا بیٹھے اور تم ان سے مخول ہی کرتے رہے۔“

اور ایک مقام پر اس طرح فرمایا:

**﴿إِنَّ الَّذِينَ أَجْرَمُوا إِنْ كَانُوا مِنَ الَّذِينَ أَمْنُوا يَضْلُّوْنَ حَوْلًا  
وَإِذَا مَرُوا بِهِمْ يَتَغَامِرُونَ ﴾ وَإِذَا أَنْفَلْبُوا إِلَىٰ أَهْلِهِمْ أَنْقَلْبُوا فَكِهِينَ﴾**

[المطفيين: ٢٩ - ٣١]

”گنگا ر لوگ ایمان داروں کی فہری اڑایا کرتے تھے اور ان کے پاس سے گزرتے ہوئے اشاروں کنایوں سے ان کی تحقیر کیا کرتے تھے اور جب اپنوں کی طرف لوٹتے تو دل لگی کیا کرتے تھے۔“

ستر ہزار لگامیں اور بآگیں۔

آتش جہنم کی قوت و طاقت کے پیش نظر قیامت کے روز ہم دیکھیں گے کہ جہنم کو ستر ہزار لگاموں سے کھینچ کر لایا جائے گا اور ہر لگام کے ساتھ ستر ہزار فرشتے ہوں گے جو اسے تھامے ہوں گے اور اسے کھینچ کر لارہے ہوں گے۔

حضرت عبد اللہ بن مسعود رض سے مردی ہے، کہتے ہیں:

«يُؤْتَى بِجَهَنَّمَ يَوْمَ الْقِيَامَةِ لَهَا سَبْعُونَ أَلْفَ زِمَامٍ مَعَ كُلِّ زِمَامٍ سَبْعُونَ أَلْفَ مَلِكٍ يَحْرُونَهَا»<sup>①</sup>

”قیامت کے روز جہنم کو (اس حال میں) لاایا جائے گا (کہ) اس کی ستر ہزار بآگیں ہوں گی اور ہر بآگ کے ساتھ ستر ہزار ملائکہ ہوں گے جو اسے کھینچ رہے ہوں گے۔“

یہ حدیث مبارک بیان کر رہی ہے کہ لفظ جہنم ساری آگ کے لیے ایک ”اسم علم“ کی حیثیت رکھتا ہے۔ ”یُؤْتَى“ جہنم کو لاایا جائے گا یعنی اس مقام سے لاایا جائے گا جہاں اللہ تعالیٰ نے اسے پیدا کرنے کے بعد رکھا ہوا ہے، اسے پورے میدان محشر کے گرد رکھا جائے گا حتیٰ کہ جنت کو جانے کے لیے بغیر پل سراط کے کوئی اور راستہ باقی نہیں رہے گا اور

① مسلم، کتاب النجۃ و عصیۃ عیمهما، راب جہنم اعادنا اللہ منها : ۲۸۴۲۔ تمذیز : ۲۵۷۳

## جہنم میں عورتوں کی کثرت کیوں؟

”الزمام“ (لگام) اس رسی وغیرہ کو کہتے ہیں جس سے کسی چیز کو مضبوطی اور سختی سے باندھا جائے اور اتنی زیادہ تعداد میں لگا میں اس لیے ہوں گی کہ وہ جہنم کو ارض محشر میں چڑھائی کرنے سے روکے ہوئے ہوں گی، صرف اس میں سے گردنیں بلند ہوں گی جو اس شخص کو پکڑ کر لے جائیں گی، جس کو پکڑنے کا اللہ تعالیٰ نے انہیں حکم دیا ہوگا۔

وہ دوسری خال میں آئے گی کہ اس کے فرشتے بھی اس کے ساتھ ہوں گے، جن کی بابت اللہ تعالیٰ نے بیان فرمایا ہے کہ وہ سخت دل اور مضبوط جسم والے ہوں گے یعنی ”غِلَاظٌ شِدَاد“ ہوں گے۔

اللہ تعالیٰ کا یہ فرمان اقدس ہے:

﴿عَلَيْهَا تِسْعَةُ عَشَر﴾ [المدثر: ۳۰]

”اور اس پر انہیں فرشتے مقرر ہیں۔“

تو ان سے مراد ان کے روسا فرشتے ہیں جیسا کہ ابھی آگے بیان آ رہا ہے اور رہے آگ کے دوسرا فرشتے تو اللہ تعالیٰ کا یہ فرمان گرامی موجود ہے:

﴿وَمَا يَعْلَمُ جُنُودَ رَبِّكَ إِلَّا هُوَ﴾ [المدثر: ۳۱]

”تیرے رب کے لشکروں کو اس کے سوا کوئی نہیں جانتا۔“

### جہنم کے داروغے:

اور اگر تو جہنم کے داروغوں کے بارے میں استفسار کرے گی تو سن لے کہ سیدنا جابر بن عبد اللہ صلی اللہ علیہ وسلم سے مردی ہے، کہتے ہیں کہ چند یہودیوں نے نبی کریم ﷺ کے بعض صحاب (رضی اللہ عنہم) سے پوچھا:

”کیا تمہارا نبی جہنم کے داروغوں کی تعداد جانتا ہے؟“ انہوں نے جواباً کہا:

محکم دلائل و برائین سے مزین متنوع و منفرد موضوعات پر مشتمل مفت آن لائن مکتبہ

جہنم میں عورتوں کی کثرت کیوں؟

”جب تک ہم آپ سے پوچھنے لیں ہم کچھ نہیں بتا سکتے۔“ چنانچہ نبی اکرم ﷺ کی خدمت عالیہ میں ایک آدمی حاضر ہوا اور کہنے لگا: ”یا محمد! (علیہ السلام) آج تو تیرے اصحاب مغلوب ہو گئے۔“ آپ ﷺ نے پوچھا: ”کس وجہ سے مغلوب ہو گئے؟“ اس نے کہا: ”یہودیوں نے ان سے سوال کیا تھا کہ کیا تمھارا نبی جہنم کے داروغوں کی تعداد جانتا ہے؟“ آپ ﷺ نے پوچھا: ”تو انہوں نے کیا جواب دیا؟“ کہنے لگا: ”انہوں نے جواب دیا کہ ہم اپنے نبی اکرم ﷺ سے جب تک پوچھنے لیں کچھ نہیں بتا سکتے۔“ تب آپ ﷺ نے ارشاد فرمایا: ”وہ قوم مغلوب نہیں ہو سکتی جن سے ایسے سوالات کیے جائیں جو وہ نہ جانتے ہوں اور وہ ان کے جواب میں کہیں کہ جب تک ہم اپنے نبی سے دریافت نہ کر لیں ہم کچھ نہیں بتا سکتے، جبکہ یہ لوگ خود ایسے ہیں کہ انہوں نے اپنے نبی (حضرت موسیٰ علیہ السلام) سے یہ سوال کیا تھا:

﴿أَرَى اللَّهُ جَهْرَةً﴾ [النساء: ١٥٣]

”ہمیں اللہ تعالیٰ کھلمن کھلا دکھا دے۔“

ان دشمنانِ الہی کو میرے پاس لاو، میں ان سے جنت کی مٹی کی بابت استفسار کرتا ہوں اور وہ مٹی ملائم ہے۔“ تو جس وقت وہ آئے، انہوں نے پوچھا: ”اے ابو القاسم! جہنم کے داروغوں کی تعداد کتنی ہے؟“ تو آپ ﷺ نے (اپنے دونوں ہاتھوں سے اشارہ کرتے ہوئے) فرمایا: ”اس طرح اور اس طرح۔“ ایک بار آپ نے دس بتایا اور دوسری بار نو۔ یہودی بولے: ”جی ہاں!“ پھر نبی اکرم ﷺ نے ان سے پوچھا: ”جنت کی مٹی کیسی ہے؟“ راوی کہتا ہے کہی خاموش ہو گئے، پھر کہنے لگے: ”ابو القاسم! حُبْزَةُ (روٹی)۔“ تب نبی ﷺ نے ارشاد فرمایا:

جہنم میں عورتوں کی کثرت کیوں؟

① ”روئیِ ملائیم مٹی سے۔“

آتش جہنم آتش دنیا سے ستر گنا تیز ہوگی:

اگر تو آگ کے جلنے اور اس کے جلانے کی سطح اور درجہ حرارت کے بارے میں پوچھتے تو یہ یاد رکھ کر حضرت ابو ہریرہ رض سے منقول ہے کہ آپ ﷺ نے فرمایا:

”آگ کو ایک ہزار برس تک جلایا گیا حتیٰ کہ وہ سرخ ہو گئی، پھر اسے ایک ہزار برس تک مزید بھڑکایا گیا حتیٰ کہ وہ سفید ہو گئی، پھر اسے مزید ایک ہزار برس تک بھڑکایا گیا حتیٰ کہ وہ سیاہ ہو گئی، لہذا اب وہ انتہائی تاریک اور سیاہ ہے۔“ ②

حضرت ابو ہریرہ رض سے مردی ہے کہ رسول اللہ ﷺ نے فرمایا:

”نَارُكُمْ هَذِهِ الَّتِي يُوقَدُ أَبْنُ آدَمَ جُزْءَةً مِنْ سَبْعِينَ جُزْءًا مِنْ نَارِ جَهَنَّمَ“

”تمہاری یہ آگ جسے ابن آدم جلاتا ہے یہ نار جہنم کے ستر حصوں میں سے ایک حصہ ہے۔“

صحابہ کرام بولے: ”یا رسول اللہ! بلاشبہ یہی آگ کافی تھی۔“ آپ ﷺ نے فرمایا:

”بلاشبہ وہ آگ اس سے انہر درجے زیادہ گرم ہے اور ہر حصے میں اتنی ہی گرمی ہے۔“ ③

❶ ترمذی، کتاب تفسیر القرآن، سورۃ المدثر: ۳۲۲۷۔ ضعیف ترمذی: ۳۲۲۷۔  
الضعیفة: ۳۲۴۸۔

❷ ترمذی، کتاب صفة جہنم، باب فی صفة السار أنها سوداء مظلمة: ۲۵۹۱۔ ضعیف  
ترمذی: ۲۵۹۱۔ الضعیفة: ۱۳۰۵۔

❸ بخاری، کتاب بدء الخلق، باب صفة السار و أنها محنقة: ۳۲۶۵۔ مسلم، کتاب  
الجنة و صفة عیمها، باب جہنم أعادنا الله منها: ۲۸۴۲۔ ترمذی: ۲۵۹۹۔

محکم دلائل و برائین سے مزین متنوع و منفرد موضوعات پر مشتمل مفت آن لائن مکتبہ

# جہنم میں عورتوں کی کثرت کیوں؟

حضرت انس بن مالک رض سے مروی ہے کہ رسول اللہ ﷺ نے ارشاد فرمایا:

«نَارُكُمْ هَذِهِ جُزُءٌ مِّنْ سَبْعِينَ جُزُءًا مِّنْ نَارِ جَهَنَّمَ وَلَوْلَا أَنَّهَا أُطْفِئَتْ بِالْمَاءِ مَرَّتَيْنِ مَا اتَّفَعْتُمْ بِهَا» <sup>①</sup>

”تمہاری یہ آگ آتش دوزخ کے ستر حصوں میں سے ایک حصہ ہے، اگر اسے پانی سے دو مرتبہ بچھایا نہ گیا ہوتا تو کسی کو اس سے کچھ فائدہ نہ ملتا۔“

اس کے جلانے کی شدت یوں سمجھ لیں کہ دنیا کا خوشحال ترین بندہ اس آگ کے فقط ایک ہی غوطے سے سب نعمتیں بھول جائے گا۔

حضرت انس بن مالک رض سے روایت ہے کہ رسول اللہ ﷺ نے فرمایا: ”قیامت کے روز اہل دنیا میں سب سے زیادہ آسانیوں اور نعمتوں والے دوزخی شخص کو لاایا جائے گا، اسے دوزخ میں ایک غوطہ دیا جائے گا پھر اس سے پوچھا جائے گا: ”اے آدم کے بیٹے! کیا تو نے کبھی کوئی خیر اور نعمت دیکھی؟ کیا تیرے قریب سے کبھی کسی نعمت کا گزر ہوا؟“ تو وہ جواب میں بولے گا: ”اللہ کی قسم؛ اے میرے پروردگار! بالکل نہیں۔“ پھر اہل دنیا میں سے سب سے زیادہ نعمتوں اور مصیبتوں والے جنتی شخص کو لاایا جائے گا، اسے جنت میں ایک غوطہ دے کر پوچھا جائے گا: ”کیا تو نے کبھی کوئی ختنی دیکھی؟ کیا تیرے پاس سے کبھی کسی مصیبہ کا گزر ہوا؟“ تو وہ کہے گا: ”اللہ کی قسم؛ اے میرے پروردگار! بالکل نہیں، میرے پاس سے کبھی کوئی ختنی نہیں گزری اور نہ میں نے کبھی کوئی پریشانی ہی دیکھی۔“ <sup>②</sup>

① این ماجہ، کتاب الرہد، باب سفة النار: ۴۳۸۔

② مسلم، کتاب صفات النعما، باب صبغ أنعم أهل الدنيا في النار: ۲۰۷۔

## جہنم میں عورتوں کی نشرت کیوں؟

حضرت انس بن مالک رض سے مروی ہے کہ رسول اللہ ﷺ نے فرمایا:

”قیامت کے دن کافروں میں سے اہل دنیا کے سب سے خوشحال آدمی کو لاایا جائے گا، اللہ تعالیٰ فرمائے گا: ”اے آتش دوزخ میں ایک غوطہ دے کر لاؤ۔“ اسے ایک غوطہ دیا جائے گا، پھر باہر نکلا جائے گا، بعد ازاں اس سے پوچھا جائے گا: ”ارے فلاں! کیا کبھی تجھے کوئی نعمت ملی ہے؟“ وہ کہے گا: ”نہیں، مجھے کبھی کوئی نعمت نہیں ملی۔“ اور پھر مومنوں میں سے سخت ترین آزمائشوں اور پریشانیوں والے شخص کو لاایا جائے گا، اس کے متعلق کہا جائے گا: ”اے جنت کی فضا میں ایک غوطہ دے کر لاؤ۔“ اسے ایک غوطہ دے کر نکلا جائے گا اور اس سے پوچھا جائے گا: ”ارے فلاں! کیا کبھی تجھے کوئی پریشانی یا مصیبت آئی؟“ تو وہ کہے گا: ”مجھے کبھی کوئی پریشانی نہیں آئی اور نہ کوئی مصیبت ہی آئی ہے۔“<sup>①</sup>

نبی اکرم ﷺ کے فرمان گرامی ”تمہاری یہ آگ جسے ابن آدم جلاتا ہے، آتش دوزخ کے ستر حصوں میں سے ایک حصہ ہے“ سے مراد یہ ہے کہ اگر یہ ساری کی ساری آگ جسے آدم کے بیٹے جلاتے ہیں، جمع کر لی جائے تو جہنم کے حصوں میں سے فقط ایک حصہ ہی بنے گی، اگر ساری دنیا کے ایندھن اسکھنے کر لیے جائیں پھر انھیں جلایا جائے حتیٰ کہ سب آگ ہی آگ بن جائے تو یہ نار جہنم کے اجزاء میں سے صرف ایک جز ہی بنے گا جو ان ستر حصوں میں سے ایک حصہ ہوگا، جو آگ دنیا دی آگ سے حرارت میں کہیں بڑھ کر ہوگی۔

عذاب کی شدت کا اس امر سے اندازہ لگا لیں کہ بذات خود آگ بھی شکوہ کر رہی ہوگی۔ حضرت ابو ہریرہ رض سے مروی ہے کہ رسول اللہ ﷺ نے فرمایا:

«إِشْتَكَّتِ النَّارُ إِلَيْيِ رَبِّهَا فَقَالَتْ يَا رَبِّي أُكَلَّ بَعْضًا بَعْضًا، فَجَعَلَ

<sup>①</sup> ابن ماجہ، کتاب الزہد، باب صفة النار : ۴۲۱۔ مسند احمد : ۳ / ۲۵۳۔

## جہنم میں عورتوں کی کثرت کیوں؟

لَهَا نَفْسَيْنِ، نَفْسٌ فِي الشِّتَّاءِ، وَ نَفْسٌ فِي الصِّيفِ، يَا شَدِّدْ مَا تَحْدُثُونَ

مِنَ الْبَرْدِ مِنْ زَمْهَرِيرِهَا وَ أَشَدِّ مَا تَجْدُلُونَ مِنَ الْحَرِّ مِنْ سُمُومِهَا) ①

”آگ نے اپنے پروردگار سے شکایت کی، اس نے کہا: ”اے میرے پروردگارا میرا بعض حصہ بعض حصے کو کھائے جا رہا ہے۔“ تب اللہ تعالیٰ نے اس کے لیے دوسانس مقرر فرمادیے، ایک سانس موسم سرما میں اور ایک سانس موسم گراما میں، جو سردی کی شدت تم محسوس کرتے ہو یہ اس کے ٹھنڈے سانس (زمہری) کے باعث ہے اور جو گری کی شدت تم پاتے ہو یہ اس کے گرم سانس (سموم) کی وجہ سے ہے۔“

حضرت ابو ہریرہ رضی اللہ عنہ سے روایت ہے، فرماتے ہیں کہ ہم رسول اللہ ﷺ کے ساتھ تھے کہ ہم نے ایک زوردار دھاکے کی آواز سنی، رسول اللہ ﷺ نے پوچھا:

”کیا تم جانتے ہو یہ کیسی آواز ہے؟“ ہم عرض پرداز ہوئے: ”اللہ اور اس کا رسول ہی بہتر جانتے ہیں۔“ آپ ﷺ نے فرمایا:

(( هَذَا حَجَرٌ رُّمِيٌّ بِهِ فِي النَّارِ مُنْدُ سَبْعِينَ حَرِيقًا فَهُوَ يَهْوِي فِي النَّارِ إِلَى الآنِ حَتَّى انتَهَى إِلَى قَعْدَهَا ) ②

”یہ اس پتھر کی آواز ہے جسے آج سے ستر برس قبل آگ میں پھینکا گیا تھا، وہ اس وقت سے اب تک آگ میں نیچے ہی گرتا گیا تھا کہ اب اس کے پیندے تک پہنچا ہے۔“

## دوزخ کی زنجیروں:

اگر تو اس کی زنجیروں کی بابت سوال کرے تو سن لے کر اللہ تعالیٰ نے فرمایا ہے:

❶ مسلم، کتاب المساجد، باب استحباب الابراد بالظهر ..... الخ : ۲۱۷۔ تفسیر،

كتاب صفة الجهنم، باب ما جاء ان للنار نفسين ..... الخ : ۲۵۹۲۔

❷ مسلم، کتاب الجنۃ وصفة نعيمها، باب جهنم أعادنا الله منه : ۲۸۴۴۔

جنم میں عورتوں کی کثرت کیوں؟

﴿وَلَهُمْ مَقَامٌ مِّنْ حَدِيدٍ﴾ [الحج: ٢١]

”اور ان کی سزا کے لیے لوہے کے ہتوڑے ۔۔۔“

دوسرے مقام پر ہے:

﴿إِذَا الْأَغْلَلُ فِي أَعْنَاقِهِمْ وَالسَّلَسِلُ يُسْجِبُونَ﴾

[المؤمن: ٧١]

”جب کہ ان کی گرونوں میں طوق اور زنجیریں ہوں گی اور وہ گھسیتے جائیں گے۔“

سورہ حاقة میں ہے:

﴿ثُمَّ فِي سِلْسِلَةِ ذَرْعَهَا سَبْعُونَ ذِرَاعًا فَاسْلُكُوهُ﴾

[الحَاقة: ٣٢]

”بہر اسے ایسی زنجیر میں جس کی پیاٹش سترگز کی ہے، جکڑ دو۔“

رہہ نہیں میں ہے:

﴿هُنَّا لَدِينَا أَنْكَالًا وَ جَحِيمًا﴾ [المزمول: ١٢]

”یقیناً ہمارے ہاں خست بیڑاں ہیں اور سلکی ہوئی آگ ہے۔“

حضرت عبد اللہ بن عمرو بن العاص رضی اللہ عنہ سے روایت ہے، کہتے ہیں کہ رسول اللہ ﷺ نے کھوپی کے ایک بڑے پیالے کی طرف اشارہ کر کے فرمایا:

”اگر اس کے برابر پتھر کا ٹکڑا آسمان سے زمین کی طرف چھوڑ دیا جائے، حالانکہ

۔۔۔ اس سو سال کی مسافت ہے تو وہ رات ہونے سے قبل ہی زمین تک پہنچ جائے

۔۔۔ اگر اس پتھر کو زنجیر کے ایک سرے سے چھوڑا جائے تو اس کے دوسرے

۔۔۔ اس کی آخری جز یا اس کے پیندے تک پہنچنے کے لیے رات دن

محکم دلائل و برائین سے مزین متنوع و منفرد موضوعات پر مشتمل مفت آن لائن مکتبہ

چالیس برس تک وہ چلتا رہے گا۔<sup>①</sup>

ہمیں بکار بن عبد اللہ نے خبر دی ہے، انھوں نے ابن ابی ملیکہ کو حضرت ابن بن کعب رض سے حدیث بیان کرتے ہوئے سنائے کہ آپ صلی اللہ علیہ وآلہ وسلم نے فرمایا:

”وَهُنَّ زَنجِيرٌ جَسُّ كَيْ بَابَتِ اللَّهِ تَعَالَى نَفْرَمَايَا هُنَّ ذَرْعُهَا سَبْعُونَ ذَرْأَعًا<sup>۲</sup>“

[الحَاقَةَ: ۳۲] (جس کی پیائش ستر گز کی ہے) اس زنجیر کا ایک حلقة ساری دنیا کے تمام لوہے کے برابر ہے۔<sup>②</sup>

میں نے سفیان سے اللہ تعالیٰ کے مندرجہ ذیل فرمان گرامی: ﴿فَاسْلُكُوهُ﴾ [الحَاقَةَ: ۳۲] (اے جگڑ دو) کے متعلق سنائے، آپ نے فرمایا تھا: ”ہمیں یہ بات پہنچی ہے کہ وہ زنجیر اس کی درب (پیٹھ) میں داخل کر کے اس کے منہ سے نکالی جائے گی۔“<sup>③</sup>

اور ابن زید نے کہا: ”یہ بات کہی جاتی ہے کہ اہل دوزخ پر قیامت کے روز کوئی لحم بھی نہیں گزرے گا مگر ہر لمحہ ان کے کسی ایک گروہ پر رحمت ایزدی ہوتی جائے گی اور وہ دوزخ سے نکلتے جائیں گے اور دوسری بات یہ کہی جاتی ہے کہ اہل جہنم کی بیڑیوں میں سے ایک حلقة ہی اگر دنیا کے کسی بڑے سے بڑے پہاڑ پر پھینک دیا جائے تو اسے توڑ کر رکھ دے۔“



❶ ترمذی، کتاب صفة جہنم، باب فی بعد قعر جہنم: ۲۵۸۸۔ ضعیف ترمذی: ۲۵۸۸۔ مشکوہ للالبانی: ۵۶۱۷۔ وقال شعیب الارناؤوط : اسناده حسن، مسند احمد: ۶۷۵۶۔

❷ تفسیر ابن کثیر سورہ حاقة: ۳۲۔  
❸ تفسیر ابن کثیر، سورہ الحاقة: ۳۲۔



## آگ کا ایندھن

اور اگر تو اس کے ایندھن اور اس کی دیا سلامی کی بابت سوال کرے تو سن لے کر لوگ اور پھر اس کا ایندھن ہوں گے، گویا ہم میں سے جو بھی اس میں داخل ہوگا وہ اس کی دیا سلامی کی تیلیوں میں سے ایک تیلی بن جائے گا، کس قدر سخت عذاب ہوگا۔

اللہ تعالیٰ نے فرمایا ہے:

﴿وَقُوْدُهَا النَّاسُ وَالْحِجَارَةُ﴾ [البقرة: ۲۴]

”جس کا ایندھن انسان اور پھر ہیں۔“

”وقود“ واو کی زبر سے فَعُول کے وزن پر ”ایندھن“ کے معنی میں ہے۔ اسی طرح ”الظہور“ پانی کا نام ہے، ”السحور“ کھانے کا نام ہے اور ”فَعُول“ (فا کی پیش کے ساتھ) فعل کا اسم یعنی مصدر ہوتا ہے اور ”الناس“ عام ہے، اس کا معنی ہوگا وہ سب لوگ جن کے متعلق دوزخ کا فیصلہ ہو جائے گا، وہ بالخصوص اس دوزخ کا ایندھن بنیں گے۔ اللہ تعالیٰ ہمیں اس سے حفاظ رکھے۔ (آمین！)

آگ کا ایندھن نوجوان، او حیر عمر، بوڑھے اور بے پرده عورتیں ہوں گی، جن کا واویلا اور بین بہت زیادہ ہوگا۔

اور یہ بھی کہا گیا ہے کہ پھر وہ سے مراد بنت ہیں، اللہ تعالیٰ کے اس فرمان کی وجہ سے:

## جہنم میں عورتوں کی کثرت کیوں؟

﴿إِنَّكُمْ وَمَا تَعْبُدُونَ مِنْ دُوَنِ اللَّهِ حَصَبٌ جَهَنَّمُ﴾

[الأنبياء: ٩٨]

”بے شک جن جن کی اللہ کے سواتم عبادت کرتے ہو، سب دوزخ کا ایندھن بنیں گے۔“

حصب کا معنی خطب (ایندھن) ہی ہے اور ایندھن کا اطلاق ہر اس چیز پر ہوتا ہے جس سے آگ جلائی اور بھڑکائی جاتی ہے۔ معنی اول کی تفسیر میں یہ کہا جائے گا کہ لوگ اور پھر آتش جہنم کا ایندھن بنیں گے اور تفسیر ثانی کے اعتبار سے یہ معنی ہو گا کہ لوگ آگ اور پھروں سے عذاب دیے جائیں گے۔

حدیث مبارکہ میں نبی اکرم ﷺ کا یہ فرمان موجود ہے:

«كُلُّ مُؤْذِنٍ فِي النَّارِ»<sup>①</sup>

”ہر اذیت پہنچانے والا آگ میں ہو گا۔“

اس کی تفسیر و مطرح سے کی جاتی ہے:

① جس نے بھی دنیا میں لوگوں کو اذیت پہنچائی ہو گی اسے اللہ تعالیٰ آخرت میں آگ کا عذاب دے گا۔

② دنیا میں لوگوں کو اذیت پہنچانے والے جتنے بھی درندے اور موزی حشرات الارض وغیرہ ہیں، یہ بھی دوزخیوں کو اذیت پہنچانے کے لیے وہاں موجود ہوں گے۔

اور بعض اہل علم اس موقف کے قائل ہیں کہ پھروں سے مخصوص عذاب فقط کافروں ہی کو ہو گا۔ (واللہ اعلم)

❶ کنز العمال: ۳۹۴۸۴۔ تاریخ بغداد: ۱۱/۲۹۹۔ اس میں الاشج راوی ضعیف ہے۔



## جہنم میں عبوروں کی کفرت کیوں؟

جہنم اور زیادہ کا مطالبہ کرے گی:

جہنم کبھی قناعت نہیں کرے گی بلکہ اس کی آواز کی سختی اور اس کی ٹرجنگ کا دبدپہ مزید بڑھتا جائے گا، وہ ”اور زیادہ“ کا تقاضا کرتی جائے گی، وہ اس وقت تک کسی صورت بھی قناعت نہیں کرے گی جب تک کہ اللہ رب العزت اس میں اپنا قدم مبارک نہ رکھ دیں، جو چیز تیرے وہم و خیال اور دل و دماغ میں آ رہی ہے اللہ تعالیٰ اس کے برخکس اور خلاف ہیں، اللہ تعالیٰ نے فرمایا ہے:

﴿وَتَقُولُ هَلْ مِنْ مُزِيدٍ﴾ [ق: ۳۰]  
”وہ (دوزخ) جواب دے گی کیا کچھ اور زیادہ بھی ہے؟“

حضرت انس ﷺ نبی کریم ﷺ سے روایت کرتے ہیں کہ آپ ﷺ نے فرمایا: ”جہنم میں مسلسل دوزخیوں کو ڈالا جاتا رہے گا اور وہ کہتی جائے گی: ”هلْ مِنْ مُزِيدٍ“ (کیا کچھ اور زیادہ بھی ہے؟) حتیٰ کہ اللہ رب العزت اپنے قدم مبارک اس میں رکھیں گے، تب اس کا بعض حصہ بعض میں سکرتا جائے گا تو وہ بولے گی: ”بس! بس! اتیری عزت کی قسم اور تیرے کرم و فضل کی قسم!“ اور جنت میں جگہ خالی نئی جائے گی حتیٰ کہ اللہ تعالیٰ اس کے لیے ایک نئی مخلوق پیدا فرمائیں گے اور انھیں بھی ہوتی جگہ میں آ بار کریں گے۔<sup>①</sup>“

حضرت ابو ہریرہ ؓ سے مردی ایک دوسری روایت میں اس طرح بھی آتا ہے: ”البتہ جو دوزخ ہے وہ نہیں بھرے گی حتیٰ کہ اللہ تعالیٰ اس پر اپنا قدم مبارک رکھیں گے، پھر وہ بول اٹھے گی: ”بس! بس!“ تب وہ بھر جائے گی، اس کے بعض حصے باہم سکر جائیں گے۔ اللہ تعالیٰ اپنی خلقت میں سے کسی پر ظلم نہیں فرمائیں گے۔

## جہنم میں عورتوں کی کثرت کیوں؟

گے، البتہ جنت کے لیے اللہ تعالیٰ نئی مخلوق پیدا فرمائیں گے۔”<sup>۱</sup>

قیامت کے روز سخت ترین عذاب میں وہ لوگ جتنا ہوں گے جو دنیا میں لوگوں کو عذاب سے دوچار کرتے ہیں۔ ہشام بن حکیم بن حزام رض سے مروی ہے کہ وہ ملک شام میں چند سالی لشل لوگوں کے پاس سے گزرے جنہیں دھوپ میں کھڑا کیا گیا تھا، آپ نے استفسار کیا:

”ان کا کیا جرم ہے؟“ وہ بولے: ”انھیں جزیرہ کی عدم ادائیگی کی بنا پر محبوس رکھا گیا ہے۔“ تب ہشام رض بولے: ”میں شہادت دیتا ہوں کہ بلاشبہ میں نے رسول اللہ صلی اللہ علیہ وسلم کو فرماتے ہوئے خود سنائے:

»إِنَّ اللَّهَ عَزُّ وَ حَلْ يُعَذِّبُ الَّذِينَ يُعَذِّبُونَ النَّاسَ فِي الدُّنْيَا«<sup>۲</sup>

”یقیناً اللہ عز و جل ان لوگوں کو عذاب دیں گے جو لوگوں کو دنیا میں عذاب دیتے ہیں۔“

اور اہل دوزخ میں سب سے سخت اور زیادہ عذاب اس عالم دین کو ہوگا جس نے اپنے علم کے مطابق عمل نہ کیا ہوگا۔ حضرت اسامہ بن زید رض تبیان کرتے ہیں کہ میں نے رسول اللہ صلی اللہ علیہ وسلم کو ارشاد فرماتے ہوئے سنایا:

”ایک آدمی کو لا کر واصل جہنم کیا جائے گا تو وہ اس میں اس طرح چکی پیے گا جیسے گدھا پیتا ہے، دوزخی اس کے گرد جمع ہونے لگیں گے اور اسے کہیں گے: ”ارے فلاں! کیا تو ہمیں امر بالمعروف اور نهى عن المکر نہیں کیا کرتا تھا؟“ وہ جواب دے گا: ”میں تصھیں تو نیکی کا حکم دیا کرتا تھا لیکن خود عمل نہیں کرتا تھا اور

<sup>۱</sup> مسلم، کتاب الحنة، باب النار يدخلها الجبارون ..... الخ: ۲۸۴۶۔

<sup>۲</sup> مسلم، کتاب البر والصلة، باب الوعيد الشديد لمن عذب ..... الخ: ۲۶۱۳۔

میں تحسین تو برائی سے روکا کرتا تھا لیکن خود وہی کام کیا کرتا تھا۔<sup>①</sup>

حضرت اسامہ بن زید رض سے مروی ہے، کہتے ہیں کہ میں نے رسول اللہ ﷺ کو فرماتے ہوئے سن:

”روز قیامت ایک شخص کو لا جائے گا اور جہنم رسید کر دیا جائے گا، اس کی انتربیان بڑی تیزی سے آگ میں باہر نکل آئیں گی، پھر وہ ان کے گرد یوں گھومے گا جیسے گدھا اپنی بچی کے گرد گھومتا ہے، دوزخی اس کے گرد جمع ہو جائیں گے اور اسے کہیں گے: ”اے فلاں! تیری کیا حالت ہے؟ تجھے کیا وجہ نہیں.....؟ کیا تو ہمیں نسل کا حکم نہیں کرتا تھا اور تو ہمیں برائی سے نہیں روکتا تھا؟“ وہ بولے گا: ”میں تحسین تو نیکی کا حکم دیتا تھا لیکن خود عمل نہیں کرتا تھا اور میں تحسین تو نہیں عن المکر کرتا تھا لیکن خود وہی کام کرتا تھا۔<sup>②</sup>

حضرت انس بن مالک رض سے مروی ہے، کہتے ہیں کہ رسول اللہ ﷺ نے فرمایا: ”میں شب اسرائیلی قوم کے پاس آیا جن کے ہونٹ آگ کی قیچپیوں سے تراشے جا رہے تھے، جب کٹ جاتے تو پھر دوبارہ لوتا دیے جاتے، میں نے دریافت کیا: ”اے جبریل! یہ لوگ کون ہیں؟“ وہ بولا: ”یہ آپ کی امت کے وہ خطیب ہیں جو (دوسروں کو تو نیک بات) کہتے تھے لیکن (خود اس پر عمل) نہیں کرتے تھے، جو کتاب اللہ کو پڑھتے تو تھے مگر عمل نہیں کیا کرتے تھے۔<sup>③</sup>

ابن المبارک رض نے ذکر کیا ہے، کہتے ہیں ہمیں حماد بن سلمہ نے علی بن زید سے خبر

① بخاری، کتاب الفتن، باب الفتنة التي تموح تموج البحر: ۹۸۰۔

② بخاری، کتاب بدء الحلق، باب حسنة النار وأنها محلقة: ۶۷۶۲۔

③ الترغيب والترغيب: ۳/۵۲۳۔

دی ہے، وہ کہتے ہیں میں نے حضرت انس بن مالک رض کو فرماتے سن، وہ کہتے تھے کہ رسول اللہ ﷺ نے ارشاد فرمایا:

”میں نے شبِ اسرا و میراج چند اشخاص کو دیکھا جن کے ہونٹ آگ کی قبچیوں سے کائے جا رہے تھے، میں نے پوچھا: ”اے جبریل! یہ کون لوگ ہیں؟“ اس نے جواب دیا: ”خطبا، یعنی وہ لوگ جو لوگوں کو تو نیکی کا کہتے تھے لیکن انہی جانوں کو بھول جاتے تھے حالانکہ وہ لوگ کتابِ الٰہی کی آیات بھی تلاوت کیا کرتے تھے۔“<sup>①</sup>

ابراهیم نعیی رض نے فرمایا ہے کہ میں تمین آیاتِ قرآنیہ کی وجہ سے بیان کرنے کو ناپسند رکھتا ہوں، ایک تو اللہ تعالیٰ کا یہ فرمان گرامی:

① ﴿إِنَّمَا رُوِدَ النَّاسَ بِالْبَيْرِ وَ تَسْنَوُ أَفْسَكُمْ وَ إِنْتُمْ تَتَلَوُنَ الْكِتَبَ﴾ [البقرة: ٤٤]

”کیا تم لوگوں کو بھلانی کا حکم کرتے ہو؟ اور خود اپنے آپ کو بھول جاتے ہو؟ باوجود یہ کہ تم کتاب پڑھتے ہو۔“

② ﴿يَا أَيُّهَا الَّذِينَ آمَنُوا إِنَّمَا تَقُولُونَ مَا لَا تَفْعَلُونَ ۝ كَبُرُّ مَقْتاً عِنْدَ اللَّهِ أَنْ تَقُولُوا مَا لَا تَفْعَلُونَ﴾ [الصف: ٢٠، ٢١]

”اے مسلمانو! تم وہ بات کیوں کہتے ہو جو کرتے نہیں، تم جو کرتے نہیں اس کا کہنا اللہ تعالیٰ کوخت ناپسند ہے۔“

③ ﴿وَ مَا أَرِيدُ أَنْ أُخَالِفَكُمْ إِلَى مَا أَنْهَكُمْ عَنْهُ﴾ [ہود: ٨٨]

جہنم میں عورتوں کی کثرت کیوں؟

”میرا یہ ارادہ بالکل نہیں کہ تمہاری مخالفت کر کے خود اس چیز کی طرف جھک جاؤں جس سے تحسین روک رہا ہوں۔“

سیدنا براء بن ابی ایوبؑ کی حدیث میں کافر کی یہ بات موجود ہے کہ اے میرے پروردگار! قیامت کو قائم نہ کرنا، اے میرے پروردگار! قیامت قائم نہ فرمانا، اے میرے رب! قیامت کو قائم نہ کرنا۔ کیوں کہ وہ خیال کرتا ہے کہ آخرت کا عذاب اس سے کہیں زیادہ ہوگا جس میں اب وہ بتلا ہے اور خطبائے متعلق تو یہ بھی آتا ہے کہ ان کے مخصوص اعضا کو قبروں میں عذاب ہوگا، یہ ان کے علاوہ ووسروں کو نہیں ہوگا اور یہ فقط ان کے اس عظیم گناہ کے مرتكب ہونے کے باعث ہوگا جو ان کے قول فعل کا تضاد تھا۔ اللہ تعالیٰ سے ہم اس سے بناہ مانگتے ہیں۔

آگ میں سب سے سخت ترین عذاب ان لوگوں کو ہوگا جو جبار اور منکر ہوں گے، جس طرح کہ دوزخ نے کہا ہے:

『مَا لِيْ لَا يَذْهَلُنِي إِلَّا الْجَبَارُوْنَ وَالْمُتَكَبِّرُوْنَ』

”میری حیثیت کیا ہے کہ مجھ میں صرف جبار اور منکر لوگ ہی داخل ہوں گے۔“

اور جس طرح کہ دوزخ نے یہ بھی کہا ہے:

”تمن آدمیوں کو میرے سپرد کر دیا گیا ہے، تمن اشخاص کو میرے حوالے کر دیا گیا ہے، تمن طرح کے لوگوں کو میرے ذمے لگا دیا گیا ہے۔“

① جس نے اللہ کے ساتھ دوسرے کو معبدو بنا لیا ہے وہ میرے سپرد کر دیا گیا ہے۔

② ہر جبار اور سرکش ضدی کو میرے حوالے کر دیا گیا ہے۔

③ اور فوٹو گرافروں کو، تصویریں بنانے والوں کو میرے پرداز کر دیا گیا ہے۔<sup>①</sup>  
یعنی وہ لوگ جو تماثیل، مجسم اور مجسم تصویریں بناتے ہیں اور جن کے ساتھ وہ تخفیق اللہ  
سے مشابہت اختیار کرتے ہیں۔



# عورتوں کے لیے آگ کی کنجیاں

(ا) (ب)

آگ کی ایسی کنجیاں جو عورتوں کے درمیان عام ہیں

(ب) آگ کی ایسی کنجیاں جو عورتوں اور مردوں  
کے مابین مشترک ہیں

”جو ان ہلاک کرنے والے امور میں جا پڑے گا، بلاشبہ  
آگ اس کا انتظار کر رہی ہے اور روز قیامت  
وہ اسے جھپٹ لے گی۔“



## آگ کی ایسی کنجیاں جو عورتوں کے درمیان عام ہیں

شرک:

تمام گناہوں میں سے سب سے بڑا گناہ اللہ تعالیٰ کے ساتھ شرک کرنا ہے، یہ ایسا گناہ ہے جسے اللہ تعالیٰ کبھی معاف نہیں فرمائے گا۔ اللہ تعالیٰ نے فرمایا ہے:

﴿إِنَّ اللَّهَ لَا يَغْفِرُ أَنْ يُشْرِكَ بِهِ وَ يَغْفِرُ مَا دُوْنَ ذَلِكَ لِمَنْ يَشَاءُ﴾

[النساء: ۴۸]

”یقیناً اللہ تعالیٰ اپنے ساتھ شریک کیے جانے کو نہیں بخشت اور اس کے سوا گناہ جسے چاہے بخش دیتا ہے۔“

شرک سے مراد اللہ تعالیٰ کے علاوہ کسی کی عبادت کرنا ہے یا عبادت کے کاموں میں سے کوئی کام غیر اللہ کے لیے اختیار کرنا، جیسے خشیت، خوف، اناست، پناہ لینا، فریاد ری کرنا، مدد مانگنا، مدد کا تقاضا کرنا، قوت اور شفا کا سوال کرنا..... یعنی اللہ تعالیٰ کے علاوہ غیر کی طرف ان میں سے کوئی کام پھیرنا۔

انہی امور میں سے غیر اللہ کے لیے نذر ماننا، غیر اللہ کے لیے ذبح کرنا اور غیر اللہ کی قسم

کھانا، اس نیت اور مقصد سے کہ جس کے نام کی قسم کھا رہا ہے اس کی ایسی تعظیم مقصود ہے جو اللہ تعالیٰ کی ہونی چاہیے۔

عورتوں کا قبرستان جا کر مردوں سے فریاد کرنا، ان سے مدد طلب کرنا اور ان سے دعا کرنا کہ میرے مریض کو صحت یاب کر دے، میرے لخت جگد کو کامیاب کر دے، میرے کام کو آسان کر دے وغیرہ، یہ کام بھی شرک ہیں۔

### جادو:

عورتوں کے لیے آگ کی چاہیوں اور کنجیوں میں سے ایک ”جادو“ بھی ہے، یہ امور برابر برابر ہیں کہ خواہ جادو کا عمل بذات خود کیا جائے یا جادوگر کے پاس جایا جائے اور اس کی باتوں کی تصدیق کی جائے۔ جادوگر لازماً کفر کرتا ہے، اللہ تعالیٰ نے فرمایا ہے:

﴿هُوَ لِكِنَّ الشَّيْطَنَ كَفَرُوا يَعْلَمُونَ النَّاسَ السِّحْرَ﴾

[القراءة: ۱۰۲]

”بلکہ یہ کفر شیطانوں کا تھا، وہ لوگوں کو جادو سکھایا کرتے تھے۔“

جادوگر جیسے جیسے کفر میں بڑھتا جاتا ہے ویسے ویسے ہی شیطان کی اس کے ساتھ دوستی، اس کی فرمانبرداری اور اس کے کام کی انجام دہی بڑھتی جاتی ہے۔ ان میں سے کچھ تو دو وہ سے وضو کرتے ہیں اور کچھ دین کو سب و شتم کرتے ہیں، کچھ رسول اللہ ﷺ اور انبیاء ﷺ کو گالیاں دیتے ہیں، بلکہ ان میں سے کچھ تو اللہ رب العالمین سبحانہ و تعالیٰ کو دشام دیتے ہیں اور ان میں سے کچھ حمام میں اس حال میں داخل ہوتے ہیں کہ حالت نجاست میں اپنے پاؤں میں قرآن پاک کے اور اق رکھتے ہیں اور ان میں سے کچھ غیر اللہ کے لیے جانور ذبح کرتے ہیں۔ شیطان ملعون کا انسان کو جادو کی تعلیم دینے کا فقط یہی ایک مقصد ہے کہ وہ اللہ تعالیٰ کے ساتھ شرک کرے، اللہ تعالیٰ نے فرمایا ہے:

محکم دلائل و برائین سے مزین متنوع و منفرد موضوعات پر مشتمل مفت آن لائن مکتبہ

﴿ وَ مَا يُعْلِمُنَّ مِنْ أَحَدٍ حَتَّىٰ يَقُولَا إِنَّمَا نَحْنُ فِتْنَةٌ فَلَا تَكْفُرْ فَيَتَعَلَّمُونَ مِنْهُمَا مَا يُفْرَقُونَ بِهِ بَيْنَ الْمَرْءَ وَ زَوْجِهِ وَ مَا هُمْ بِضَارِّينَ بِهِ مِنْ أَحَدٍ إِلَّا يَأْذُنُ اللَّهُ وَ يَتَعَلَّمُونَ مَا يَضُرُّهُمْ وَ لَا يَنْفَعُهُمْ وَ لَقَدْ عَلِمُوا لَمَنِ اشْتَرَهُ مَا لَهُ فِي الْآخِرَةِ مِنْ خَلَاقٍ وَ لَمْ يَشْرُكْ مَا شَرَوْا بِهِ أَنفُسَهُمْ لَوْ كَانُوا يَعْلَمُونَ ﴾ [البقرة: ١٠٢]

”وہ دونوں کسی شخص کو اس وقت تک (جادو) نہیں سکھاتے تھے، جب تک یہ نہ کہہ دیتے کہ ہم تو ایک آزمائش ہیں، تو کفر نہ کر، پھر لوگ ان سے وہ سیکھتے جس سے وہ خاوند اور بیوی میں جدائی ڈال دیں اور دراصل وہ بغیر اللہ تعالیٰ کی مرضی کسی کو کوئی نقصان نہیں پہنچا سکتے، یہ لوگ وہ سیکھتے ہیں جو انہیں نقصان پہنچائے اور نفع نہ پہنچا سکے اور وہ بالستین جانتے ہیں کہ اس کے بعد لینے والے کا آخرت میں کوئی حصہ نہیں اور وہ بدترین چیز ہے جس کے بد لے وہ اپنے آپ کو فروخت کر رہے ہیں، کاش کہ وہ یہ جانتے ہوتے۔“

جادوگر کی سزا قتل ہے، کیوں کہ یہ کافر ہے یا کفر کے قریب ہے۔

بجالہ بن عبدہ نے آئا ہے:

”حضرت عمر فاروق رضی اللہ عنہ کی موت سے ایک برس قبل ہمارے پاس آپ کا خط آیا کہ ہر جادوگر مرد اور عورت کو قتل کر دو۔“<sup>①</sup>

ابتدئے جو عورت کسی عراف (ستارے دیکھ کر لوگوں کے احوال بتانے والے)، جادوگر یا کسی نجومی، کاہن کے پاس آتی ہے، اس کی نماز قبول نہیں ہوتی، اس نے ایسا چھوٹے

## جہنم میں عورتوں کی کثرت کیوں؟

درجے کا کفر کیا ہے جو اسے ملت اسلام سے باہر نہیں نکالتا بلکہ یہ ایک ایسا کبیرہ گناہ ہے جو کفر اکبر کے قریب تر ہے، نبی اکرم ﷺ نے فرمایا:

«مَنْ أَتَىٰ كَاهِنًا أَوْ عَرَافًا فَصَدَّقَهُ بِمَا يَقُولُ فَقَدْ كَفَرَ بِمَا أُنزِلَ عَلَىٰ  
مُحَمَّدٍ»<sup>①</sup>

”جو کسی کا ہن یا عراف کے پاس آئے پھر جو وہ کہتا ہے ان باتوں کی تصدیق کرے تو اس نے (حضرت) محمد ﷺ پر نازل شدہ دین سے کفر کیا۔“

اور جو عورت کسی عراف یا جادوگر کے پاس گئی اور اس کی تصدیق کی تو اس کی چالیس روز تک نماز قبول نہیں ہوتی۔ آپ ﷺ نے فرمایا:

«وَمَنْ أَتَىٰ عَرَافًا فَصَدَّقَهُ بِمَا يَقُولُ لَمْ تُقْبَلْ لَهُ صَلَاةً أَرْبَعِينَ يَوْمًا»<sup>②</sup>  
”اور جو کوئی کسی عراف کے پاس آئے اور اس کی کہی ہوئی باتوں کی تصدیق کرے تو چالیس روز تک اس کی نماز قبول نہیں ہوتی۔“

### ترک نماز:

کفر و شرک کے بعد اللہ علام الغیوب کے ہاں تمام گناہوں میں سے سب سے بڑا گناہ ”ترک نماز“ ہے، اللہ تعالیٰ فرماتے ہیں:

﴿مَا سَلَّ سَكْحَمْ فِي سَفَرٍ ۝ قَالُوا إِنَّمَا نُكُ مِنَ الْمُصَلِّيَنَ ۝ وَلَمْ نُكُ  
نُطِعْمُ الْمِسْكِينَ ۝ وَكُنَّا نَخُوضُ مَعَ الْخَائِضِينَ ۝ وَكُنَّا نُكَذِّبُ  
بِيَوْمِ الدِّينِ ۝ حَتَّىٰ آتَنَا الْيَقِينَ﴾ [السذر: ٤٢ - ٤٧]

① مسند احمد: ٤٢٩/٢۔ ابو داؤد: ٣٩٠٤۔ ترمذی: ١٣٥۔

② مسند احمد: ٦٨/٤۔ مسلم: ٢٢٣٠۔

”اہل جنت دوزخیوں سے پوچھیں گے: ”تمھیں دوزخ میں کس چیز نے ڈالا؟“ وہ جواب دیں گے: ”ہم نمازی نہ تھے، نہ مسکینوں کو کھانا کھلاتے تھے اور ہم بحث کرنے والوں کے ساتھ بحث مباحثہ میں مشغول رہا کرتے تھے اور جزا اوسرا کے دن کو بھی ہم سچانہیں جانتے تھے، یہاں تک کہ ہمیں موت آگئی۔“

اور سورہ مریم میں اللہ تعالیٰ فرماتا ہے:

﴿فَخَلَفَ مِنْ بَعْدِهِمْ خَلْفٌ أَضَاعُوا الصَّلَاةَ وَ اتَّبَعُوا الشَّهَوَاتِ فَسَوْفَ يَلْقَوْنَ غَيْرًا﴾ [مریم: ۵۹]

”پھر ان کے بعد ایسے ناخلف پیدا ہوئے کہ انہوں نے نماز ضائع کر دی اور نفسانی خواہشوں کے پیچھے پڑ گئے، سوان کا نقصان ان کے آگے آئے گا۔“

اور اللہ تعالیٰ مزید فرماتے ہیں:

﴿فَوَيْلٌ لِّلْمُصَلِّيِنَ ۝ الَّذِينَ هُمْ عَنْ صَلَاتِهِمْ سَاهُوْنَ﴾

[الماعون: ۵، ۶]

”ان نمازیوں کے لیے افسوس اور ویل نامی جہنم ہے جو اپنی نماز سے غافل ہیں۔“

توجہ نماز کو اوقات مقررہ سے تاخیر سے ادا کرنے والے کا یا اس نمازی کا جو اس کے اركان اور خشوع کو صحیح ادا نہیں کرتا، یہ حال ہے تو تارک نماز کا کیا حال ہو گا؟

نبی کریم ﷺ نے ارشاد فرمایا ہے:

① ﴿الْعَهْدُ الَّذِي بَيْنَا وَ بَيْنَهُمُ الصَّلَاةُ، فَمَنْ تَرَكَهَا فَقَدْ كَفَرَ﴾

مسند احمد: ۵/۳۴۶۔ ترمذی، کتاب الایمان، باب ماجاء فی ترك الصلاۃ:

۲۶۲۱

”ہمارے اور ان کے درمیان عہد نماز ہے، جس نے اسے ترک کیا بلاشبہ اس نے کفر کیا۔“

آپ ﷺ نے یہ بھی فرمایا ہے:

<sup>①</sup> ((مَنْ فَاتَتْهُ صَلَاةُ الْعَصْرِ حَبَطَ عَمَلُهُ))  
”جس کی نماز عصر فوت ہو جائے اس کے عمل ضائع ہو گئے۔“

نبی دو عالم ﷺ نے یہ بھی فرمایا ہے:

<sup>②</sup> ((بَيْنَ الْعَبْدِ وَبَيْنَ الشَّرِكِ تَرْكُ الصَّلَاةِ))  
”بندہ (فرماتا بود) اور شرک کے درمیان ترک نماز کا فاصلہ ہے۔“

نبی کائنات ﷺ نے مزید فرمایا:

<sup>③</sup> ((مَنْ تَرَكَ الصَّلَاةَ مُتَعِمِّدًا فَقَدْ بَرَأَتْ مِنْهُ ذِمَّةُ اللَّهِ))  
”جس نے دانستہ نماز چھوڑی تو یقیناً اس سے اللہ تعالیٰ کا ذمہ ختم ہو گیا۔“

اور حضرت عمر فاروق رضی اللہ عنہ نے فرمایا:

”خبردار! جس نے نماز ضائع کر دی اس کا اسلام میں کوئی حصہ نہیں ہے۔“<sup>④</sup>

ابراهیم بن حنفی رضی اللہ عنہ اور ایوب استخیانی رضی اللہ عنہ نے فرمایا ہے:

① ابن ابی شيبة، کتاب الصلاۃ، باب فی التفريط فی الصلاۃ: ۳۴۴۹۔ بخاری: ۵۵۲۔

② مسلم، کتاب الایمان، باب بیان طلاق اسم الكفر على من ترك الصلوة: ۸۲۔ ترمذی: ۲۶۱۹۔ ابو داؤد: ۴۶۷۸۔

③ مسند احمد: ۵/۲۲۸۔ ابن ماجہ: ۴۰۳۴۔ ادب المفرد: ۱۸۔ یہ حدیث اپنے شواهد کے ساتھ صحیح ہے۔

④ صحیح۔ تعظیم قدر الصلاۃ لابن نصر: ۹۲۵۔

”جس نے نماز ترک کر دی اس نے بلاشبہ کفر کیا۔“<sup>①</sup>

الجریری رضی اللہ عنہ نے عبد اللہ بن شقیق سے روایت کی ہے، اس نے حضرت ابو ہریرہ رضی اللہ عنہ سے روایت لی ہے، آپ رضی اللہ عنہ نے فرمایا:

”کَانَ أَصْحَابُ رَسُولِ اللَّهِ صَلَّى اللَّهُ عَلَيْهِ وَسَلَّمَ لَا يَرُونَ شَيْئًا مِنَ الْأَعْمَالِ تَرُكُهُ كُفُرٌ غَيْرُ الصَّلَاةِ“<sup>②</sup>

”رسول اللہ ﷺ کے اصحاب نماز کے علاوہ کسی عمل کو چھوڑنا کفر خیال نہ کرتے تھے۔“

ابن حزم رضی اللہ عنہ نے کہا ہے:

”شرک کے بعد اس سے بڑا کوئی گناہ نہیں ہے کہ نماز کو چھوڑ دیا جائے حتیٰ کہ اس کا وقت گزر جائے اور کسی مومن کو ناقص قتل کر دیا جائے۔“

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے ارشاد فرمایا:

”إِنَّ أَوَّلَ مَا يُحَاسَبُ بِهِ الْعَبْدُ يَوْمَ الْقِيَامَةِ مِنْ عَمَلِهِ صَلَاتُهُ، فَإِنْ صَلُحَتْ فَقَدْ أَفْلَحَ وَأَنْجَحَ، وَإِنْ فَسَدَتْ فَقَدْ حَابَ وَخَسِرَ“<sup>③</sup>

”بلاشبہ قیامت کے روز بندے سے اس کے اعمال میں سے جس عمل کا سب سے پہلے حساب لیا جائے گا وہ نماز ہے، پس اگر نماز درست ہوئی تو بلاشبہ وہ کامیاب و کامران ہو جائے گا اور اگر وہ خراب نکلی تو یقیناً وہ خاک و خاسر ہو جائے گا۔“

① صحیح - تعظیم قدر الصلاۃ لابن نصر : ۹۷۸ -

② مستدرک حاکم : ۷۱۱ - ترمذی، کتاب الایمان، باب ماجاء فی ترك الصلوۃ : ۲۶۲۲ -

③ ترمذی، کتاب الصلوۃ، باب ما جاء اأن اول ما يحاسب ..... الخ : ۴۱۳ - نسائی : ۴۶۶ -

# جہنم میں عورتوں کی کثرت کیوں؟

نبی اکرم ﷺ نے یہ بھی ارشاد فرمایا:

«أَمْرُتُ أَنْ أُقَاتِلَ النَّاسَ حَتَّى يَشْهَدُوا أَنَّ لَا إِلَهَ إِلَّا اللَّهُ، وَأَنَّ مُحَمَّداً رَسُولُ اللَّهِ وَيُقِيمُوا الصَّلَاةَ وَيُؤْتُوا الزَّكَاةَ، فَإِذَا فَعَلُوا ذَلِكَ عَصَمُوا مِنِّي دِمَاءَهُمْ وَأَمْوَالُهُمْ إِلَّا بِحَقِّ الْإِسْلَامِ وَجِسَابُهُمْ عَلَى اللَّهِ»<sup>①</sup>

”مجھے حکم دیا گیا ہے کہ میں لوگوں سے اس وقت تک قاتل کرتا رہوں حتیٰ کہ وہ اس بات کی شہادت دے دیں کہ اللہ کے سوا کوئی معبد برحق نہیں اور حضرت محمد ﷺ اللہ تعالیٰ کے (آخری) رسول ہیں اور وہ نماز قائم کر لیں اور زکوٰۃ دینے لگ جائیں۔ جب وہ یہ کام کرنے لگ جائیں تو انہوں نے مجھ سے اپنے خون اور اپنے اموال حفظ کر لیے مگر اسلام کے حق کے ساتھ اور ان کا حساب اور معاملہ اللہ کے ذمہ ہوگا۔“

سیدنا ابوسعید دی اللہ سے مروی ہے کہ ایک آدمی نے آپ ﷺ سے کہا: ”یا رسول اللہ! اللہ کا ڈراختیار کریں۔“ تب آپ ﷺ نے فرمایا:

«وَيْلَكَ أَوْلَسْتُ أَحَقَّ أَهْلِ الْأَرْضِ أَنْ اتَّقَىَ اللَّهَ؟»

”تیری بربادی ہو، کیا میں پوری زمین کی مخلوقات میں سے اس بات کا سب سے زیادہ حق دار نہیں ہوں کہ میں اللہ سے ڈروں؟“

تب سیدنا خالد بن ولید دی اللہ بولے: ”یا رسول اللہ! (ﷺ) کیا میں اس کی گروں نہ مار دوں؟“ تو رسول مکرم ﷺ نے فوراً فرمایا:

❶ بخاری، کتاب الایمان، باب ”فَإِنْ تَابُوا وَأَقَامُوا الصَّلَاةَ .....“ الخ : ۲۵ - مسلم، کتاب الایمان، باب الأمر بقتال الناس ..... الخ : ۲۰۔

جہنم میں عورتوں کی کثرت کیوں؟

99

<sup>①</sup> ((لَا، لَعَلَّهُ أَنْ يَعْكُوْنَ يُصْلِّيْ))

”نہیں، شاید کہ یہ نماز پڑھتا ہو۔“

مسند احمد میں ہے، سیدنا عبداللہ بن عمر رضی اللہ عنہما بیان کرتے ہیں کہ نبی کریم ﷺ نے فرمایا:

”مَنْ لَمْ يُحَافِظْ عَلَى الصَّلَاةِ لَمْ يَكُنْ لَهُ نُورٌ وَ لَا بُرْهَانٌ وَ لَا نَجَاهَةٌ

وَ كَانَ يَوْمَ الْقِيَامَةِ مَعَ قَارُونَ وَ فِرْعَوْنَ وَ هَامَانَ وَ أَبْيَ بْنِ خَلَفٍ“ <sup>②</sup>

”جس نے نماز کی حفاظت نہ کی، اس کے لیے نہ تو نور ہوگا اور نہ کوئی برہان ہوگی اور نہ اس کی نجات ہوگی اور قیامت کے دن وہ قارون، فرعون، ہامان اور ابی بن خلف کے ساتھ ہوگا۔“

حکایت بیان کی جاتی ہے کہ بنی اسرائیل کی ایک عورت سیدنا موسیٰ علیہ السلام کے پاس آئی اور کہنے لگی:

”اے اللہ کے رسول! میں نے ایک عظیم گناہ کا ارتکاب کر لیا ہے اور میں نے اس گناہ سے اللہ تعالیٰ کے حضور توبہ بھی کر لی ہے، آپ بھی میرے لیے اللہ تعالیٰ سے دعا فرمائیں کہ وہ میرا گناہ بخشن دے اور میری توبہ قبول فرمائے۔“ سیدنا موسیٰ علیہ السلام نے اس سے دریافت فرمایا: ”تیرا گناہ کیا تھا؟“ وہ یوں: ”اے اللہ کے نبی! میں نے بدکاری کی تھی اور میں نے ایک بچے کو جنم دیا تھا جسے بعد ازاں میں نے قتل کر دیا تھا۔“ تب سیدنا موسیٰ علیہ السلام نے اس سے کہا: ”اے بدکار! یہاں سے فوراً نکل جا، کہیں تیری خوست سے آسمان سے آگ نہ اتر آئے جو ہمیں بھی جلا

❶ مسلم، کتاب الرکاۃ، باب ذکر الخوارج و صفاتهم: ۱۰۶۴۔

❷ مسند احمد: ۱۶۹/۲۔ سنن دارمی: ۳۰۲، ۳۰۱/۲۔

دے۔“ چنانچہ وہ عورت بڑے شکستہ دل کے ساتھ آپ کے ہاں سے چلی آئی پھر سیدنا جبریل ﷺ تشریف لائے اور عرض کی: ”اے موی! رب تعالیٰ آپ سے پوچھتے ہیں کہ آپ نے اس توبہ کرنے والی کو کیوں لوٹا دیا ہے؟ کیا آپ نے کوئی اس سے زیادہ گناہ گار نہیں دیکھا؟“ حضرت موی ﷺ نے پوچھا: ”اے جبریل! اس سے زیادہ گناہ گار کون ہے؟“ بولے: ”جان بوجھ کر نماز ترک کرنے والا۔“

بعض اسلاف سے یہ حکایت بھی مردوی ہے کہ ایک شخص اپنی فوت شدہ بہن کے پاس آیا، اسے دفاترے ہوئے اس کا روپوں والا بٹوا قبر میں گر گیا، دفاترے ہوئے کسی کو علم نہ ہوا، جب سب لوگ دفاترے سے فارغ ہو کر واپس پہنچ آئے، تو اسے یاد آیا، وہ اپنی بہن کی قبر پر گیا، لوگوں کی عدم موجودگی میں اس نے قبر کھو دی، تو دیکھا کہ قبر تو اس پر آگ بھڑکائے ہوئے ہے، اس نے فوراً مٹی ڈالنا شروع کر دی، غمزدہ روتے ہوئے اپنی ماں کے پاس آیا، بولا: ”اے میری ماں! مجھے میری بہن کے متعلق ذرا بتاؤ، وہ کیا کام کیا کرتی تھی؟“ ماں نے کہا: ”اس کے متعلق تیرے اس سوال کی وجہ کیا ہے؟“ بولا: ”اماں جان! میں نے اس کی قبر کو دیکھا ہے جو اس پر آگ بھڑکا رہی ہے۔“ وہ کہتا ہے وہ بھی رونے لگی اور بولی: ”بیٹا! تیری بہن نماز میں سستی کیا کرتی تھی اور اسے وقت کے بعد ادا کرتی تھی۔“

یہ حال تو اس شخص کا ہے جو نماز بے وقت پڑھتا ہے، اس کا کیا حال ہوگا جو نماز کے قریب ہی نہیں آتا؟ ہم اللہ تعالیٰ سے عرض کرتے ہیں کہ وہ ہماری نمازوں کو مقررہ اوقات پر پڑھنے اور ان کی محافظت کرنے پر مدد فرمائے، بلاشبہ وہ سخی اور کریم ہے۔<sup>①</sup>

یہ تھا حال اس عورت کا جو نمازیں تو پڑھتی تھی مگر بے وقت، تو اس خاتون کا کیا بنے گا

جو جمعہ، عیدین اور ماہ رمضان کی نمازوں کے سوا بقیہ نمازیں پڑھتی ہی نہیں؟ اور وہ جو تمام نمازیں چھوڑنے والی ہے اس کا کیا حشر ہوگا؟

جبکہ نبی اکرم ﷺ نے حضرت معاذ رضی اللہ عنہ سے فرمایا تھا:

«مَا مِنْ عَبْدٍ يَشْهُدُ أَنَّ لَا إِلَهَ إِلَّا اللَّهُ وَأَنَّ مُحَمَّداً عَبْدُهُ وَرَسُولُهُ إِلَّا  
حَرَّمَهُ اللَّهُ عَلَى النَّارِ»<sup>①</sup>

”کوئی بندہ بھی ایسا نہ ہوگا جو اس بات کی شہادت دیتا ہو کہ اللہ کے سوا کوئی معبود حقیقی نہیں ہے اور حضرت محمد ﷺ اس کے بندے اور اس کے رسول ہیں مگر اللہ تعالیٰ اسے آتشِ دوزخ پر حرام قرار دے دیتا ہے۔“

نماز کوتا خیر سے پڑھنے والا کبیرہ گناہ کا مرتكب ہے اور کسی ایک فرض نماز کو بالکل ترک کرنے والا بالکل ویسے ہی ہے جیسے اس نے زنا کیا اور چوری کر لی کیوں کہ کسی فرض نماز کو ترک کرنا یا اسے بے وقت پڑھنا کبیرہ گناہ ہے، اگر وہ یہ جرم بار بار کرے گا تو وہ اہل کبائر میں سے ہوگا الایہ کہ وہ توبہ کرے۔ نماز کو ترک کرنے والا لازماً گھٹانا پانے والوں، بد بختوں اور مجرموں میں سے ہوگا؛ جبکہ نماز کا منکر اور انکاری تو ایسا کافر ہے جو دائرۃِ اسلام ہی سے خارج ہے۔

### زیورات کی زکوٰۃ نہ دینا:

عمومی مال کی زکوٰۃ نہ دینا اور غیر مستعمل زیورات کی زکوٰۃ نہ دینا<sup>②</sup> کبیرہ گناہوں میں

① مسلم، کتاب الایمان، باب الدلیل علی أن می مات ..... الح : ۳۲۔

② البیت زیر استعمال زیورات کے متعلق یہ امر محتاط ہے کہ جب ان کا وزن (۸۵) گرام تک بخیج تو ان کی زکوٰۃ ادا کی جائے، جبکہ انہ کے برخلاف نام ابوحنیفہ کا یہ مذہب ہے۔

سے ہے۔ اللہ تعالیٰ نے فرمایا ہے:

﴿ وَ الَّذِينَ يَكْنِزُونَ الْذَّهَبَ وَ الْفِضَّةَ وَ لَا يُنْفِقُونَهَا فِي سَبِيلِ اللَّهِ فَبَشِّرُهُم بِعِذَابٍ أَلِيمٍ ۝ يَوْمَ يُحْمَى عَلَيْهَا فِي نَارِ جَهَنَّمَ فَتُكُوِىءِ بِهَا جِبَاهُهُمْ وَ جُنُوبُهُمْ وَ ظُهُورُهُمْ هَذَا مَا كَنَزْتُمْ لِأَنفُسِكُمْ فَلَدُوقُوا مَا كُنْتُمْ تَكْنِزُونَ ﴾ [التوبہ : ۳۴، ۳۵]

”اور جو لوگ سونے چاندی کا خزانہ رکھتے ہیں اور اللہ کی راہ میں خرچ نہیں کرتے، انھیں در دن اک عذاب کی خبر پہنچا دیجیے، جس دن اس خزانے کو آتش دوزخ میں تپایا جائے گا پھر اس سے ان کی پیشانیاں، پہلو اور پیٹھیں داغی جائیں گی، (ان سے کہا جائے گا) یہ ہے جسے تم نے اپنے لیے خزانہ بنارکھا تھا، پس اپنے خزانوں کا مزہ چکھو۔“

رسول اللہ ﷺ سے یہ فرمان گرامی منقول ہے:

”کوئی بھی سونے اور چاندی کا مالک ایسا نہیں ہے جو اس کا حق ادا نہیں کرتا مگر قیامت کے روز یہی جمع شدہ سونا چاندی اس کے لیے بڑے بڑے تھال بنادیا جائے گا، انھیں آتش دوزخ میں گرمایا جائے گا، پھر ان سے اس کی پیشانی، اس کے دونوں پہلوؤں اور اس کی پشت کو داغا جائے گا، تو جو نبی وہ مھمندے ہوں گے انھیں دوبارہ آگ میں لوٹا کر گرم کر لیا جائے گا۔ یہ اس دن ہوگا جس کی مقدار پچاس ہزار برس ہوگی۔ یہ عذاب اور سزا کا سلسلہ جاری رہے گا حتیٰ کہ اللہ تعالیٰ لوگوں کے درمیان فیصلہ فرمادے اور وہ دائیٰ جنت یا دوزخ کی طرف اپنا راستہ دیکھ لے۔“ عرض کیا گیا: ”یا رسول اللہ ﷺ! اونٹوں کے متعلق کیا ہوگا؟“ آپ ﷺ نے ارشاد فرمایا: ”اور سہ کوئی اونٹوں کا مالک ایسا ہوگا جو ان کا حق زکوٰۃ

ادا نہیں کرتا مگر قیامت کے دن یہ اونٹ اس کے لیے صاف چیل میدان میں پھیلا دیے جائیں گے، جو دنیاوی قد و قامت سے کہیں عظیم تر ہوں گے، وہ اپنے کسی اونٹ کے بچے کو بھی گم نہ پائے گا، وہ سب کے سب اسے اپنے قدموں سے روندیں گے اور اپنے منہوں سے کاٹیں گے۔ جو نبی اس کے پہلے اونٹ گزر جائیں گے تو اس کے آخری اونٹوں کو پھر لوٹا دیا جائے گا اور یہ سارا معاملہ اس دن میں ہو گا جس کا اندازہ پچاس ہزار برس کا ہے، یہاں تک کہ اللہ تعالیٰ لوگوں کے مابین فیصلہ کر دے اور وہ آدمی جنت کی طرف یا دوزخ کی جانب اپنی راہ دیکھ لے۔“ عرض کی گئی：“ یا رسول اللہ ﷺ ! گائے اور بکری کے متعلق کیا بنے گا؟” آپ ﷺ نے فرمایا：“ اور جو کوئی گائیوں اور بکریوں والا ہو گا، جوان کا حق ادا نہیں کرتا، روز قیامت وہ سبھی ایک کھلے میدان میں ہوں گے، ان میں کوئی ثیر ہے سینگوں والی، کوئی بغیر سینگوں والی اور کوئی ثوٹے ہوئے سینگوں والی ایسی نہ ہوگی جو اسے اپنے سینگوں سے مارنے رہی ہو اور اسے اپنے کھروں سے روندنا رہی ہو، جب ان کے اول گزر جائیں گے تو ان کے آخری کو پھر واپس کر دیا جائے گا۔ یہ سارا حال اس دن ہو گا جس دن کی مقدار پچاس ہزار برس کی ہو گی حتیٰ کہ اللہ تعالیٰ لوگوں کے درمیان فیصلے فرمادے گا اور وہ آدمی جنت یا دوزخ کی طرف اپناراستہ دیکھ لے گا۔”<sup>①</sup>

### زکوٰۃ ادا نہ کرنے والا آتش قبر میں:

محمد بن یوسف الفریابی نے کہا ہے:

”میں اور میرے چند ساتھی شان (جذش) کی زیارت اور ملاقات کے لیے نکلے،

۱ مسلم، کتاب الزکاۃ، باب إثم مانع الزکاۃ : ۹۸۷۔

## جہنم میں عورتوں کی کثرت کیوں؟

جب ہم اس کے ہاں پہنچ گئے اور اس کے پاس بیٹھ گئے تو وہ بولا: ”چلو بھائی ہمارے ہمسائے کا بھائی فوت ہو گیا ہے، اس کے پاس چلتے ہیں اور تعزیت کر آتے ہیں۔“ چنانچہ ہم اس کے ہمراہ ہو لیے، اس آدمی کے پاس پہنچ تو کیا دیکھتے ہیں کہ وہ زار و قطار روئے جا رہا ہے اور اپنے بھائی پر جزع فزع کر رہا ہے۔ ہم اس کے پاس بیٹھ گئے، سان نے کہا: ”موت سے تو کوئی چھوٹا رانیسیں بے؟“ وہ بولا: ”بالکل درست، لیکن میرا زار و قطار رونا اپنے بھائی کے“ صح و شام ہونے والے عذاب پر ہے۔“ ہم نے اس سے عرض کی: ”کیا اللہ تعالیٰ نے آپ کو غیب کی اطلاع کر دی ہے؟“ وہ بولا: ”نہیں، بلکہ واقعہ یوں ہے۔ جب میں اپنے بھائی کو دفن کر چکا اور اس پر مٹی برابر کر چکا تو لوگ تو پلٹ آئے بلکہ میں اس کی قبر کے قریب بیٹھ گیا تو یک ایک اس کی قبر سے آواز آنے لگی۔ افسوس! وہ سب مجھے اکیلا چھوڑ گئے ہیں اور میں تھا ہی عذاب جھیل رہا ہوں۔ میں تو نمازیں بھی پڑھا کرتا تھا اور بلاشبہ میں روزے بھی رکھا کرتا تھا۔“

وہ کہنے لگا: ”اس کی گفتگو نے مجھے رلا دیا تو میں نے اس کی قبر سے مٹی کو بٹایا تاکہ اس کا حال دیکھ سکوں، کیا دیکھتا ہوں کہ اس کی قبر میں آگ جل رہی ہے اور اس کی گردن میں آگ کا ایک طوق ہے۔ مجھے بھائی پر شفقت آئی، اس نے مجھے مجبور کر دیا، میں نے اپنے ہاتھ کو بڑھایا تاکہ اس کی گردن سے طوق اتار دوں تو اس سے میرا ہاتھ اور میری انگلیاں جل گئیں۔“ پھر اس نے اپنا وہ ہاتھ ہمارے لیے باہر نکالا تو وہ جلا ہوا کالا سیاہ تھا۔

وہ بولا: ”پھر میں نے اس پر مٹی ڈال دی اور پلٹ آیا، تو اب میں اس کے حائل پر کیوں نہ روؤں اور اس پر غم کیوں نہ کھاؤں؟“ ہم نے دریافت کیا: ”آپ کے

بھائی دنیا میں کیا کام کیا کرتا تھا؟“ اس نے بتایا: ”وَهُوَ أَبْيَانٌ مَالَ كِي زَكُوٰةٌ نَمِيزٌ دَيْتَا تھا۔“ تب ہم نے کہا: ”يٰ تٰوَاللٰهُ تَعَالٰی کے اس فرمان گرامی کی بالکل تصدیق ہے:

﴿ وَ لَا يَحْسِنُ الَّذِينَ يَبْخَلُونَ بِمَا أَتَهُمُ اللَّهُ مِنْ فَضْلِهِ هُوَ خَيْرٌ لَهُمْ بَلْ هُوَ شَرٌ لَهُمْ سَيُطْوَقُونَ مَا بَخْلُوا بِهِ يَوْمَ الْقِيَمَةِ وَ لِلَّهِ مِيرَاثُ السَّمَاوَاتِ وَ الْأَرْضِ وَ اللَّهُ بِمَا تَعْمَلُونَ خَيْرٌ ﴾

[آل عمران: ۱۸۰]

”جہنم اللہ تعالیٰ نے اپنے فضل سے کچھ دے رکھا ہے، وہ اس میں کنجوی کو اپنے لیے بہتر خیال نہ کریں بلکہ وہ ان کے لیے نہایت بدتر ہے، عنقریب قیامت والے دن یہ اپنی کنجوی کی چیز کے طوق ڈالے جائیں گے۔ آسمانوں اور زمین کی میراث اللہ تعالیٰ ہی کے لیے ہے اور جو کچھ تم کرو رہے ہو اس سے اللہ تعالیٰ آگاہ ہے۔“

### مردوں سے مشابہت:

بڑے بڑے گناہوں میں سے عورت کا لباس زیب تن کرنے میں مردوں سے مشابہت اختیار کرنا بھی ہے، جیسے کہ پتلوں پہننا، گفتگو میں مردوں کا انداز اختیار کرنا، مردوں کی سی چال ڈھال اپنانا وغیرہ۔ اللہ تعالیٰ نے فرمایا ہے:

﴿ وَالَّذِينَ يَحْتَبِبُونَ كَبَائِرَ الْإِثْمِ وَالْفَوَاحِشَ ﴾ [الشوری: ۳۷]

”اوروہ لوگ کبیرہ گناہوں سے اور بے حیائیوں سے بچتے ہیں۔“

سیدنا عبد اللہ بن عباس رضی اللہ عنہ سے منقول ہے، کہتے ہیں:

”لَعْنَ النَّبِيِّ صَلَّى اللَّهُ عَلَيْهِ وَسَلَّمَ الْمُخَيْشِينَ مِنَ الرِّجَالِ وَالْمُتَرَجَّلَاتِ

محکم دلائل و برائین سے مزین متنوع و منفرد موضوعات پر مشتمل مفت آن لائن مکتبہ

جہنم میں عورتوں کی کثرت کیوں؟

منَ النِّسَاءِ ①

”رسول اکرم ﷺ نے مخت (بھجوئے) ② بنے والے مردوں پر اور مرد بننے والی عورتوں پر لعنت فرمائی ہے۔“

نبی کریم ﷺ سے یہ بھی مردی ہے:

”لَعْنَ رَسُولُ اللَّهِ صَلَّى اللَّهُ عَلَيْهِ وَسَلَّمَ الرَّجُلَةِ مِنَ النِّسَاءِ“ ③  
”رسول اللہ ﷺ نے عورتوں میں سے مرد بننے والیوں پر لعنت کی ہے۔“

حضرت ابو ہریرہ رضی اللہ عنہ نے فرمایا:

”لَعْنَ رَسُولُ اللَّهِ صَلَّى اللَّهُ عَلَيْهِ وَسَلَّمَ الرَّجُلَ يَلْبَسُ لِبْسَةَ الْمَرْأَةِ، وَ  
الْمَرْأَةَ تَلْبَسُ لِبْسَةَ الرَّجُلِ“ ④

”رسول اکرم ﷺ نے ایسے مرد پر لعنت فرمائی ہے جو عورت کا سالباس پہنتا ہے  
اور ایسی عورت پر بھی جو مرد کا سالباس پہنتی ہے۔“

نبی برحق ﷺ نے یہ بھی فرمایا ہے:

”اہل دوزخ کی دو جماعتیں ایسی ہیں جنھیں میں نے ابھی تک نہیں دیکھا: ایک  
وہ قوم ہوگی جن کے پاس گایوں کی دمدوں جیسے کوڑے ہوں گے، وہ ان سے  
لوگوں کو ماریں گے اور (دوسری جماعت) ان عورتوں کی ہوگی جو کپڑے پہننے  
ہوئے بھی عریاں ہی ہوں گی، خود مائل ہونے والیاں اور دوسروں کو اپنی طرف

١ بخاری، کتاب اللباس، باب إخراج المتشبهين بالنساء من البيوت: ٥٨٨٦۔

٢ مخت ایسے مرد کو کہا جاتا ہے جو لباس، چال ڈھانل وغیرہ میں عورتوں سے مشابہت اختیار کرتا ہے۔

٣ ابو داود، کتاب اللباس، باب فی لباس النساء: ٤٠٩٩۔

٤ مسنند احمد: ٣٢٥/٢۔ ابو داود، کتاب اللباس، باب فی لباس النساء: ٤٠٩٨۔

محکم دلائل و برائین سے مزین متنوع و منفرد موضوعات پر مشتمل مفت آن لائن مکتبہ

ماکل کرنے والیاں، ان کے سر جیسے بختنی افسنیوں کی کوہانیں ہوں، یہ جنت میں داخل ہو سکیں گی اور نہ اس کی خوشبو ہی پا سکیں گی اور بلاشبہ اس کی خوشبو اتنے اتنے فاصلے اور دوری سے پائی جا رہی ہو گی۔<sup>①</sup>

اور وہ افعال و امور جن کی بنا پر عورت لعنتی قرار پاتی ہے، ان میں سے اظہار زینت اور نقاب کے نیچے سے زیورات اور موتیوں کو ظاہر کرنا بھی ہے اور عنبر اور کستوری وغیرہ کی خوشبو اور دیگر ایسی ہی رسوائی والی اشیا کا استعمال کرنا بھی ہے۔

### بے پردگی:

بے پردگی بھی ان آگ کی سکنجیوں میں سے ایک ہے جس کے باعث عذاب ایم اور ذلت عظیم واجب ہو جاتی ہے۔ افسوس صد افسوس! آج کل بے پردگی کتنی عام ہو چکی ہے اور اس کی مختلف صورتیں کس قدر زیادہ ہو چکی ہیں، جیسے پتلون پہننا، بالوں کی نمائش کرنا، باتحوں، نالگوں یا گھٹنوں اور رانوں کو ننگا کرنا وغیرہ۔

### بے پردگی اور اس کے نقصانات:

بے پردگی کو عربی میں ”التَّبَرُّجُ“ کہتے ہیں، اس کا لغوی معنی ہے عورت کا اپنی زینت کو نمایاں کرنا، اپنے چہرے اور گردن کے محاسن کو غیر مردوں کے سامنے ظاہر کرنا اور ہر وہ عمل جس سے یہ ان کے جذبات کو بھڑکائے خواہ یہ ناز و خزرے کی چال ہی کیوں نہ ہو، تبرج میں داخل ہے۔<sup>②</sup>

① مسلم، کتاب اللباس، باب النساء الكاسيات العاريات المائلات الممبلات

- ۲۱۲۸ -

② لسان العرب : ۳/۳۔ القاموس المحيط : ۱/۱۸۷ -

## جہنم میں عورتوں کی کثرت کیوں؟

اس کا شرعی مفہوم یہ ہے کہ ایسی چیز کو ظاہر کرنا ہے جس کا ظاہر کرنا اللہ تعالیٰ نے حرام قرار دیا ہے۔ کہا جاتا ہے:

”هُوَ اظْهَارُ الزِّينَةِ أَوْ إِبْرَازُ الْمَرَأَةِ لِمَحَايِنِهَا“

”یہ زینت کا اظہار یا عورت کا اپنے محاسن کو نمایاں کرنا ہے۔“

اور یوں بھی کہا گیا ہے:

”هُوَ التَّبْخُثُرُ وَ التَّكْسُرُ فِي الْمِشِيهَةِ“

”اس سے مراد چال میں ناز و خرہ اختیار کرنا ہے۔“<sup>①</sup>

اور یوں بھی کہا گیا ہے:

”ایسا زینت کا عمل یا عورت کا اس ذہن سے حصول زیبائش کرنا کہ وہ غیر مردوں کی نگاہوں میں حسین نظر آئے حتیٰ کہ وہ حجاب اور پردہ بھی جس سے عورت اپنے آپ کو ڈھانپتی ہے، اگر وہ شوخ رنگ کا اور جاذب نظر ہوتا کہ دیکھنے والوں کی آنکھوں کو لذت و فرحت ملے، تو یہ بھی زمانہ جاہلیت کی بے پردگی میں سے ہے۔“<sup>②</sup>

ذیل میں ہم بے پردگی کے دین و دنیا کے حوالے سے چند نقصانات اور بعض خامیاں اور خرابیاں تفصیل سے عرض کرتے ہیں:-

### ① بے پردگی اللہ اور اس کے رسول ﷺ کی نافرمانی:

اور جو کوئی اللہ اور اس کے رسول ﷺ کی نافرمانی کرے گا وہ صرف اپنے آپ ہی کا نقصان کرے گا، وہ اللہ تعالیٰ کو ہرگز کچھ بھی گزندہ پہنچا سکے گا۔ رسول اللہ ﷺ نے فرمایا:

① تفسیر الطبری : ۴/۲۲

② پردہ، مولانا مودودی رحمۃ اللہ علیہ : ص ۳۲۔



جہنم میں عورتوں کی کثرت کیوں؟

((كُلُّ أَمْيَّتٍ يَدْخُلُونَ الْجَنَّةَ إِلَّا مَنْ أُبَيِّ))

”میری ساری کی ساری امت جنت میں داخل ہوگی مگر جس نے خود انکار کیا۔“

صحابہ کرام ﷺ نے عرض کیا: ”یا رسول اللہ! کون انکار کرے گا؟“ آپ ﷺ نے فرمایا:

((مَنْ أَطَاعَنِي دَخَلَ الْجَنَّةَ، وَمَنْ عَصَانِي فَقَدْ أُبَيِّ))<sup>①</sup>

”جس نے میری اطاعت کی وہ جنت میں داخل ہوگا اور جس نے میری نافرمانی کی (گویا) اس نے انکار کیا۔“

یہ بات بخوبی جان لیں ..... اللہ تعالیٰ آپ پر رحم فرمائے ..... کہ ہر وہ آیت مبارکہ یا وہ حدیث نبوی جو اللہ تعالیٰ کی نافرمانی اور اس کے رسول ﷺ کی نافرمانی سے ڈالنے پر مشتمل ہے، وہ اس قابل ہے کہ اس سے یہاں استدلال کیا جائے لیکن ہم یہاں فقط اختصار کے پیش نظر وہ دلائل پیش خدمت کر رہے ہیں جن میں خصوصاً بے پروگی والی نافرمانی سے روکا گیا ہے۔ ان میں سے ایک وہ ہے جسے ابو حریز مولیٰ امیر المؤمنین حضرت امیر معاویہ رضی اللہ عنہ نے روایت کیا ہے، راوی کہتا ہے:

”حضرت امیر معاویہ رضی اللہ عنہ نے حص میں لوگوں سے خطاب فرمایا تو آپ نے دوران خطبہ ذکر کیا کہ رسول اللہ ﷺ نے سات اشیاء کو حرام قرار دیا ہے، میں تھیں وہ سب پہنچائے دیتا ہوں اور تھیں ان کاموں سے روک بھی رہا ہوں، وہ یہ ہیں: نوح خوانی، شعر خوانی، تصاویر، بے پروگی، درندوں کی کھالیں، سونا اور ریشم۔“<sup>②</sup>

① بخاری، کتاب الاعتصام، باب الاقتداء، بسنن رسول الله ﷺ: ۷۲۸۰

② مسند احمد: ۱۰۱/۴

حضرت ابن مسعود رضی اللہ عنہ سے مروی ہے کہ اللہ کے نبی ﷺ دس خصلتوں کو ناپسند فرماتے تھے، ان میں سے ایک بلا موقع و محل اظہار زینت بھی ہے۔<sup>①</sup>

امام سیوطی رضی اللہ عنہ نے فرمایا:

”اظہار زینت“ کا معنی یہ ہے کہ عورت غیر محرم مردوں کے سامنے اپنی زیبائش و زینت کا اظہار کرے، یہ مذموم فعل ہے، البتہ رہا معاملہ خاوند کے لیے زینت کا تو یہ مددوح ہے اور ”بلا موقع و محل“ کا یہی معنی ہے۔<sup>②</sup>

## ۲ بے پروگی مہلک اور کبیرہ گناہ:

سیدہ امیمہ بنت رفیقہ رضی اللہ عنہا رسول اکرم ﷺ کی خدمت اقدس میں اسلام کی بیعت کے لیے حاضر ہوئیں تو آپ ﷺ نے فرمایا:

»أَبَايُعْلَكَ عَلَى أَنْ لَا تُشْرِكِي بِاللَّهِ، وَ لَا تَسْرِقِي وَ لَا تَزْنِي، وَ لَا تَقْتُلِي وَ لَدَكِ وَ لَا تَأْتِي بِبُهْتَانٍ تَفْتَرِيْنَهُ بَيْنَ يَدَيْكِ وَ رِجْلَيْكِ، وَ لَا تُنْوِحِي، وَ لَا تَتَبَرَّجِي تَبَرُّجَ الْجَاهِلِيَّةِ الْأُولَى«

”میں تجھ سے ان باتوں پر بیعت لیتا ہوں کہ تو اللہ تعالیٰ کے ساتھ کسی کو شریک نہ ٹھہرائے گی، چوری نہ کرے گی، زنا نہ کرے گی، اپنے بچوں کو قتل نہ کرے گی، کسی پر کوئی بہتان نہ تراشے گی، نوجوان نہ کرے گی اور تو پہلی جاہلیت کی بے پروگی کی طرح بے پردہ نہ پھرے گی۔“

❶ نسائی، کتاب الزینۃ، باب الحضاب بالصفرة: ۵۰۹۱۔

❷ السندری نے اپنے حاشیہ میں اسے ذکر کیا ہے، ملاحظہ فرمائیں سنن النسائی: ۱۴۱/۸، ۱۴۲، ۱۹۶۔

❸ مسند احمد: ۱۹۶/۲۔ مجمع الروائد: ۳۷/۶۔

غور فرمائیں کہ رسول اللہ ﷺ نے کس طرح زمانہ جاہلیت کی بے پر دگی کو مہلک، خطرناک اور کبیرہ گناہوں کے ساتھ ملا کر بیان فرمایا ہے۔

### ۳ بے پر دگی اہل دوزخ کی خصلت:

سیدنا ابو ہریرہ رضی اللہ عنہ سے مروی ہے کہ رسول اللہ ﷺ نے ارشاد فرمایا:

”اہل دوزخ کے دو گروہ ایسے ہیں جنھیں میں نے ابھی تک نہیں دیکھا: ایک ایسی قوم جن کے پاس گائیوں کی دموم حیے کوڑے ہوں گے، جن سے وہ لوگوں کو ماریں گے اور وسری عورتوں کی ایسی جماعت جو کپڑے پہنے ہوئے بھی عریاں ہوگی، وہ لوگوں کی طرف مائل ہونے والیاں اور لوگوں کو اپنی جانب مائل کرنے والیاں ہوں گی، ان کے سر بختی انسٹیوں کی جھکی ہوئی کوہاںوں کی مثل ہوں گے، یہ جنت میں داخل نہ ہو سکیں گی بلکہ اس کی خوبیوں تک نہ پاسکیں گی حالانکہ اس کی خوبیوں نے اتنے فاصلے سے پائی جاسکے گی۔“<sup>①</sup>

حضرت عمارہ بن خزیمہ رضی اللہ عنہ سے مروی ہے، کہتے ہیں کہ ہم حضرت عمر و بن العاص رضی اللہ عنہما سے ہمراہ سفر حج یا عمرہ میں تھے کہ ہم نے اچانک نئے کپڑوں میں ملبوس ایک عورت کو دیکھا جس نے انگوٹھیاں بھی پہن رکھی تھیں اور اس نے اپنے ہودج پر اپنا ہاتھ پھیلا رکھا تھا۔ تب

**❶ مسلم، کتاب الحجۃ، باب النار یدخلها الجنارون ..... الخ : قبل الحدیث : ۲۸۵۷**

امام نووی رحمۃ اللہ علیہ اس حدیث کے تحت فرماتے ہیں:

”کامیبات“ (کپڑے پہنے والیاں) اس کا معنی یہ بھی کیا گیا ہے کہ اللہ تعالیٰ کی نعمتیں استعمال کرنے والیاں اور ”غاریبات“ کا دوسرا مفہوم یہ بھی بیان کیا جاتا ہے کہ وہ اپنے کچھ بدن کو تو کپڑوں سے ڈھانپنے والیاں ہوں گی اور کچھ کو اظہار حسن و جمال اور بعض اغراض سے نگار کھنے والیاں ہوں گی۔ ایک مفہوم یہ بھی بیان کیا جاتا ہے کہ وہ ایسے باریک کپڑے زیب تن کرنے والیاں ہوں گی جو ان کے بدن کی رنگت کو بھی ظاہر کرتے ہوں گے، یہی معنی پسندیدہ ہے۔ اور ”مائیلات“ کے ضمن میں یہ بھی کہا گیا ہے کہ اپنے بالوں کو شاخ دار لشون میں رکھنے والیاں ہوں گی ۔

حضرت عمرہ بن الخطاب نے فرمایا:

”هم رسول اکرم ﷺ کی معیت میں تھے کہ آپ ﷺ نے فرمایا: ”دائیں بائیں دیکھو، کیا تم کچھ دیکھ رہے ہو؟“ ہم عرض گزار ہوئے: ”هم کوے دیکھ رہے ہیں جن میں چند اعصم<sup>①</sup> کوے ہیں جن کی چونچیں اور پاؤں سرخ ہیں تو رسول اللہ ﷺ نے فرمایا:

((لَا يَدْخُلُ الْجَنَّةَ مِنَ النِّسَاءِ إِلَّا مَنْ كَانَ مِنْهُنَّ مِثْلُ هَذَا الْغُرَابِ فِي

۱ اور کٹھی کرنے کا یہ انداز بدکار عورتوں کا ہے اور ”مُجَبَّلَات“ اس طرز سے دوسرا عورتوں کی کٹھی کرنے والیاں ہوں گی۔ اپنے سروں کو ختنی اذنیبوں کی کوہاںوں کی مانند بنانے کا معنی یہ ہے کہ اپنے سر کے بالوں کو اپر باندھ کر رکھنے والیاں ہوں گی کسی کپڑے، عمامے یا دیگر کسی ذریعے سے۔ (والله عالم) (المجموع شرح المذهب : ۳۰۷۔ القسم لأول : ص ۱۷۱)۔

۲ اعصم (کوؤں کی ایک نسل) یہ سفید پروں والے ہوتے ہیں اور یہ بھی کہا جاتا ہے کہ سفید پاؤں والے ہوتے ہیں اور یہ بھی کہا گیا ہے کہ سرخ چونچ اور سرخ پاؤں والے ہوتے ہیں۔ ملاحظہ فرمائیے ”النهاية في غريب الحديث والاثر (۲۳۹/۳)“ اور اس حدیث مبارکہ میں اس امر کا کہنا یہ ہے کہ جنت میں داخل ہونے والی عورتیں قلیل تعداد میں ہوں گی کیوں کہ کوؤں میں یہ نسل بالکل قلیل ہوتی ہے۔ سورج گرہن والے خطبے میں بھی آپ ﷺ نے فرمایا تھا:

((رَأَيْتُ النَّارَ، وَرَأَيْتُ أَكْثَرَ أَهْلِهَا النِّسَاءَ)) (مسلم : ۹۰۷)

”میں نے آگ دیکھی ہے اور میں نے اس کے باسیوں میں سے عورتوں کی اکثریت دیکھی ہے۔“ اور حضرت اسامہ بن زید رضی اللہ عنہ کی اس حدیث مبارکہ میں بھی اس کی ایک نظیرہ و مثال موجود ہے۔ فرمان رسول ﷺ ہے: ((وَ قُمْتُ عَلَى بَابِ النَّارِ، فَإِذَا عَامَةً مِنْ دَخَلَهَا النِّسَاءُ)) (بخاری: ۶۵۴۷۔ مسلم: ۲۷۳۶) ”اور میں جہنم کے دروازے پر کھڑا ہوا تو اس میں داخل ہونے والوں کی عمومی تعداد عورتوں کی تھی۔“ اور صحیح مسلم میں حضرت عمران بن حصین رضی اللہ عنہ کی اس حدیث مبارکہ میں بھی ایک مثال موجود ہے جو نبی اکرم ﷺ سے با ایں الفاظ روایت کرتے ہیں: ((إِنَّ أَقْلَى سَاكِنَتِ الْجَنَّةِ النِّسَاءُ)) (مسلم: ۲۷۳۸) ”بلاشہ جنت کے باسیوں میں عورتوں کی تعداد قلیل ہوگی۔“ ملاحظہ فرمائیں ”الذکرة للقرطبي (۳۶۹/۱)، الجنۃ والنار للأشقر (۸۴، ۸۳)

الْغَرْبَانِ ①

”چنانچہ فقط اتنی تعداد میں عورتیں جنت میں داخل ہوں گی جتنی دوسرے کو وہ میں عصم کو وہ کی تعداد ہے۔“

## ۲ بے پروگی بے حیائی اور فحاشی:

بلاشبہ عورت ”ستر“ ہے اور ستر کو ننگا کرنا بے حیائی اور انتہائی ناپسندیدہ عمل ہے۔  
اللہ تعالیٰ نے فرمایا ہے:

﴿وَإِذَا فَعَلُوا فَاحِشَةً قَاتُلُوا وَجَدْنَا عَلَيْهَا آبَاءَنَا وَاللَّهُ أَمْرَنَا بِهَا قُلْ إِنَّ اللَّهَ لَا يَأْمُرُ بِالْفَحْشَاءِ أَتَقُولُونَ عَلَى اللَّهِ مَا لَا تَعْلَمُونَ﴾

[الاعراف: ۲۸]

”اور وہ لوگ جب کوئی فحش کام کرتے ہیں تو کہتے ہیں کہ ہم نے اپنے باپ دادا کو اسی طریق پر پایا ہے اور اللہ نے بھی ہم کو یہی بتلایا ہے، آپ کہہ دیجیے کہ اللہ تعالیٰ فحش بات کی تعلیم نہیں دیتا۔ کیا تم اللہ کے ذمے ایسی بات لگاتے ہو جس کی تم سننہیں رکھتے؟“

اور صرف شیطان ہی ہے جو اس بے حیائی کا حکم دیتا ہے، جیسا کہ اللہ تعالیٰ نے فرمایا:

﴿الشَّيْطَانُ يَعْدُكُمُ الْفَقْرَ وَيَأْمُرُكُمْ بِالْفَحْشَاءِ﴾ [آل عمران: ۲۶]

”شیطان تمھیں فقیری سے ڈراتا ہے اور بے حیائی کا حکم دیتا ہے۔“

اور بے پردہ پھرنے والی عورت ایک ایسا گندہ اور خطرناک جڑوٹہ ہے جو اسلامی

۱ مسند احمد: ۴/۱۹۷، ۲۰۵، ۱۹۷۔ مستدرک الحاکم : ۴/۶۰۲۔ سلسلہ الصحیحة :

۴۶۶/۴۰۱۸۵۰۔

## جہنم میں عورتوں کی کثرت کیوں؟

معاشرے میں بے حیائی عام کر رہا ہے، اللہ تعالیٰ فرماتے ہیں:

﴿إِنَّ الَّذِينَ يُحِبُّونَ أَن تَشْيَعَ الْفَاحِشَةُ فِي الَّذِينَ امْنَوْا لَهُمْ عَذَابٌ أَلِيمٌ فِي الدُّنْيَا وَالآخِرَةِ وَاللَّهُ يَعْلَمُ وَأَنْتُمْ لَا تَعْلَمُونَ﴾

[النور: ۱۹]

”جو لوگ مسلمانوں میں برائی پھیلانے کے آرزو مند رہتے ہیں ان کے لیے دنیا اور آخرت میں دردناک عذاب ہے، اللہ جانتا ہے اور تم نہیں جانتے۔“

حضرت ابو موسیٰ الاشعريؓ سے مروی ہے کہ رسول اللہ ﷺ نے ارشاد فرمایا:

«أَيْمًا امْرَأَةٌ اسْتَعْطَرَتْ، ثُمَّ خَرَجَتْ عَلَى قَوْمٍ لَّيَحِدُّوا رِيحَهَا فَهِيَ زَانِيَةٌ، وَكُلُّ عَيْنٍ زَانِيَةٌ»<sup>①</sup>

”جو عورت عطر استعمال کر کے باہر کسی قوم کے پاس اس لیے آتی ہے کہ وہ اس کی خوبیوں پا میں تو وہ زانیہ اور بدکار ہے اور ہر آنکھ زانیہ ہے۔“

## ⑤ بے پردوگی خود رسوائی اور بدناگی:

حضرت عائشہؓ سے مروی ہے کہ رسول اللہ ﷺ نے فرمایا:

«أَيْمًا امْرَأَةٌ وَضَعَتْ ثِيَابَهَا فِي غَيْرِ بَيْتِ زَوْجِهَا فَقَدْ هَتَّكَتْ سِرْمَا بَيْنَهَا وَبَيْنَ اللَّهِ عَزَّ وَجَلَّ»<sup>②</sup>

❶ سنن دارمی، کتاب الاستئذان، باب فی النہی لعن الطیب إذا خرجت : ۲۵۴۸  
مسند احمد: ۴۱۴/۴ - نسائی: ۵۱۲۹ - ترمذی: ۲۷۸۶ - ابو داؤد: ۴۱۷۳ -

❷ مسند احمد: ۱۹۹/۶ - مستدرک حاکم: ۴/۲۸۸ - امام حاکمؓ نے اسے صحیح کی شرط پر صحیح قرار دیا ہے اور امام ذہبیؓ نے اس کی موافقت فرمائی ہے۔ امام مناویؓ نے لکھا ہے: ”نبی اکرم ﷺ کا فرمان اقدس ہے ”جس نے بھی اپنے خاوند کے گھر کے علاوہ اپنے کپڑے اتارے“ یا اس

”جس عورت نے بھی اپنے خاوند کے گھر کے علاوہ اپنے کپڑے اتارے تو اس نے اس پردے کو پھاڑ دیا جو اس کے اور اللہ عزوجل کے درمیان تھا۔“

اور ایسی ہی بات حضرت فضالہ بن عبید اللہ بن شیعہ سے مروی ہے، کہتے ہیں کہ رسول اللہ ﷺ نے ارشاد فرمایا:

”لَّا تُسْأَلُ عَنْهُمْ: رَجُلٌ فَارِقُ الْجَمَاعَةَ، وَ عَصَى إِمَامَهُ، فَمَاتَ عَاصِيًّا، وَ أُمَّةٌ أَوْ عَبْدٌ أَبْقَى مِنْ سَيِّدِهِ فَمَاتَ، وَ امْرَأَةٌ عَابَ عَنْهَا زَوْجُهَا وَ قَدْ كَفَاهَا مُؤْنَةُ الدُّنْيَا، فَبَرَّجَتْ بَعْدَهُ، فَلَا تُسْأَلُ عَنْهُمْ“<sup>①</sup>

”تین افراد سے باز پرس نہیں ہوگی: ① وہ آدمی جو جماعت کو چھوڑ جائے، اپنے امام کی نافرمانی کرے اور نافرمان ہی مر جائے۔ ② ایسی لوئڈی یا غلام جو اپنے مالک سے فرار ہو جائے اور مر جائے۔ ③ اور وہ خاتون جس کا خاوند موجود نہ

ہے عورت کے غیر محروم کے سامنے بے پردہ ہونے اور ان سے اپنے آپ کو نہ ڈھانپنے سے کنایہ ہے اور دوسرا فرمان القدس ”تو اس نے اس پردے کو پھاڑ دیا جو اس کے اور اللہ عزوجل کے درمیان تھا“ کیوں کہ اللہ تعالیٰ ہی نے تو لباس نازل فرمایا ہے تاکہ عورتیں اس سے اپنی شرمگاہوں کو چھپائے رکھیں اور یہ تقویٰ کا لباس ہے اور جب وہ اللہ تعالیٰ کا ذرہ ہی نہ رکھیں گی بلکہ اپنی شرمگاہوں کو بناگا کریں گی تو انہوں نے اس پردے کو پھاڑ دیا جوان کے اور اللہ تعالیٰ کے درمیان تھا۔ اسی طرح اس عورت نے اپنی رسوائی بھی کر لی، اس نے اپنے چہرے کو بچایا بھی نہیں اور اس نے اپنے خاوند کی خیانت بھی کی، تو اللہ تعالیٰ بھی اس کے پردے کو چھاڑ دے گا اور یہ جزا عمل کی جس سے ہے، ”ہتھ ک“ کا معنی کسی چھپائی ہوئی چیز سے پردہ بچاڑنا کے ہیں اور ”الہتیکہ“ کے معنی فسیحہت و رسوائی کے ہیں۔“

① مسند احمد: ۱۹/۶۔ ابن حبان: ۴۵۵۹۔ مستدرک حاکم: ۱۱۹/۱۔ ادب المفرد: ۵۹۰۔ اس حدیث مبارکہ میں یہ بات بھی ہے کہ ایسی عورت خائنہ ہے جو اپنے خاوند کی عدم موجودگی کی اس لیے متلاشی رہتی ہے تاکہ زینت اور بناوہ سنگار کر سکے، تو پھر یہ کوئی بڑی بات نہ ہوگی کہ ہم یہی بات ان آج کی عورتوں کے متعلق کہہ دیں جنہیں خاوند کی عدم موجودگی کی حاجت بھی نہیں ہے، بلکہ وہ تو اس سے بڑھ کر اور اس سے بھی نخش تر حرکات کا ارتکاب کرتی ہیں، جبکہ ان کے خاوند آنکھوں سے دیکھ اور کافلوں سے سن بھی رہے ہوتے ہیں بلکہ ان کے، خاوندوں کی رضا مندی اور اقرار پسندی بھی شامل حال ہوتی ہے۔

ہو حالانکہ وہ اسے دنیاوی ذمہ داریوں سے بے کدوش کر گیا ہو، پھر بھی یہ اس کے بعد بے پردہ ہو کر باہر نکلتی ہے، تو ان اشخاص سے کوئی سوال نہ کیا جائے گا (یعنی یہ بلا سوال ہی جہنم رسید کر دیے جائیں گے)۔

## ۶ بے پردگی ایلیس کی سنت:

شیطان کے ساتھ معرکہ تو ٹکین اور ہمیشہ جاری و ساری رہنے والا سخت ترین معرکہ ہے، کیوں کہ وہ ایسا سرکش دشمن ہے جو ہر حال میں انسان کا پیچھا کرنے اور ہر طرف سے اس کے پاس آنے کی ٹھان چکا ہے، جس طرح کہ اللہ تعالیٰ نے اس کے بارے میں بیان کرتے ہوئے فرمایا ہے:

﴿قَالَ فِيمَا أَغْوَيْتَنِي لَا قُعْدَنَ لَهُمْ صَرَاطُكَ الْمُسْتَقِيمُ، ثُمَّ لَا تَنْهِنُهُمْ مِنْ يَقِينٍ أَيْدِيهِمْ وَ مِنْ خَلْفِهِمْ وَ عَنْ أَيْمَانِهِمْ وَ عَنْ شَمَائِلِهِمْ وَ لَا تَجِدُ أَكْثَرَهُمْ شَكِيرِينَ﴾ [الأعراف: ۱۶، ۱۷]

”اس نے کہا بسبب اس کے کہ آپ نے مجھے گراہ کیا، میں قسم کھاتا ہوں کہ میں انھیں بھٹکانے کے لیے آپ کی سیدھی راہ پر بیٹھوں گا، پھر ان پر حملہ کروں گا ان کے آگے سے بھی اور ان کے پیچھے سے بھی اور ان کی دائیٰ جانب سے بھی اور ان کی بائیں جانب سے بھی اور تو ان میں سے اکثر کو احسان نہ مانے والا پائے گا۔“

اور بنی آدم کو شیطان سے بچانے والا تقویٰ، ایمان اور ذکر الہی کے علاوہ کوئی اور عمل نہیں ہے، اپنی شہوات پر غلبہ پانے اور اپنی خواہشات کو اللہ تبارک و تعالیٰ کی ہدایت سامنے جھکانے اور زیر کر دینے کے علاوہ کوئی سبیل ہے ہی نہیں۔

سیدنا آدم علیہ السلام کے اپنے دشمن ایلیس کے ساتھ پیش آنے والے واقعہ کو ذہن میں لانے

محکم دلائل و براہین سے مزین متنوع و منفرد موضوعات پر مشتمل مفت آن لائن مکتبہ

سے ہم دیکھتے ہیں کہ عربی اور شرمگاہوں کو ننگا کرنے کے مقابلے میں جو شرم و حیا کے جذبات ہیں، وہ انسانی طبیعت اور بشری فطرت میں پختہ تر کر دیے گئے ہیں۔ جیسے اللہ تعالیٰ فرماتے ہیں:

﴿فَوَسُوسَ لَهُمَا الشَّيْطَنُ لِيُنْدِيَ لَهُمَا مَا وَرَى عَنْهُمَا مِنْ سَوْآتِهِمَا ﴾

[الاعراف: ۲۰]

”پھر شیطان نے ان دونوں کے دلوں میں وسوسہ ڈالتا کہ ان کا پردہ بدن جو ایک دوسرے سے پوشیدہ تھا دونوں کے رو برو بے پردہ کر دے۔“

اور اللہ تعالیٰ نے یوں بھی وضاحت فرمائی ہے:

﴿فَذَلِّهِمَا بِغُرُورٍ فَلَمَّا ذَاقَا الشَّجَرَةَ بَدَثَ لَهُمَا سَوْأَتِهِمَا وَ طَفِقَا يَخْصِفُنِ عَلَيْهِمَا مِنْ وَرِقِ الْحَجَّةِ ﴾ [الاعراف: ۲۲]

”سو ان دونوں کو فریب سے نیچے لے آیا پس ان دونوں نے جب درخت کو چکھا تو دونوں کا پردہ بدن ایک دوسرے کے رو برو بے پردہ ہو گیا اور دونوں اپنے اوپر جنت کے پتے جوڑ جوڑ کر رکھنے لگے۔“

یقیناً حضرت آدم علیہ السلام سے بھول ہو گئی، خطا ہو گئی اور انہوں نے توبہ کی اور استغفار کیا، اللہ تعالیٰ نے آپ کی توبہ قبول فرمائی اور آپ کو بخش دیا، اس پہلی خطا اور بھول کا معاملہ رفع دفع ہو گیا، تو اس خطے سے مساوی اس تحریکاتی نتیجے کے کچھ بھی باقی نہیں رہا جو نتیجہ اس شیطان کے ساتھ جاری و ساری طویل و عریض کشمکش میں ابن آدم کی جا بجا مدد کرتا ہے، جو انسان کے کمزور راستوں کو بھانپ کر اس کے پاس آ جاتا ہے، پھر اسے گمراہ کرتا ہے، اسے جھوٹی تمنائیں اور اسے وسو سے ولاتا ہے، حتیٰ کہ انسان اس کی مان کر ممنوعات و محرامات میں جا پڑتا ہے۔

سیدنا آدم اور سیدہ حوا عليهم السلام کا ابلیس کے ساتھ یہ قصہ ہمارے سامنے اس حقیقت کو بالکل نمایاں کر رہا ہے کہ اللہ کے اس دشمن کی آخری خواہش اور حرص یہی ہے کہ وہ شرمگاہوں کو برہنہ کر دے، پردے پھاڑ دے اور بے حیائی و فحاشی کو پھیلا دے اور یہیں اس کا ہدف اصلی اور مقصود حقیقی ہے۔

اسی لیے اللہ عزوجل نے ہمیں خاص طور پر اس فتنے سے خبردار فرمادیا ہے، فرمان باری تعالیٰ ہے:

﴿يَئِنَّى أَدَمَ لَا يَقْتَنِنُكُمُ الشَّيْطَنُ كَمَا أَخْرَجَ أَبُو يُكْرُمٍ مِّنَ الْجَنَّةِ يَنْزَعُ عَنْهُمَا لِيَأْسَهُمَا لِيُرِيهِمَا سَوْا تِهْمَاءِ إِنَّهُ يَرُكُّمُ هُوَ وَقَبِيلُهُ مِنْ حَيْثُ لَا تَرَوْنَهُمْ إِنَّا جَعَلْنَا الشَّيْطَنَ أُولَيَاءَ لِلَّذِينَ لَا يُؤْمِنُونَ﴾

[الأعراف: ٢٧]

”اے اولاد آدم! شیطان تم کو کسی خرابی میں نہ ڈال دے جیسا کہ اس نے تمہارے ماں باپ کو جنت سے باہر نکلا دیا، ان کا لباس بھی اتروا دیا تاکہ وہ ان کو ان کا پردة بدن دکھائے، وہ اور اس کا لشکر تم کو ایسے طور پر دیکھتا ہے کہ تم ان کو نہیں دیکھتے ہو، ہم نے شیطانوں کو انہی لوگوں کا رفیق بنایا ہے جو ایمان نہیں لاتے۔“

معולם ہوا کہ ابلیس ہی شرمگاہوں کو ننگا کرنے کی دعوت دینے والوں کا سالار ہے اور مختلف درجات کی بے پر دگی کی طرف دعوت دینے کا یہی موسس اور بانی ہے بلکہ عورت کو پردے کی پابندی، ذاتی تحفظ اور پاکدا منی سے ”آزادی“ دلوانے والے تمام جن و انس کے شیطانوں کا یہی یعنی ابلیس ہی بڑا لیڈر اور قائد اول ہے۔

اسی لیے اللہ تبارک و تعالیٰ نے فرمایا ہے:

﴿إِنَّ الشَّيْطَنَ لَكُمْ عَدُوٌ فَاتَّخِذُوهُ عَدُوًا إِنَّمَا يَدْعُوَا حِزْبَهُ لِيَكُونُوا

مِنْ أَصْخَبِ السَّعِيرِ ﴿ [فاطر: ٦]

”یاد رکھو! شیطان تمہارا دشمن ہے، تم اسے دشمن جانو، وہ تو اپنے گروہ کو صرف اسی لیے بلاتا ہے کہ وہ سب جہنم واصل ہو جائیں۔“

## ④ بے پر دگی یہود و نصاریٰ کا طریقہ:

اللہ تعالیٰ نے فرمایا:

﴿ وَ يَسْعَوْنَ فِي الْأَرْضِ فَسَادًا وَ اللَّهُ لَا يُحِبُّ الْمُفْسِدِينَ ﴾

[المائدۃ: ٦٤]

”یہ ملک بھر میں شروع فساد مچاتے پھرتے ہیں اور اللہ تعالیٰ فسادیوں سے محبت نہیں کرتا۔“

عالمی صہیونی ریاست کی پلانگ کرنے والوں کا ”صہیونی دانشوروں کی حکومتی معابر و ملک اصل دستاویزات“ میں اس امر پر اتفاق ہے، جو پورے عالم پر قبضہ کرنے کے خواہش مند ہیں کہ انھیں ماتحت اور زیر فرمان بنانے کی راہوں میں سے مندرجہ ذیل را ہیں واجب اعمال ہیں کہ مختلف مکانہ و سائل کو استعمال میں لاتے ہوئے ان کے اخلاق کو خراب اور تباہ کیا جائے اور ان کے خاندانی نظام کو بگاڑ کر ختم کیا جائے، بالآخر وہ اس نتیجے پر پہنچے ہیں کہ خاندانی نظام کو تباہ و بر باد کرنے والے اسباب کی ہر اعتبار سے بنیاد شہوارات کو بڑھانا اور لوگوں کو فواحش میں بہتلا کرنا ہے۔ اسی لیے وہ بے حیائی پر بندی فلموں کے ذریعے سے جنھیں ”صہیونی کردار“ پوری دنیا میں تقسیم کر رہا ہے اور بے حیائی اور عریانی والے لباس کے ذریعے سے جنھیں ”صہیونی ملبوساتی کردار“ سر عام پھیلا رہا ہے اور اسی طرح مجلات و رسائل اور کہانیوں وغیرہ کے ذریعے سے فواحش کو عام کر رہے ہیں۔

یہودیوں کا اس میدان میں بہت بڑا حصہ ہے، حتیٰ کہ یہ ہر ملک اور ہر دور میں اس محکم دلائل و براہین سے مزین متنوع و منفرد موضوعات پر مشتمل مفت آن لائن مکتبہ

## جہنم میں عورتوں کی کثرت کیوں؟

<sup>①</sup> خباثت کی وجہ سے مشہور و معروف ہیں۔

ہاں! خبردار! دیکھ لو یہ ہیں ہمارے ناصعِ اعظم اور رسول امین ﷺ جو ہمیں سب سے پہلے عورتوں کے فتنے سے آگاہ فرمائے ہیں۔ حضرت اسامہ رضی اللہ عنہ کی حدیث مبارکہ میں ہے کہ رسول اللہ ﷺ نے ارشاد فرمایا ہے:

<sup>②</sup> «مَا تَرَكْتُ بَعْدِي فِتْنَةً أَصَرَّ عَلَى الرِّجَالِ مِنَ النِّسَاءِ»  
”میں نے اپنے پیچھے ”عورتوں“ سے بڑھ کر مردوں کے لیے زیادہ خطرناک فتنہ نہیں چھوڑا۔“

یہ بھی قابل توجہ ہے کہ ڈرانے اور خبردار کرنے کے لیے آپ خصوصاً عورتوں کے فتنے کو بیان فرمائے ہیں، آپ مزید ہمارے لیے وضاحت فرمائے ہیں کہ بنی اسرائیل میں بھی یہی فتنہ سرفہرست تھا جس کے ساتھ وہ آزمائے گئے۔ جیسا کہ حضرت ابو سعید خدری رضی اللہ عنہ کی روایت میں ہے کہ رسول اللہ ﷺ نے فرمایا:

«إِنَّ الدُّنْيَا حُلُوةٌ حَاضِرَةٌ، وَ إِنَّ اللَّهَ عَزَّ وَ جَلَّ مُسْتَحْلِفُكُمْ فِيهَا فَيَنْظُرُ كَيْفَ تَعْمَلُونَ، فَاتَّقُوا الدُّنْيَا، وَ اتَّقُوا النِّسَاءَ، فَإِنَّ أُولَئِكَ فِتْنَةً بَنَى إِسْرَائِيلَ كَانَتْ فِي النِّسَاءِ»<sup>③</sup>

” بلاشبہ دنیا شیریں اور سبز و شاداب ہے اور یقیناً اللہ تبارک و تعالیٰ تمھیں بھی اس میں جا شین بنانے والا ہے، وہ تمھیں دیکھے گا کہ تم کیسے اعمال کرتے ہو،

❶ دیکھیے القسم الثانی : ص ۲۹۔

❷ بخاری، کتاب النکاح، باب یتقى من شؤم المرأة ..... الخ : ۵۰۹۶۔

❸ مسلم، کتاب الذکر و الدعاء، باب أكثر أهل الجنة الفقراء ..... الخ : ۲۷۴۶۔  
مسند احمد : ۳/۲۲۔

الْجَنَّمَ مِنْ عُورَتُوْنَ كَيْوَنْ؟

خبردار! دنیا سے فتح کر رہنا، عورتوں سے دامن بچا کر رکھنا، کیوں کہ بنی اسرائیل کا پہلا فتنہ عورتوں ہی کا تھا۔

اللہ تعالیٰ نے ان کی عورتوں کے لیے "پردے" کو مشرع فرمایا تھا اور انھیں اپنی حفاظت و صیانت کا حکم دیا تھا، لیکن انھوں نے کہا:

﴿سَمِعَنَا وَ عَصَيْنَا﴾ [البقرة: ٩٣]  
"ہم نے سنا اور نافرمانی کی۔"

جس طرح اللہ تعالیٰ کی اس غضب یافتہ امت کی دریینہ عادت تھی۔

رسول اکرم ﷺ نے ہمارے سامنے بنی اسرائیل کی عورتوں کے فتنے کے ایک پہلو کو اور ان کے اس فتنے کے بارے میں حیلہ سازی اختیار کرنے اور اس پر اصرار کرتے رہنے کو بھی بڑی وضاحت سے بیان کر دیا ہے۔ جیسا کہ حضرت ابوسعید خدري رضی اللہ عنہ بیان کرتے ہیں کہ رسول اللہ ﷺ نے فرمایا:

"بنی اسرائیل میں ایک کوتاہ قد عورت دو دراز قامت عورتوں کے درمیان چلا کرتی تھی، اس نے لکڑی کی دو نانگیں<sup>①</sup> بنوائی ہوئی تھیں اور سونے کی ایک انگوٹھی اس طرح بنوائی تھی کہ اس پر مٹی کا ایک گلاف تھا، جسے وہ کستوری سے بھر لیا کرتی تھی اور یہ سب سے بہترین اور نیکی خوبیوں ہے۔ ایک بار وہ دونوں دراز قامت عورتوں کے درمیان چلی جا رہی تھی کہ لوگ اسے پہچان ہی نہ سکے تو اس نے اپنے ہاتھ سے یوں اشارہ کیا۔"<sup>②</sup>

۱ یہ بلند قامت نظر آنے کے لیے تھیں، بالکل ایسے ہی جیسے آج کل بعض خواتین "اوپنجی ایریزی" والے جو تے پہنچتی ہیں اور مقصود دونوں کا ایک ہی ہے۔

۲ مسلم، کتاب الألفاظ من الأدب وغيرهها، باب استعمال المسك ..... الخ : ۲۲۵۲ - مسند احمد: ۳ / ۴۰

## جہنم میں عورتوں کی کثرت کیوں؟

ان کی کتابوں نے یہ حکایت بھی بیان کی ہے کہ اللہ سبحانہ و تعالیٰ نے صہیون کی بیٹیوں کو بے پر دگی کے سبب سزا میں بھی دی ہیں۔ ”اصحاح ثالث“ میں ”سفر اشعیا“ کے ضمن میں لکھا ہے:

”اللہ تعالیٰ عنقریب صہیون کی بیٹیوں کو ان کے بے پر دہ پھرنے اور ان کی پازیوں کی جھنکار پر فخر و مباہات کرنے پر سزادے گا۔ وہ اس طرح کہ ان کی پازیوں، سر کے بالوں کی لٹوں، ہلال نما آرائشی سامان، کان کی بالیوں، ہاتھوں کے کنگنوں، چہروں کے بر قعوں اور لباس کی پیٹیوں کو ان سے اتار پھینکنے گا۔“

”سفر اشعیا“ میں یہ بھی ہے:

”اللہ تعالیٰ نے صہیون کی بیٹیوں کے خلاف فیصلہ صادر فرمایا، جب وہ شیخی خور بن گنیں اور گرد نیں اٹھا کر، اپنی آنکھوں کو رنگین بنایا کر اور رفتار میں اتر اتر کر چلنے لگیں اور وہ اپنے پاؤں کی جھنکار دینے لگیں کہ اللہ تعالیٰ ان کے قابل ستر اعضاء کو عریاں کر دے گا اور پھر اس روز سے اللہ تعالیٰ ان کی پازیوں، کنگنوں اور بر قعوں کی زیبائش و زیست کو اتار دے گا۔“

جمجم کے یہود و نصاریٰ کی عورتیں جو مسلمانوں کے ماحول میں زندگی گزارتی تھیں، وہ مسلم خواتین کو بے پر دگی پر ابھارتی تھیں۔ سعید بن ابو الحسن نے اپنے برادر حسن بصری سے دریافت کیا: ”عجمی عورتیں اپنے سینوں اور اپنے سروں کو کھلا رکھتی ہیں (تو مسلمان کیا کریں؟) فرمانے لگے: ”ان سے اپنی نگاہوں کو پھیر لیں کیوں کہ اللہ تعالیٰ نے فرمایا ہے:

﴿قُلْ لِلّمُؤْمِنِينَ يَعْضُوا مِنْ أَبْصَارِهِمْ وَيَحْفَظُوا فُرُوجَهُمْ﴾

[النور: ۲۰]

”مسلمان مردوں سے کہو کہ اپنی نگاہیں نیچی رکھیں اور اپنی شرمگاہوں کی حفاظت رکھیں۔“

### ⑧ بے پر دگی ضعف امت کا ایک سبب:

اسلامی تاریخ کے ادوار کے دوران وقتاً فوتاً بے پر دگی کا فتنہ سراحتا رہا ہے لیکن یہ فتنہ صرف امت کی اندر ورنی کمزوری اور تکلفت و ریخت کے ایام کے دوران ہی پھیلا ہے جس کی مثال کفار کے لشکروں کے حملے کی ہے اور اس کی قریب ترین مثال ہمارے سامنے فرانس کے حملے کی ہے۔<sup>①</sup>

اس کی مزید مثال امت مسلمہ کے دشمنوں کے ہاتھوں داخلی فکری یلغار کی ہے، جس کی مثالیں ”اتاترک“ وغیرہ اور اسی ذہن کے دیگر سیاسی قائدین اور طاغوتی قسم کے مفکرین ہیں۔<sup>②</sup>

اہل کتاب بالخصوص یہود ہمیشہ ہی سے عورت کو پرداہ دری اور بے پر دگی پر ابھارتے آئے ہیں، دونہم کے یہودی وہ پہلے نامراو ہیں جنہوں نے عجم کی اسلامی ریاستوں میں پرداہ اتنا نے کی کوشش کی تھی۔

اسی وجہ سے ۱۹۱۳ء میں شہر ”سالونیک“ میں ان کا ایک اجتماع ہوا تھا، جس میں انہوں نے اسلامی ناموں والی بعض یہودی عورتوں کو بطور خاص مدعو کیا تھا جنہوں نے اسی پر عوام الناس کے سامنے سروں کے حجاب کو پارہ پارہ کرنا تھا، لیکن حکومت وقت نے اس ڈرامہ بازی کی محفل پر پابندی لگادی تھی تاکہ مسلمانوں کے جذبات نہ بہڑک آئیں۔<sup>③</sup>

① ملاحظہ فرمائیں القسم الاول الطبعة الرابعة (۸۹)، من كتاب عودة الحجاب۔

② ان مشورہ جات اور فیصلہ جات کی تاریخی تفصیل قسم اول ”معركة الحجاب والسفور“، كتاب عودة الحجاب میں موجود ہے۔

③ التبرج والاحتساب عليه، لعبد بن عبد العزیز : ۴۴۔

## جہنم میں عورتوں کی کثرت کیوں؟

صلیبی اور صہیونی کبھی پوشیدہ اور کبھی کھلم کھلا دین اسلام کو مٹانے کی کوششوں میں ہیں جیسا کہ اللہ تعالیٰ نے فرمایا:

﴿يُرِيدُونَ أَنْ يُطْفِئُوا نُورَ اللَّهِ بِأَفْوَاهِهِمْ وَيَأْبَى اللَّهُ إِلَّا أَنْ يُتَمَّمَ نُورُهُ وَلَوْكَرَةُ الْكُفَّارُونَ﴾ [التوبه: ٣٢]

”وہ چاہتے ہیں کہ اللہ کے نور کو اپنے منہ کی پھونکوں سے بجھا دیں اور اللہ تعالیٰ انکاری ہے مگر اسی بات کا کہ اپنا نور پورا کرے گا گو کافر ناخوش رہیں۔“

کفار سے مشابہت اختیار کرنے اور ان کی راہوں پر چلنے سے، بالخصوص عورت کے حوالے سے رسول اللہ ﷺ کے خبردار کرنے کے باوجود مسلمانوں کی اکثریت نے اس خبرداری اور آگاہی کی مخالفت ہی کی ہے بلکہ رسول اکرم ﷺ کی پیش گوئی حرف بحروف پوری ہو چکی ہے:

«الْتَّابِعُونَ سُنَنَ مَنْ كَانَ قَبْلَكُمْ شِبْرَا بِشْبِرٍ، وَذِرَاعًا بِذِرَاعٍ حَتَّى لَوْ دَخَلُوا جَهَنَّمَ ضَبِّ لَتَّبَعُتُمُوهُمْ، قَيْلَ: الْيَهُودُ وَالنَّصَارَى؟ قَالَ: فَمَنْ؟»<sup>①</sup>

”تم ضرور ضرور اپنے سے پہلوں کی بالشت بہ بالشت اور بازو بہ بازو نقائی کرو گے، حتیٰ کہ اگر وہ کسی گوہ کے مل میں داخل ہوئے ہوں گے تو تم بھی یقیناً ان کی اتباع ہی کرو گے۔“ عرض کیا گیا: ”کیا اس سے یہودی اور عیسائی مراد ہیں؟“ آپ ﷺ نے فرمایا: ”تو اور کون؟“

ان عورتوں نے یہود و نصاریٰ کی کس قدر مشابہت اختیار کر لی ہے، جنھوں نے

<sup>①</sup> بخاری، کتاب الاعتراض، باب قول النبي ﷺ لتبَعُونَ سُنَنَ مَنْ كَانَ قَبْلَكُمْ: ٧٣١٩۔

جہنم میں عورتوں کی کثرت کیوں؟

یہودیوں اور عیسائیوں کی اطاعت کی ہے اور ان یہودیوں، اللہ تعالیٰ کے غضب یافتہ لوگوں جنہوں نے اللہ تعالیٰ کے حکم کا با ایں الفاظ "سَمِعْنَا وَ عَصَيْنَا" (ہم نے سنا اور نا فرمائی کی) کہہ کر مقابلہ کیا، ان کی رفاقت اختیار کرتے ہوئے اللہ تعالیٰ اور اس کے رسول ﷺ کی نافرمانی شروع کر رکھی ہے اور ان مسلم خواتین نے ایمان دار عورتوں کی اس راہ سے کس قدر دوری اختیار کر لی ہے جنہوں نے حکم الہی سنتے ہی یوں کہا تھا: "سَمِعْنَا وَ أَطَعْنَا" (ہم نے سنا اور اطاعت کی)، اللہ تعالیٰ واضح اعلان فرمara ہے:

﴿وَ مَنْ يُشَاقِقِ الرَّسُولَ مِنْ بَعْدِ مَا تَبَيَّنَ لَهُ الْهُدَىٰ وَ يَتَّبِعُ عَيْرَ سَبِيلِ الْمُؤْمِنِينَ نُولِهِ مَا تَوَلَّٰ وَ نُصِلِهِ جَهَنَّمَ وَ سَاءَتْ مَصِيرًا﴾

[النساء: ۱۱۵]

"جو شخص راہ ہدایت کے واضح ہو جانے کے باوجود بھی رسول ﷺ کا خلاف کرے اور تمام مومنوں کی راہ چھوڑ کر چلے ہم اسے ادھر ہی متوجہ کر دیں گے جدھروہ خود متوجہ ہوا اور دوزخ میں ڈال دیں گے، وہ جنچنے کی بہت ہی برقی جگہ ہے۔"

## ۹ بے پر دگی جہالت:

اللہ تعالیٰ کا فرمان اقدس ہے:

﴿وَ قَرَأَ فِي يَوْمٍ لَكُنَّ وَ لَا تَبَرَّجْ تَبَرَّجَ الْجَاهِلِيهِ الْأُولَى﴾

[الاحزاب: ۳۳]

"اور اپنے گھروں میں قرار سے رہو اور قدیمی جاہلیت کے زمانے کی طرح اپنے بناؤ سنگھار کا اظہار نہ کرو۔"

اور نبی کریم ﷺ نے جاہلیت کا دعویٰ کرنے کو اتنا ہی بدبو وار یعنی گند اور ناپاک قرار

## جہنم میں عورتوں کی کثرت کیوں؟

دیا ہے، بلکہ ہمیں اسے ترک کرنے اور بھینک دینے کا حکم دیا ہے اور آپ ﷺ کے اوصاف حسنة و صفات حمیدہ میں سے ایک صفت یہ بھی ہے:

﴿وَيُحِلُّ لَهُمُ الطَّيِّبَاتِ وَيُحَرِّمُ عَلَيْهِمُ الْخَبِيثَ﴾

[الاعراف: ١٥٧]

”اور آپ پاکیزہ چیزوں کو حلال بتاتے ہیں اور گندی چیزوں کو ان پر حرام فرماتے ہیں۔“

اور رسول اکرم ﷺ نے جاہلیت کا ہر طرح کا بول بولنے والے سے اظہار براءت فرمایا ہے، آپ ﷺ کا فرمان گرامی ہے:

«لَيْسَ مِنَا مَنْ ضَرَبَ الْخُنُودَ وَ شَقَ الْجُيُوبَ، وَ دَعَا بِدَعْوَى  
الْجَاهِلِيَّةِ»<sup>①</sup>

”وہ شخص ہم میں سے نہیں ہے جس نے (غم کے باعث) رخار پیٹے اور گریبان چاک کیا اور جاہلیت کے بول بولے۔“

حضرت ابن عباس رضی اللہ عنہ سے مروی ہے کہ رسول اللہ ﷺ نے ارشاد فرمایا:

”تین طرح کے افراد اللہ تعالیٰ کو لوگوں میں سے سب سے زیادہ ناپسند ہیں: حرم میں زیادتی کرنے والا، دوسرا جو اسلام میں جاہلیت کے طریق کی اتباع کرنے کا خواہش مند ہو اور تیسرا وہ جو کسی آدمی کا ناخن خون کرنے کے لیے اس کے پیچھے لگے۔“<sup>②</sup>

<sup>①</sup> بخاری، کتاب الجنائز، باب ليس منا من ضرب الخود : ١٢٩٧ - مسلم، کتاب الايمان، باب تحريم ضرب الخود : ١٠٣ -

<sup>②</sup> بخاری، کتاب الدييات، باب من طلب دم امرئ بغير حق : ٦٨٨٢ -

محکم دلائل و برائین سے مزین متنوع و منفرد موضوعات پر مشتمل مفت آن لائن مکتبہ

اس حدیث کے تحت حافظ ابن حجر رحمۃ اللہ علیہ فرماتے ہیں:

”جاہلیت کا طریقہ“ یہ اسم جنس ہے جو ان تمام امور و معاملات کو شامل ہے جن پر اہل جاہلیت اعتماد کیا کرتے تھے۔

#### (۱۰) بے پردگی حیوانیت، پسمندگی اور انحطاط:

حضرت آدم علیہ السلام کے اپنے دشمن ابلیس کے ساتھ پیش آمدہ واقعہ کو مد نظر رکھنے سے ہم دیکھتے ہیں کہ عربیانی سے حیا اور شرمگا ہوں کوناگار کھنے سے شرم کھانا ایسی طبعی صفات ہیں جو فطری طور پر انسانی طبع میں رکھی گئی ہیں، جبکہ اللہ تبارک و تعالیٰ فرماتے ہیں:

﴿فَوَسُوسَ لَهُمَا الشَّيْطَنُ لِيُبَدِّيَ لَهُمَا مَا وَرَىٰ عَنْهُمَا مِنْ سَوْا تَهْمَماً﴾

[الاعراف : ۲۰]

”پھر شیطان نے ان دونوں کے دلوں میں وسوسة ڈالتا کہ ان کا پرده بدن جو ایک دوسرے سے پوشیدہ تھا، دونوں کے رو برو بے پرده کر دے۔“

اور اللہ تعالیٰ یوں بھی فرماتے ہیں:

﴿فَذَلِّهُمَا بِغَرُورٍ فَلَمَّا ذَاقَا الشَّجَرَةَ بَدَّتْ لَهُمَا سَوْا تَهْمَماً وَ طَفِقَا يَحْصِفُنَ عَلَيْهِمَا مِنْ وَرَقِ الْجَنَّةِ﴾ [الاعراف : ۲۲]

”سو ان دونوں کو فریب سے نیچے لے آیا پس ان دونوں نے جب درخت کو چکھا تو دونوں کا پرده بدن ایک دوسرے کے رو برو بے پرده ہو گیا اور دونوں اپنے اوپر جنت کے پتے جوڑ جوڑ کر کھنے لگے۔“

ایک دوسری جگہ اللہ سبحانہ و تعالیٰ فرماتے ہیں:

لَيْسُ ادَمْ لَا يَقْتِنُكُمُ الشَّيْطَنُ كَمَا أَخْرَجَ أَبُو يُمْكُمْ مِنَ الْجَنَّةِ يَنْزِعُ

عَنْهُمَا لِبَاسَهُمَا لِيُرِيهِمَا سَوْا تِهْمَاءً ﴿٢٧﴾ [الأعراف: ٢٧]

”اے اولاد آدم! شیطان تم کو کسی خرابی میں نہ ڈال دے جیسا کہ اس نے تمھارے ماں باپ کو جنت سے باہر کر دیا، ایسی حالت میں ان کا لباس بھی اتردا دیا تاکہ وہ ان کو ان کا پردہ بدن دکھائے۔“

یہ سبھی آیات بشری فطرت اور انسانی طبیعت میں اس مسئلے کی اہمیت اور گہرائی کا پتا دے رہی ہیں۔

لہذا لباس پہنانا اور شرمگاہوں کو ڈھانپنے رکھنا انسان کی زینت ہے اور اس کے ستر کو چھپائے رکھنے کا باعث ہے، جس طرح کہ تقوے کا لباس روحانی بے پروگی کے لیے ایک پروگ ہے۔

اور فطرت سلیمانی اپنی بدنبالی اور روحانی دونوں طرح کی شرمگاہوں کو نگاہ رکھنے سے نفرت کرتی ہے بلکہ انھیں چھپانے اور ڈھانپنے پر حریص ہوتی ہے اور بلاشبہ اللہ تبارک و تعالیٰ نے اولاد آدم پر فضل و کرم فرمایا ہے اور انھیں دیگر حیوانات سے ممتاز بنایا ہے۔ اللہ تعالیٰ نے ارشاد فرمایا ہے:

وَ لَقَدْ كَرَّمَنَا بَنِي ادَمَ وَ حَمَلْنَاهُمْ فِي الْبَرِّ وَ الْبَحْرِ وَ رَزَقْنَاهُمْ مِنَ

الظَّيْبَاتِ وَ فَضَّلْنَاهُمْ عَلَى كَثِيرٍ مِمَّنْ خَلَقْنَا تَفْضِيلًا ﴿١﴾

[بنی اسرائیل: ٧٠]

”یقیناً ہم نے اولاد آدم کو بڑی عزت دی اور انھیں خشکی اور تری کی سواریاں دیں اور انھیں پاکیزہ چیزوں کی روزیاں دیں اور اپنی بہت سی مخلوق پر انھیں فضیلت عطا فرمائی۔“

بلاشبہ ننگا رہنا حیوانی فطرت ہے اور حیوانات اپنی پیدائش کے آغاز ہی سے ننگے اور عریاں ہیں، ان کی حالت آج تک نہیں بدلتی، عکس انسان کے، جبکہ اس کے متعلق بھی یہ بات درست ہے کہ یہ آدھا "حیوان مستور" ہے۔

اور یہ حیوانی فطرت ایسی ہے کہ جب بھی کوئی انسان اس کی طرف میلان اور جھکاؤ کرتا ہے تو وہ انسانی مرتبے سے کم تر مرتبے کی طرف پلٹ جاتا ہے۔

بلاشبہ عریانی اور ننگے رہنے کو خوبصورتی اور جمال خیال کرنا یہ تو قطعاً انسانی ذوق کا اندازہ اپن ہے اور انسانی معاشرے میں ایک واضح ترین دراثت ہے جو پسمندگی کو تیزی سے پھیلا رہی ہے۔

### (۱۱) بے پردگی کھلم کھلا برائی کا دروازہ:

یہ اس طرح کہ جو آدمی بھی شرعی نصوص اور تاریخی عبرتوں پر غور و فکر اور سوچ بچار کرے گا، وہ دین و دنیا کے اعتبار سے بے پردگی کے مفاسد اور نقصانات پر یقین کر لے گا، بالخصوص جب وہ عشق وستی سے معمور مرد و زن کے بے با کانہ اخلاق کو بھی ساتھ شامل کر کے سوچے گا۔

### بے پردگی کے چند خطرناک اور بھیانک نتائج:

اس حرام آرائش اور اظہار حسن کے میدان میں مردوں کی نظریں اپنی جانب مائل کرنے کے لیے بے پردہ عورتوں نے مقابلہ بازی شروع کر رکھی ہے، جس نے عورت کو ایک حقیر اور بے وقت سامان فروخت بنا دیا ہے، جسے ہر کسی کے دیکھنے کے لیے سر عام رکھا گیا ہو۔ چند نقصانات ملاحظہ فرمائیں:-

① خاوند سے روگردانی، فواحش کی بھرمار اور شہوات کا غلبہ۔

- ۱) غیرت کا خاتمه اور حیاداری میں انحطاط۔
- ۲) کثرتِ جرائم۔
- ۳) مردوں کے، بالخصوص نوجوانوں کے اخلاق کی تباہی، ان میں بھی خاص طور پر عنفوان شباب میں قدم رکھنے والوں کے اخلاق کی بر بادی اور مختلف انواع و اقسام کی فحاشی کے امور کی جانب حکم پیل۔
- ۴) خاندانی تعلقات کا ریزہ ریزہ ہونا، افراد کی باہمی عدم اعتماد کی فضایا کا پیدا ہونا اور طلاق کے رجحان کا عام ہونا۔
- ۵) عورت کے ذریعے سامان زیست کی خرید و فروخت کرنا جیسے میدان تجارت وغیرہ میں خوش حالی اور آسودگی کا یہ ذریعہ ہو۔
- ۶) بذات خود عورت کے وجود سے برائی، اس کا اپنی بری نیت کا اعلان کرنا اور اپنے خبث باطن کا اظہار کرنا، جس وجود کو وہ بے وقوف اور بدکرداروں کی اذیت رسانی کے لیے پیش کرتی ہے۔
- ۷) امراض کا پھیلاو۔ نبی اکرم ﷺ نے ارشاد فرمایا ہے:
- «لَمْ تَظْهِرِ الْفَاحِشَةُ فِي قَوْمٍ فَطُّ، حَتَّى يُعْلَمُوا بِهَا، إِلَّا فَشَأْفَيْهُمُ الطَّاغُوتُ وَ الْأَوْجَاعُ الَّتِي لَمْ تَكُنْ مَضْتَ في أُسْلَافِهِمُ الَّذِينَ مَضَوْا»<sup>①</sup>
- ”کبھی کسی قوم میں فحاشی اس طرح عام نہیں ہوئی کہ وہ اسے اعلانیہ کرنے لگے مگر ان میں طاعون اور ایسی ایسی درد انگیز بیماریاں پھیلتی گئیں جو ان کے گزرے ہوئے آباؤ اجداد میں رونما نہ ہوئی تھیں۔“

۱) ابن ماجہ، کتاب الفتن، باب العقوبات : ۴۰۱۹۔ مستدرک حاکم : ۴/۵۴۰۔  
الحلیة لأبی نعیم : ۸/۳۳۴، ۳۳۳۔

۶ آنکھ کے زنا کو فروغ ملنا۔ نبی اکرم ﷺ کا فرمان گرامی ہے:

«الْعَيْنَانِ زِنَا هُمَا النَّظَرُ»  
”آنکھوں کا زنا دیکھنا ہے۔“

اور نگاہوں کو نیچا رکھنے والی اطاعت و فرمانبرداری کا مشکل بنتے جانا جس کا اللہ تعالیٰ نے اپنی خوشنودی کے حصول کی خاطر ہمیں حکم دیا ہے۔

۱۵ عام سزاوں اور عمومی عذابوں کے نزول کا حق دار بنتے جانا، جو انجام کار کے اعتبار سے ایسی بھوں اور زمینی زلزلوں سے یقیناً زیادہ خطرناک ہیں۔ اللہ تعالیٰ کا فرمان اقدس ہے:

﴿وَإِذَا أَرَدْنَا أَنْ تُهْلِكَ قَرْيَةً أَمْرَنَا مُتَرْفِيهَا فَفَسَقُوا فِيهَا فَحَقٌّ عَلَيْهَا  
الْقَوْلُ فَدَمَرْنَاهَا تَدْمِيرًا﴾ [بنی اسرائیل: ۱۶]

”اور جب ہم کسی بستی کی ہلاکت کا ارادہ کرتے ہیں تو وہاں کے خوشحال لوگوں کو کچھ حکم دیتے ہیں اور وہ اس بستی میں کھلی نافرمانی کرنے لگ جاتے ہیں تو ان پر بات ثابت ہو جاتی ہے پھر ہم اسے تہ و بالا کر دیتے ہیں۔“

اور نبی کریم ﷺ نے فرمایا ہے:

«إِنَّ النَّاسَ إِذَا رَأَوُا الْمُنْكَرَ فَلَمْ يَعْرِفُوهُ أُوْشَكَ أَنْ يَعْمَلُهُمُ اللَّهُ  
بِعَدَابٍ»

”لوگ جب برائی کو دیکھنے کے بعد اسے بدلنے کی سعی نہ کریں گے تو قریب ہے

۱ مسلم، کتاب القدر، باب القدر علی ابن آدم حظه من الزنی وغيره: ۲۶۵۷۔

۲ مسند احمد: ۱/۲۔ ابن ماجہ، کتاب الفتنه، باب الأمر بالمعروف والنهي عن المنكر: ۴۰۰۵۔ ابو داؤد: ۴۳۳۸۔

کہ اللہ تعالیٰ ان پر اپنا عمومی عذاب نازل کر دے۔“

### جوڑا اور وگ لگانا:

آگ کی ان چاہیوں میں سے جو آج کل عورتوں میں بکثرت پائی جاتی ہیں، ان میں سے چند حسب ذیل ہیں:-

- ① کسی اجنبی کے بالوں کو اپنے بالوں سے ملانا خواہ وہ کسی حیوان کے بال ہی ہوں۔
  - ② ابروؤں اور بھنوؤں کے سمجھی یا چند بالوں کو ختم کرنا۔
  - ③ رخساروں کو سرخ یا سبز بنانا۔
  - ④ بعض دانتوں کو مساوی بنانا اور ان کے مابین خلا پیدا کرنا۔
  - ⑤ عورت کا اپنی شرمگاہ کے ذریعے خرید و فروخت کرنا۔
- نبی کریم ﷺ نے ارشاد فرمایا:

«لَعْنَ اللَّهُ الْوَاصِلَةَ وَالْمُسْتَوْصِلَةَ، وَالْوَاسِمَةَ وَالْمُسْتَوْشِمَةَ، وَالنَّامِصَةَ وَالْمُتَنَمِّصَةَ وَالْمُتَفَلِّجَاتِ لِلْحُسْنِ الْمُغَيَّبَاتِ خَلْقُ اللَّهِ»<sup>①</sup>  
 ”اللہ تعالیٰ مصنوعی بال لگانے والی اور مصنوعی بال لگوانے والی پر لعنت کرتا ہے اور جسم (باخصوص چہرہ) گوند نے والی اور گوندوانے والی پر، ابرو کے بال اکھیر نے والی اور اکھڑوانے والی پر اور مصنوعی حسن کے لیے دانتوں میں فاصلہ بنانے والیوں (یعنی) اللہ تعالیٰ کی پیدائش کو تبدیل کرنے والیوں پر بھی لعنت کرتا ہے۔“  
 اور رسول کریم ﷺ نے یہ بھی فرمایا ہے:

② بخاری، کتاب اللباس، باب وصل الشعر : ۵۹۳۲۔ مسلم، کتاب اللباس، باب تحریر فعل الواصلة ..... الخ : ۲۱۲۵۔

«ثَمَنُ الْكَلْبِ وَ الدَّمْ حَرَامٌ، وَ كَسْبُ الْبَغْيِ حَرَامٌ، وَ لَعْنَ الْوَاسِمَةِ

وَ الْمُسْتَوْشِمَةِ، وَ أَكْلَ الرِّبَا وَ مُؤْكِلَهُ وَ لَعْنَ الْمُصَوِّرِينَ»<sup>۱</sup>

”کتنے اور خون کی قیمت حرام ہے، زانیہ اور بدکار عورت کی کمائی حرام ہے اور آپ ﷺ نے گوند نے والی اور گندوانے والی پر لعنت فرمائی ہے اور سود کھانے والے اور سود کھلانے والے پر بھی، (اسی طرح) آپ نے تصویریں بنانے والے (فوتوگرافروں) پر بھی لعنت فرمائی ہے۔“

### چغلی کھانا:

ان کبیر و گناہوں میں سے جو عورتوں کے مابین پھیل چکے ہیں ایک ”چغلی کھانا“ بھی ہے۔ اس کا مطلب یہ ہے کہ لوگوں کی باتوں کو فساد اور نقصان کے ارادے سے آگے بیان کرنا ہے، البتہ خیر خواہی اور اصلاح کے ارادہ سے ایسا کرنے میں کوئی حرج نہیں ہے بلکہ اصلاح کے ارادہ سے ایسا کرنا مستحب ہے۔

چغل خوری کتاب و سنت کی نصوص کے مطابق حرام ہے۔ اللہ تعالیٰ کا فرمان ہے

﴿هَمَّازٌ مَّشَاءٌ بِنَمِيمٍ﴾ [القلم: ۱۱]

”(اور تو ایسے شخص کا کہانہ مان جو) عیب گو، چغل خور (ہے)۔“

اللہ تعالیٰ نے فرمایا ہے:

﴿إِنَّمَا يُحِبُّ أَحَدُكُمْ أَنْ يَأْكُلَ لَحْمَ أَخِيهِ مَيِّتًا﴾ [الحجرات: ۱۲]

”باتم میں سے کوئی بھی اپنے مردہ بھائی کا گوشت لھا پسند نہ تا۔“

ابن عثیمین نے ارشاد فرمایا ہے:

١- حارثی، کتاب اللباس، باب من لعن المصور: ۵۶۶۲۔

جہنم میں عورتوں کی کثرت کیوں؟

① ((لَا يَدْخُلُ الْجَنَّةَ نَعَمْ))

”چغل خور جنت میں داخل نہیں ہوگا۔“

یعنی جو لوگ پہلے پہلی جنت میں داخل ہوں گے ان کے ساتھ نہیں جائے گا، بلکہ پہلے دوزخ میں داخل ہوگا۔ نبی کریم ﷺ دو قبروں کے پاس سے گزرے تو آپ ﷺ نے فرمایا:

”دونوں بتلائے عذاب ہیں اور یہ دونوں کسی بڑے جرم میں سزا نہیں بھگت رہے، ان میں سے ایک تو چغلی کھایا کرتا تھا اور دوسرا اپنے پیشتاب سے نہیں چحا کرتا تھا۔“ ②

یعنی پیشتاب کے چھینٹوں سے اپنے آپ کو نہیں بچایا کرتا تھا۔ رسول اللہ ﷺ نے یہ بھی ارشاد فرمایا ہے:

”آپ برے لوگوں میں سے ”دو منہ والے“ کو سب سے برا پا نہیں گے، جو ان کے پاس ایک منہ سے آتا ہے جبکہ ان کے پاس دوسرے منہ سے جاتا ہے۔“ اور ایک روایت میں ہے: ”آپ دو منہ والے و سب سے برا پا نہیں گے۔“ ③

حضرت کعب الاحبار رضی اللہ عنہ سے مردی ہے

”چغل سے بچو، کیوں کہ چغل خور عذاب قبر سے نہیں بچے گا۔“ ④

منصور نے امام مجاهد رضی اللہ عنہ سے سورہ لہب کی آیت (۲): ﴿ حَمَّالَةُ الْحَطَبِ ﴾ (جو

① مسلم، کتاب الایمان، باب بیان غلط تحریر النسمة - ۱۰۵

② بخاری، کتاب الأدب، باب الغيبة ..... الخ - ۵۶

③ بخاری، کتاب الأدب، باب ما قيل في ذي اخر جهين - ۵۷

④ اس کے رجال شدید ہیں، اسے ابن القیم نے ”الغيبة و البخل“ (۳۶) نمبر کے تحت روایت کیا ہے۔ (طبع السلفیہ)

جہنم میں عورتوں کی کثرت کیوں؟

لکڑیاں ڈھونے والی ہے) کی تفسیر میں یہ بھی روایت کیا ہے:

”كَانَتْ تَمَسِّيْيَ بِالنَّمِيْمَةِ“  
”وَهُجْلَى كَحَا يَا كَرْتَى تَحْىٰ۔“

مردی ہے کہ ایک شخص نے حضرت عمر بن عبد العزیز رضی اللہ عنہ کے سامنے کسی آدمی کی کسی چیز اور عمل کا ذکر کیا، تو عمر بن عبد العزیز رضی اللہ عنہ نے فرمایا:

”ارے! ہم تیرے معاملے میں نظر کریں گے، اگر تو سچا نکلا تو یقیناً تو اس آیت مبارکہ کے مصدق لوگوں میں سے ہے: ﴿إِنَّ حَاءَكُمْ فَاسِقٌ بِنِيٍّ فَتَبَيَّنُوا﴾ [الحجرات: ٦] (اگر تھیس کوئی فاسق خبر دے تو تم اس کی اپھی طرح تحقیق کر لیا کرو) اگر تو جھونا نکلا تو اس آیت کا مصدق ہو گا: ﴿هَمَّازٌ مَّشَّاءٌ بِنَمِيمٍ﴾ [القلم: ١١] (عیب گو، چغل خور) اور اگر تو چاہتا ہے تو ہم تجھ سے درگزر ہی کر دیتے ہیں۔“ تو وہ جھٹ سے بولا: ”اے امیر المؤمنین! مجھے معاف ہی فرمادیں، میں آئندہ کبھی ایسی حرکت نہیں کروں گا۔“

کسی آدمی نے صاحب بن عباد رضی اللہ عنہ کو ایک رقد پیش کیا جس میں وہ اسے مال یتیم کو قبضے میں لینے پر ابھار رہا تھا، اس یتیم کے پاس مال کشیر تھا تو موصوف نے رقد کی پشت پر یہ تحریر کر دیا:

”چغل خوری بدعا دت ہے اگرچہ درست بھی ہو، مرنے والے پر اللہ تعالیٰ رحم فرمائے اور یتیم بچے کے حال کو اللہ تعالیٰ ٹھیک اور درست رکھے، جبکہ مال تو اللہ تعالیٰ کی عنایت اور مہربانی ہے اور اسے حاصل کرنے کی کوشش کرنے والے پر

② بنخواری، کتاب التفسیر، باب ”وامرأته حمالة الحطب“ بعد الحديث: ٤٩٧٣، تعلیقاً

محکم دلائل و برائین سے مزین متنوع و منفرد موضوعات پر مشتمل مفت آن لائن مکتبہ

# جہنم میں عورتوں کی کثرت کیوں؟

اللہ لعنت کرے۔<sup>①</sup>

حسن بصری رضی اللہ عنہ نے فرمایا ہے:

”جو شخص تیرے پاس کسی کی بات نقل کرے تو یہ یقین کر لے کرو وہ تیری باتوں کو  
بھی دوسروں کے پاس بیان کرتا ہو گا۔“

حسن بصری رضی اللہ عنہ کا یہ کہنا اس مقولے کے مثل ہے:

”مَنْ نَقَلَ إِلَيْكَ نَقْلًا عَنْكَ، فَأَحْذِرْهُ“

”جو تیرے سامنے دوسروں کی باتیں کرتا ہے وہ تیری باتیں بھی دوسروں کے پاس  
کرتا ہے، لہذا ایسے شخص سے دور رہو۔“

عبداللہ بن المبارک رضی اللہ عنہ فرماتے ہیں:

”حرام زادہ بات کو چھپانیں سکتا۔“

انھوں نے یہ فرمایا کہ اشارہ کیا ہے کہ ہر وہ شخص جو بات کو چھپاتا نہیں ہے بلکہ اسے  
چغلی کھاتے ہوئے دوسروں کے سامنے نقل کرتا ہے تو یہ دلیل ہے کہ وہ حرام زادہ ہے۔ یہ  
بات انھوں نے اللہ تعالیٰ کے درج ذیل فرمان گرامی سے استنباط کرتے ہوئے فرمائی ہے:

﴿أَعْتَلُ بَعْدَ ذَلِكَ زَرِيمٍ﴾ [القلم: ۱۳]

”سخت خواراں کے علاوہ بدقائق ہے۔“

اور ”زریم“ کا معنی ولد الحرام، حرام زادہ اور مشتبک القلب ہے۔

یہ بھی مروی ہے کہ مفت حافظین میں سے کوئی یہے بھائی کی ملاقات کو آیا تو اس نے  
اس کے رو برو اپنے بھائیوں میں سے اسی کی پندرہ باتیں جنمیں وہ تاپسند کرتا تھا، بیان کیں تو

۱ اسے ابن ابی شامہ نے اپنی کتاب ”الروضتین“ میں محمود بن زین رضی اللہ عنہ کے مناقب میں ذکر کیا ہے۔

## جہنم میں عورتوں کی کثرت کیوں؟

اس آدمی نے کہا:

”میرے بھائی! آپ کافی عرصہ بعد میرے پاس آئے ہیں اور آپ میرے ہاں تین جرم لے کر آئے ہیں:-

- ① آپ نے میرے بھائی کے متعلق میرے رو بروبغض و نفرت کا اظہار کیا ہے۔
- ② آپ نے اس سبب سے میرے دل کو نیکی سے دوسری طرف مشغول کر دیا ہے۔
- ③ اور آپ نے اپنے امانت دار نفس کو متهم (عیب دار) ٹھہرایا ہے۔“  
اور بعض بزرگ کہتے ہیں:

”جو تجھے تیرے کسی بھائی کے گالی دینے سے آگاہ کرے تو وہ خود ہی تجھے گالی دینے والا ہے۔“

کوئی شخص علی بن احسین رض کی خدمت میں حاضر ہوا اور بولا:

”فلاں آدمی نے آپ کو گالی دی ہے اور آپ کے متعلق ایسی ایسی باتیں کی ہیں۔“ آپ صلوات اللہ علیہ وآلہ وسلم نے فرمایا: ”میں اس کے پاس چلتا ہوں۔“ چنانچہ وہ شخص آپ کے ہمراہ ہو لیا، اس کا خیال تھا کہ آپ اس سے انتقام لیں گے لیکن جو نبی آپ شخص مطلوب تک پہنچے، آپ بولے: ”اے میرے بھائی! اگر وہ بات جو تو نے میرے متعلق کہی ہے صحیح اور درست ہے تو اللہ مجھے معاف فرمائے اور اگر وہ بات جو تو نے میرے متعلق کہی ہے باطل اور جھوٹ ہے تو اللہ آپ کو معاف فرمائے۔“

اور اللہ تعالیٰ کے فرمان اقدس: ﴿ حَمَّالَةُ الْحَطَبِ ﴾ اللہ ۱۴ (جو لکڑیاں ہونے والی ہے) کی تفسیر میں یہ بات بھی کہی گئی ہے کہ ابوالہب کی بیوی چغلی کھایا آر تی تھی۔ چغلی کو ایندھن اور لکڑیاں اس لیے کہا گیا ہے کہ یہ بالکل اسی طرح عداوت اور دشمنی کا محکم دلائل و برائین سے مزین متنوع و منفرد موضوعات پر مشتمل مفت آن لائن مکتبہ

جہنم میں عروتوں کی کثرت کیوں؟

سب ہے جس طرح ایندھن آگ کو مشتعل کرنے کا سبب ہے۔

اور یہ بھی کہا جاتا ہے کہ چغل خور کا عمل شیطانی عمل سے بھی زیادہ شر انگیز ہے کیوں کہ شیطانی عمل تو صرف وسوسہ کی صورت میں ہوتا ہے جبکہ چغل خور کا عمل رو برو ہوتا ہے۔

### چغل خوری اور قتل:

روایت کی جاتی ہے کہ کسی آدمی نے ایک غلام کو برائے فروخت دیکھا، جس کے متعلق یہ اعلان کیا جا رہا تھا: ”اس میں چغل خوری کے سوا کوئی عیب نہیں ہے۔“

تو مذکورہ شخص نے اس عیب کو کچھ اہمیت نہ دیتے ہوئے اسے خرید لیا، چنانچہ وہ غلام اس کے ہاں چند یوم تھہرا رہا، ایک روز اس نے اپنے آقا کی بیوی سے کہا: ”بے شک میرا آقا تیری سوکن لانا چاہتا ہے اور اس کام کو خفیہ اور پوشیدہ رکھنا چاہتا ہے“ اور ساتھ یہ بھی کہنے لگا: ”وہ تجھ سے محبت نہیں رکھتا، اگر تو چاہتی ہے کہ وہ تیرے ساتھ محبت رکھے اور تجھ پر فریفته ہو اور اپنے ارادے کو ترک کر دے تو پھر ایسا کرنا کہ جب وہ سو جائے تو استرے سے اس کی داڑھی کے بالکل نچلے بال کاٹ کر اپنے پاس رکھ لے۔“ خاتون نے دل میں ایسا کرنے کا مضمون ارادہ کر لیا۔ اس خاتون کا دل اس بات کی طرف مشغول ہو گیا اور اس نے ایسا کرنے کا پکا فیصلہ کر لیا کہ جو نبی اس کا خاوند سوئے گا تو وہ یہ عمل ضرور کرے گی۔

پھر وہ غلام اس خاتون کے خاوند کے پاس آیا اور بولا: ”میرے آقا! میری سیدہ یعنی آپ کی اہلیہ نے ایک دوست اور محبوب بنارکھا ہے، جس کی طرف اس کا میلان قلب ہو چکا ہے، اب تو وہ آپ سے خلاصی پانा چاہتی ہے اور اس نے آج رات آپ کو ذبح کرنے کا پکا فیصلہ کر لیا ہے، اگر آپ میری باتوں کو سچ نہیں مانتے تو آج کی رات اس کے لیے سونے کا بہانہ اور انداز اختیار کر کے اسے پر کھ لینا اور دیکھنا وہ آپ کے پاس کس طرح آتی ہے؟“ اس کے باقاعدہ میں ایک ایسی چیز ہو گی جس سے وہ آپ کو ذبح کرنا چاہتی ہو گی۔“ اس کے محکم دلائل و براہین سے مزین متنوع و منفرد موضوعات پر مشتمل مفت آن لائن مکتبہ

آقانے اس کی یہ بات مان لی۔

توجب رات کا وقت ہوا تو خاتون استرا لیے ہوئے داریشی کے نیچے سے بال کائٹے کے لیے آپنی، جبکہ خاوند بیوی کے لیے سونے کا انداز بنائے ہوئے تھا، اس نے دل ہی دل میں کہا: ”واللہ غلام نے جو کچھ کہا تھا بالکل حق ثابت ہو گیا ہے۔“ چنانچہ جو بیوی خاوند کے پاس آپنی اور بال کائٹے کے لیے نیچے جھکی، تو خاوند کھڑا ہو گیا، اس نے وہی استرا پکڑا اور اس سے اسے ذمہ کر ڈالا۔ اس عورت کے درثا آئے، انہوں نے اسے قتل پایا تو خاوند کو بھی قتل کر ڈالا۔ اس طرح دونوں فریق میں اس منحوس غلام کی نحوضت کے باعث قتال اور خونریزی بھڑک اٹھی۔ اسی لیے تو اللہ تعالیٰ نے چغل خور کو ”فاسق“ کا نام دیا ہے، فرمان الہی ہے:

﴿يَا أَيُّهَا الَّذِينَ آمَنُوا إِنْ جَاءَكُمْ فَاسِقٌ يُبَيِّنُ لَأَنْ تُصْبِيُوا قَوْمًا

بِحَهَالٍ فَتُصْبِحُوا عَلَىٰ مَا فَعَلْتُمْ نَادِمِينَ﴾ [الحجرات: ٦]

”اے مونوا! اگر تمہیں کوئی فاسق خبر دے تو تم اس کی اچھی طرح تحقیق کر لیا کرو، ایسا نہ ہو کہ نادانی میں کسی قوم کو ایسا پہنچا بیٹھو، پھر اپنے کیے پر پشیمانی اٹھاو۔“

### چغلی پر تجھے کیا کرنا چاہیے؟

میری محترم بہن! جب تجھے کسی مسلمان بہن سے دوسری بہن کی بابت کوئی چغل خوری کی بات سننے کو ملتا تو تجھے چھ باتوں کو لازماً اختیار کرنا چاہیے:-

① تو اس کی تصدیق نہ کر، کیوں کہ ”چغل خور“ تو فاسق ہے اور فاسق کی خبر مردود ہوتی ہے۔  
    ۲ اسے ایسا کرنے سے منع کر، اس کی خیرخواہی کر، اس فعل کو برا آجھو۔

۳ ایسے شخص سے اللہ تعالیٰ کی ذات کے لیے ناراض ہو جا۔ کیوں کہ یہ اللہ تعالیٰ کے نزدیک بھی قابل نفرت ہے اور اللہ تعالیٰ کی ذات کی خاطر نفرت نفرت رکھنا وابسب ہے۔

## جہنم میں عورتوں کی کشش کیوں؟

۴ اللہ تعالیٰ کے درج ذیل فرمان کی وجہ سے اس سے منقول بات کے باعث برآگمان نہ کر:

﴿إِحْتَبُوا كَثِيرًا مِنَ الظُّنُنِ إِنَّ بَعْضَ الظُّنُنِ إِثْمٌ﴾ [الحجرات: ۱۲]

”بہت بدگمانیوں سے بچو، یقیناً مانو کہ بعض بدگمانیاں گناہ ہیں۔“

۵ اس کی بیان کردہ بات کے سبب تو کسی طرح کے تجسس اور کرید میں مت پڑ، کیوں کہ اللہ تعالیٰ نے فرمایا ہے:

﴿وَلَا تَحْسِسُوا﴾ [الحجرات: ۱۲]

”اور بھید نہ ٹولا کرو۔“

۶ جس بات سے چغل خور نے تجھے روکا ہے اس سے مت رک اور اس کی چغلی کو آگے بیان بھی نہ کر۔

### نافرمانی اور خاوند سے جھگڑنا:

جن امور میں یوں کو خاوند کی اطاعت مجالانا واجب اور لازم ہے اور جن امور میں اللہ تعالیٰ کی کوئی معصیت بھی نہ ہوتی ہو ان میں خاوند کی حکم عدوی کرنا۔

اللہ تعالیٰ کا فرمان اقدس ہے:

﴿وَالَّتِي تَحَافُظُ عَلَى شَوَّرْهَنَ فَعِظُوهُنَّ وَاهْجُرُوهُنَّ فِي الْمَضَاجِعِ وَأَسْبِعُوهُنَّ فَإِنْ قَاتَنَ حَلْمَكُمْ فَلَا تَبْغُوا عَلَيْهِنَّ سَبِيلًا﴾ [النساء: ۳۴]

”اہر جن عورتوں کی نافرمانی اور بد دماغی کا تسمیں خوف ہو نہیں نصیحت کرو اور نہیں الگ بسز پر پیچوڑا اور نہیں ہاری سزا دو، پھر اگر فرمان برداری کریں تو ان پر کوئی راستہ نہ ہو۔“

اور نبی کریم ﷺ نے ارشاد فرمایا ہے:

محکم دلائل و براہین سے مزین متنوع و منفرد موضوعات پر مشتمل مفت آن لائن مکتبہ

جہنم میں عروق کی کثرت کیوں؟

«إِذَا دَعَا الرَّجُلُ امْرَأَةً إِلىٰ فِرَاشِهِ فَلَمْ تَأْتِهِ، فَبَاتٌ غَضِيباً عَنِيهَا لَعْنَتُهَا الْمَلَائِكَةُ حَتَّىٰ تُصْبِحَ»<sup>①</sup>

”جب خاوند بیوی کو اپنے بستر پر بلائے پھر وہ نہ آئے اور خاوند اس پر ناراض رہتے ہوئے رات بر کرے تو صبح ہونے تک فرشتے اس پر لعنت کرتے رہتے ہیں۔“

جبکہ صحیحین کی ایک روایت میں یہ الفاظ بھی ہیں:

«إِذَا بَاتَتِ الْمَرْأَةُ هَاجِرَةً فِرَاشَ زَوْجِهَا لَعْنَتُهَا الْمَلَائِكَةُ حَتَّىٰ تُرْجَعَ»<sup>②</sup>

”جب بیوی اپنے شوہر کے بستر کو چھوڑے ہوئے رات گزارے گی تو فرشتے اس پر لعنت کرتے رہتے ہیں، یہاں تک کہ وہ بستر پر آجائے۔“

اور ایک روایت میں یہ الفاظ بھی آتے ہیں:

«وَالَّذِي نَفْسِي بِنِدْهِ مَا مِنْ رَجُلٍ يَدْعُو امْرَأَةً إِلىٰ فِرَاشِهِ فَنَأْبُو عَنْهُ إِلَّا كَانَ أَكَارِيلَدَ، فِي السَّنَاءِ سَاحِطًا عَنِيهَا حَتَّىٰ يَرْضَى عَنْهَا»<sup>③</sup>

”مجھے قسم ہے جس ذاتِ نفس کی جس کے ہاتھ میں میری جان ہے اُمیں آہن بھی ایسا نہیں ہے جو اپنی بیوی و اپنے بستر پر بلائے پھر وہ اس کو خود بخرا دے گر وہ ذات جو آسمان میں ہے بیوی پر ناراض رہتی ہے حتیٰ کہ اس سے اس کا خاوند

❶ مسلم، کتاب النکاح، باب تحریر امتناعهم من فراش زوجها : ۱۴۳۶ - سخاری، کتاب بدء الخلق، باب إذا قال أحدكم .....الغ : ۳۲۳۷ -

❷ بخاری، کتاب النکاح، باب إذا باتت المرأة مهاجرة فراش زوجها : ۵۱۹۴ -

❸ مسلم، کتاب النکاح، باب تحریر امتناعها من فراش زوجها : ۱۴۳۶ -

راضی ہو جائے۔“

رسول اکرم ﷺ نے یہ بھی فرمایا ہے:

((لَا يَحِلُّ لِامْرَأَةٍ أَنْ تَصْرُمَ وَرَوْجُهَا شَاهِدٌ إِلَّا بِإِذْنِهِ، وَلَا تَأْذِنَ فِي  
بَيْتِهِ إِلَّا بِإِذْنِهِ))<sup>①</sup>

”کسی بھی خاتون کے لیے حلال نہیں ہے کہ وہ اس حال میں (نقی) روزہ رکھے جگہ  
اس کا خاوند بھی موجود ہو مگر اس کی اجازت سے اور عورت لیے یہ بھی حلال نہیں ہے  
کہ وہ اپنے خاوند کی اجازت کے بغیر کسی کو اس کے گھر میں آنے کی اجازت دے۔“

نبی کریم ﷺ کا ارشاد مبارک ہے:

((لَوْكُنْتُ أَمِرًا أَخَدَّا أَنْ يَسْجُدَ لِأَحَدٍ لَا مَرْتُ الْمَرْأَةَ أَنْ تَسْجُدَ  
لِرَوْجِهَا))<sup>②</sup>

”اگر میں کسی کو کسی کے سامنے سجدہ کرنے کا حکم دیں والا ہوتا تو بیوی کو حکم دیتا  
کہ وہ اپنے شوہر کو سجدہ کرے۔“

ابن محسن کی پھوپھی کہتی ہیں کہ میں نے نبی اکرم ﷺ سے اپنے خاوند کی بابت کوئی  
بات کی تو آپ ﷺ نے فرمایا تھا:

((النَّظَرِيِّ أَيْنَ أَنْتِ مِنْهُ، فَإِنَّهُ جَنْتِكِ وَنَارُكِ))<sup>③</sup>

۱- بخاری، کتاب النکاح، باب لا تأذن المرأة في بيت زوجها لأحد إلا بإذنه: ۵۱۹۵۔

۲- ترمذی، کتاب الرضاخ، باب ما جاء في الزوج على المرأة: ۱۱۵۹۔ مستدرک حاکم: ۱۷۱، ۱۷۲، ۱۷۳، ۱۷۴۔

۳- مسند احمد: ۴/۳۴۱۔ طبرانی کبیر: ۲۵/۴۴۸۔

محکم دلائل و برائین سے مزین متنوع و منفرد موضوعات پر مشتمل مفت آن لائن مکتبہ

”تو خود غور کر لے کہ تو اس کے متعلق کہاں ہے؟ کیوں کہ وہی تیری جنت ہے اور وہی تیری دوزخ ہے۔“

حضرت عبد اللہ بن عمر رضی اللہ عنہما سے مروی ہے کہ رسول اللہ ﷺ نے ارشاد فرمایا:

① «لَا يَنْظُرُ اللَّهُ إِلَى امْرَأٍ لَا تَشْكُرُ لِزَوْجِهَا وَ هِيَ لَا تَسْتَغْفِرُ عَنْهُ»  
”اللہ تعالیٰ ایسی خاتون کی طرف نظر رحمت سے نہیں دیکھے گا جو اپنے خاوند کی شکر گزار نہیں ہے حالانکہ وہ اس سے کسی طور پر بھی بے نیاز نہیں ہے۔“

### کثرت کلام:

مباح اور حرام امور میں بکثرت قیل و قال یعنی بہت زیادہ باتیں کرنا بھی آگ کی چاہیوں میں داخل ہے، بعض اوقات تو فقط ایک کلمہ ہی آدمی کو جہنم واصل کرنے کے لیے کافی ہوتا ہے۔ رسول اللہ ﷺ نے فرمایا:

«إِنَّ الْعَبْدَ لَيَتَكَلَّمُ بِالْكَلِمَةِ مِنْ سَخْطِ اللَّهِ لَا يُلْقَى لَهَا بَالًا يَهُوَى  
بِهَا فِي جَهَنَّمَ»<sup>②</sup>

”بلاشہ آدمی اللہ تعالیٰ کی ناراضی کا کوئی ایک لفظ ہی بولتا ہے جس کی وہ چند اس پر واپسی کرتا تو وہ اس کے سبب جہنم میں جا گرتا ہے۔“

رسول اللہ ﷺ نے ارشاد فرمایا:

”یقیناً آدمی اللہ تعالیٰ کی رضا مندی والا کوئی کلمہ بولتا ہے جس کے متعلق اس

❶ السنن الکبریٰ للنسائی، کتاب عشرۃ النساء، باب شکر المرأة لزوجها : ۵۵

مجموع الزوائد : ۴/۳۰۹۔ سلسلۃ الصحیحة : ۲۸۹۔

❷ بخاری، کتاب الرفاق، باب حفظ اللسان : ۶۴۷۸۔


کامدان بھی نہیں ہوتا کہ وہ کلمہ اسے اس قدر بلند مقام سے ہمکنار کر دے گا، تو اس سے سبب اللہ تعالیٰ اس کے لیے قیامت تک اپنی رضا مندی لکھ دیتا ہے اور کوئی آئش اللہ تعالیٰ کو ناراضی کرنے والا کوئی کلمہ بولتا ہے، جس کے متعلق اس کا شمار بھی نہیں ہوتا کہ وہ اسے اس قدر پست مقام تک پہنچا دے گا، تو اس سے سبب اللہ تعالیٰ اس کے لیے روز ملاقات تک کے لیے اپنی ناراضی لکھ دیتا ہے۔

تو یہ ایسے گزیر لفظ ہی ہے جسے تو بولے گی تو وہ جہنم میں داخل کر دے گا اور آج کل کتنے ہی ایسے لفاظ ہو رکھتے ہیں جو مسلمان مردوں اور عورتوں میں بولے جا رہے ہیں۔ لہذا ہر مسماں خاتون پر لازم ہے کہ وہ ہر لفظ بولنے سے قبل غور و فکر کرے، اگر تو وہ بات خیر و سماں ہے تو اس سے بول لے اور اگر وہ بات برائی والی ہو تو اس سے خاموشی اختیار کیے رکھے اور اس بات کا خیر و صلاح سے کوئی تعلق ہونہ برائی سے تو احتیاط کا تقاضا پھر بھی یہی بتے کر اس سے خاموشی کرے۔

### چہرہ پیٹنا اور توہنہ خوانی کرنا:

مسلمان خواتین کے مابین عام پھیلے ہوئے کبیرہ گناہوں میں سے مرنے والوں پر نوحہ خوانی، پھر وہ پر طہارچے ہونا، سریان چاک کرنا، کپڑے پھاڑنا اور جاہلیت کے بول بولنا، جیسے یہ کہنا کہ اے میرے چھیٹے! اے میرے شیر بھادر! اب تیرے سوا ہمارا کون ہے؟ بلاشبہ رسول اللہ ﷺ نے ایسے تمام افعال کو حرام قرار دیا ہے اور اس ضمن میں تمام بیان کردہ امور بھی حرام ہیں۔

\* مسند احمد: ۴۶۹/۳۔ ترمذی، کتاب الرهد، باب ماجاء فی قلة الكلام: ۲۳۱۹۔



جہنم میں عورتوں کی کثرت کیوں؟

نبی کریم ﷺ نے ارشاد فرمایا:

«إِنَّتَانِ فِي النَّاسِ هُمَا بِهِمْ كُفُرٌ : الظَّعْنُ فِي النَّسَبِ وَ النِّيَاحَةُ عَلَى الْمَيَيْتِ»<sup>①</sup>

”لوگوں میں موجود دو عمل کفر ہیں: نسب میں طعن کرنا اور میت پر نوحہ خوانی کرنا۔“

رسول اللہ ﷺ نے فرمایا ہے:

«النَّائِحَةُ إِذَا لَمْ تُتَبِّعْ قَبْلَ مَوْتِهَا تُقَامُ يَوْمَ الْقِيَامَةِ وَ عَلَيْهَا سِرْبَانٌ مِّنْ قَطْرَانٍ وَ دَرْعٍ مِّنْ جَرَبٍ»<sup>②</sup>

”جب وہ اپنی موت سے قبل توبہ نہ کرے گی تو اسے قیامت کے دن اس حال میں کھڑا کیا جائے گا کہ اس پر گندھک کی شلوار ہو گی اور خارش کی قیص ہو گی۔“

نبی ﷺ نے یہ بھی فرمایا ہے:

«لَيْسَ مِنَّا مَنْ ضَرَبَ الْخُدُودَ وَ شَقَّ الْجُيُوبَ وَ دَعَا بِدَعْوَى الْجَاهِلِيَّةِ»<sup>③</sup>

”ایسا شخص ہم میں سے نہیں ہے جو رخاروں کو پینے، گربیان چاک کرے اور جاہلیت کے بول بلند کرے۔“

رسول معظم ﷺ نے فرمایا:

❶ مسلم، کتاب الایمان، باب إطلاق الكفر على الطعن في النسب والنهاية: ٦٨۔

❷ مسلم، کتاب الجنائز، باب التشديد في النهاية: ٩٣٤۔ مسند احمد: ٣٤٤/٥۔

❸ بخاری، کتاب الجنائز، باب ليس من ضرب الحدود: ١٢٩٧۔

① «إِنَّ الْمَيِّتَ يُعَذَّبُ فِي قَبْرِهِ بِمَا نَسِحَ عَلَيْهِ»  
” بلاشبہ میت کو اس کی قبر میں نوحہ خوانی کے باعث عذاب دیا جاتا ہے۔“

اور نبی کریم ﷺ نے بلند آواز سے رونے اور چہرہ پیشے والی، مصیبت میں سرمنڈوانے والی اور گریبان چاک کرنے والی سے لائقی کا اعلان بھی فرمارکھا ہے۔

### غیبت:

عورتوں کے درمیان عام پھیلیے ہوئے گناہوں میں سے ایک غیبت بھی ہے۔ غیبت سے مراد کسی بھائی یا بہن کا ایسے الفاظ سے تذکرہ کرنا ہے جسے وہ ناپسند کرتی ہو، اگرچہ اس میں وہ بات موجود ہو۔ جیسے کوئی کسی کو ٹھکنی، نامراو، جامل، بری اور کنجھری وغیرہ کہے۔

رسول اکرم ﷺ نے فرمایا:

”کیا تم جانتے ہو کہ غیبت کیا ہے؟“ صحابہ ؓ نے جواب دیا: ”اللہ اور اس کا رسول ہی بہتر جانتے ہیں۔“ آپ ﷺ نے ارشاد فرمایا:

«ذِكْرُكَ أَحَدٌ بِمَا يَكُرَهُ»

”تیرا پنے بھائی کو ایسے الفاظ سے یاد کرنا جسے وہ ناپسند کرتا ہو۔“

آپ سے عرض کی گئی: ”آپ کا کیا خیال ہے اگر وہ خامی اور عیب جو میں بیان کر رہا ہوں میرے بھائی میں موجود ہو تو پھر؟“ آپ ﷺ نے ارشاد فرمایا:

② «إِنْ كَانَ فِيهِ مَا تَقُولُ فَقَدِ اغْتَبْتَهُ، وَ إِنْ لَمْ يَكُنْ فِيهِ فَقَدْ بَهَتَهُ»

❶ مسلم، کتاب الجنائز، باب المیت یعذب بیکاء اہله علیہ: ۹۲۷۔ بخاری، کتاب الجنائز، باب قول النبی ﷺ ..... الخ: ۱۲۷۶۔

❷ مسلم، کتاب البر والصلة، باب تحريم الغيبة: ۲۵۸۹۔

جہنم میں عورتوں کی کشت کیوں؟

”اگر تو وہ بات جو تو اس کے متعلق کہہ رہا ہے اس میں موجود ہے تو تو نے اس کی غیبت کی اور اگر اس میں موجود نہ ہوگی تو تو نے اس پر بہتان باندھا۔“

غیبت کرنا کبیرہ اور عظیم گناہوں میں سے ہے، اللہ تعالیٰ فرماتے ہیں:

﴿وَلَا يَغْتَبْ بَعْضُكُمْ بَعْضًا أَيُحِبُّ أَحَدُكُمْ أَنْ يَأْكُلَ لَحْمَ أَخِيهِ﴾

میتا فَكَرْهُتُمُوهُ ﴿الحرات: ۱۲﴾

”اور نہ تم میں سے کوئی کسی کی غیبت کرے، کیا تم میں سے کوئی بھی اپنے مردہ بھائی کا گوشت کھانا پسند کرتا ہے، تمھیں اس سے گھن آئے گی۔“

اور غیبت کی محفلوں اور مجلسوں میں بیٹھنے والا بھی خطکار ہے، اس پر لازم ہے کہ ایسی محفلوں میں بیٹھنا ترک کر دے، اس کے متعلق اتنا جان لینا ہی کافی ہے کہ غیبت کی توبہ کے لیے یہ ضروری ہے کہ جس کی غیبت کی گئی ہے اس کے پاس جا کر اس سے معافی طلب کرنا پڑتی ہے۔ میری مسلمان بہن! اگر وہ اس عمل سے عاجز و قاصر ہے تو اس کے ذمے یہ واجب ہے کہ جن مجالس میں اس نے غیبت کی ہے اسی مجلس میں اس کا ذکر خیر اور تذکرہ حسن بھی کرے اور اپنی پہلے بیان کردہ بات کی اپنی زبان سے تکذیب کرے اور اگر اس سے بھی عاجز ہو تو اپنی نماز میں اللہ تعالیٰ سے دعا میں مانگئے کہ روز قیامت اللہ اس بہن کے دل کو اس پر نرم فرمادے اور اپنے گناہ کی معافی چاہے اور پھر زندگی بھر غیبت کی طرف نہ آئے۔

غیبت چند ناگفته بہ حالات کے سوا مباح نہیں ہے، جیسے شکوہ ظلم، برائی کو بدلنے کے لیے مدد چاہنا، فتویٰ پوچھنا، مسلمانوں کو برائی سے بچانا، ایسے آدمی کے لیے جو اعلانیہ فتن و بدکاری کا مرتكب ہو یا کسی بدعتی آدمی کی بدعت سے آگاہ کرنا، یا ایسے آدمی کی درست رہنمائی کرنا جو کسی خاتون سے شادی کرنے کا خواہشمند ہو۔

## جہنم میں عورتوں کی کثرت کیوں؟

ذکورہ صورتوں میں بھی غیبت سے کنارہ کشی کرنی چاہیے، سوائے مجبوری کے پہلو تھی کرنا ہی قرین احتیاط ہے۔

### لواطِ صغیری:

اس سے مراد بیوی کی دبر میں وطی کرنا ہے۔ یہ کسی حالت میں بھی جائز نہیں کہ خاوند اپنی بیوی کی دبر میں دخول کرے، ایسی صورت میں بیوی پر لازم ہے کہ اس عمل کی خاوند سے موافقت نہ کرے، اگر وہ موافقت کرے گی تو گناہ کبیرہ کی مرتكب ہوگی اور اگر خاوند پھر بھی اپنے ارادے پر اصرار کیے ہوئے ہے تو عورت کو چاہیے کہ کسی دھوکا یا فریب سے اسے اس ارادے سے ہٹانے کی سعی کرے، اگر وہ پھر بھی مصروف ہے تو اسے چاہیے کہ اس گھر کو خیر باد کہہ دے، اگر پھر بھی خاوند اصرار ہی پر قائم رہے تو اس کو حق ہے کہ اس بارے میں اپنے ولی سے بات چیت کرے، اگر خاوند اپنے ارادے سے باز آجائے تو ٹھیک ورنہ اسے طلاق لے لینی چاہیے۔

### حائضہ سے مجامعت:

ایسے میاں بیوی جو حالت حیض میں بھی مجامعت کرنے پر ایک دوسرے سے موافقت کریں گے تو دونوں ہی لعنتی اور اللہ تعالیٰ کی رحمت سے دھنکارے جائیں گے۔

رسول اللہ ﷺ نے ارشاد فرمایا:

① ((مَلُوْؤُنَ مَنْ أَتَى امْرَأَةً فِي دُبْرِهَا))  
”وَخُصْ مَلُونٌ هُنَّ جَوَّعُرُتُ كَيْ دَبْرِ مِنْ مِجَامِعَتُ كَرَّتَاهُ“

اور ایک روایت میں ہے کہ آپ ﷺ نے فرمایا:

۱ مسند احمد: ۲/۴۴۴، ۴۷۹ - ابو داود: ۲۱۶۲ - ابن ماجہ: ۹۲۳ - بیہقی: ۷/۱۹۸

جہنم میں عورتوں کی کثرت کیوں؟

«لَا يَنْظُرُ اللَّهُ إِلَى رَجُلٍ جَامِعَ امْرَأَةً فِي دُبْرِهَا»<sup>①</sup>

”اللہ تعالیٰ ایسے آدمی کی طرف دیکھے گا بھی نہیں (یعنی نظر رحمت سے) جو یہوی کی درمیں جماع کرے۔“

نبی کریم ﷺ سے یہ فرمان اقدس بھی مروی ہے کہ آپ ﷺ نے فرمایا:

«مَنْ أَتَى حَائِضًا أَوْ امْرَأَةً فِي دُبْرِهَا أَوْ كَاهِنًا فَصَدَقَهُ فَقَدْ كَفَرَ، أُوْ

قالَ: بَرِئٌ مِمَّا أُنْزِلَ عَلَى مُحَمَّدٍ صَلَّى اللَّهُ عَلَيْهِ وَسَلَّمَ»<sup>②</sup>

”جو شخص حائضہ عورت سے جماع کرے یا عورت کی درمیں ولی کرے یا کسی کا ہن کے پاس آئے اور اس کی تصدیق کرے تو اس نے بلاشبہ کفر کیا۔“ یا آپ ﷺ نے فرمایا: ”وہ شخص اس (شریعت) سے بری ہو گیا جو (حضرت) محمد ﷺ پر نازل فرمائی گئی ہے۔“

بعض علماء کا خیال ہے کہ جو آدمی اپنی بیوی کی درمیں مجامعت کرے اس پر واجب ہے کہ وہ نصف دینار (تقریباً ۱۵۰ اشرفیاں) صدقہ کرے اور اس کے لیے اس گناہ سے توبہ کرنا بھی واجب ہے۔

### بآہمی چپلش اور مسلمان خواتین سے ترک تعلق:

کبیرہ گناہوں میں سے مسلمان خواتین سے چپلش کرتے رہنا بھی ہے، اگر ایسا کوئی زراع اور جھگڑا ہو ہی جائے تو اسے تین راتوں سے زائد تک لے جانا جائز نہیں ہے۔

❶ ابن ابی شیبۃ، کتاب النکاح، باب ماجاء فی اتیان النساء فی ادب اہن : ۱۶۸۰۵ - ترمذی : ۱۱۶۵ - ابن حبان : ۴۲۰۴

❷ مسند احمد: ۴۷۶، ۴۰۸/۲ - ابو داود: ۳۹۰۴ - ترمذی: ۱۳۵ -

جہنم میں عورتوں کی کثرت کیوں؟

رسول اللہ ﷺ نے ارشاد فرمایا:

① ((مَنْ هَجَرَ أَخَاهُ سَنَةً فَهُوَ كَسَفُكِ دَمِهِ))

”جس کسی نے اپنے بھائی (بہن) سے ایک سال تک ترک تعلق کیے رکھا تو یہ  
اس کا خون بہانے کے برابر ہے۔“

اور قریبی رشتہ داروں سے قطع تعلق رکھنا تو اس سے بھی بڑا گناہ ہے اور ماں یا باپ  
سے جھگڑنا اور لڑنا بھڑنا اس سے بھی بڑا اور خطرناک گناہ ہے۔

مسلمان خاتون کو کافرہ کہنا:

عورتوں کے لیے آگ کی چاہیوں میں سے ایک یہ بھی ہے کہ وہ اپنی دوسری مسلمان  
بہن کو برے القابات سے پکابرے، جیسے اسے کافرہ! یا یہودیہ! یا عیسائیہ! یا مجوسیہ یا مشرکہ  
وغیرہ کہہ کر بلائے، یہ انتہائی بڑی غلطی اور بہت ہی بڑا گناہ ہے۔

نبی کریم ﷺ نے فرمایا ہے:

② ((أَيُّمَا رَجُلٌ قَالَ لَا يَحِيهُ الْمُسْلِمِ يَا كَافِرُ، فَقَدْ بَاءَ بِهَا أَحَدُهُمَا))

”جس شخص نے اپنے مسلمان بھائی کو کہا: ”اے کافر!“ تو یقیناً ان دونوں میں  
سے ایک اس لفظ کے ساتھ لوٹے گا۔“

یعنی اگر جس کے متعلق یہ لفظ استعمال کیا گیا ہے وہ کافرہ نہ ہوئی تو یہی حکم بولنے والی  
اور زبان سے یہ لفظ نکالنے والی کے لیے لوٹ آئے گا۔

❶ مسند احمد: ۴ / ۲۲۱۔ الأدب المفرد: ۴، ۴۰۵، ۴۰۶۔ ابو داؤد: ۴۹۱۵۔

❷ بخاری، کتاب الأدب، باب من أکفر أخاهه بغير تأویل فهو كما قال: ۴ / ۶۱۰۔

جہنم میں عورتوں کی کثرت کیوں؟

### ہمسائی کواذیت پہنچانا:

آگ کی چاپیوں میں سے ایک ہمسائی کواذیت پہنچانا بھی ہے خواہ یہ اذیت رسانی کی کوئی بھی شکل و صورت ہو۔

رسول اللہ ﷺ کا ارشاد گرامی ہے:

«وَاللَّهُ لَا يُؤْمِنُ، وَاللَّهُ لَا يُؤْمِنُ، وَاللَّهُ لَا يُؤْمِنُ، قِيلَ وَمَنْ يَا رَسُولَ اللَّهِ؟!»

قالَ الَّذِي لَا يَأْمُنْ جَارُهُ بَوَائِقَهُ»<sup>①</sup>

”اللہ کی قسم! وہ ایمان نہیں رکھتا، اللہ کی قسم! وہ ایمان نہیں رکھتا، اللہ کی قسم! وہ ایمان نہیں رکھتا۔“ عرض کی گی: ”کون یا رسول اللہ!؟“ آپ ﷺ نے فرمایا: ”جس شخص کی اذیتوں اور پریشانیوں سے اس کا ہمسایہ محفوظ نہیں ہے۔“

دوسری روایت میں الفاظ یوں بھی آتے ہیں:

«لَا يَدْخُلُ الْجَنَّةَ عَبْدٌ لَا يَأْمُنْ جَارُهُ بَوَائِقَهُ»<sup>②</sup>

”ایسا بندہ جنت میں داخل نہ ہو پائے گا، جس کا ہمسایہ اس کی اذیتوں اور تکلیفوں سے امن و سلامتی میں نہ ہوگا۔“

اور نبی کریم ﷺ نے یہ بھی فرمایا ہے:

«مَنْ كَانَ يُؤْمِنُ بِاللَّهِ وَ الْيَوْمِ الْآخِرِ فَلَا يُؤْذِنَ جَارَهُ»<sup>③</sup>

❶ بخاری، کتاب الأدب، باب إثم من لا يأمن جاره بوانقه: ٦١٦۔ مسند احمد: ٤/٣١۔

❷ مسند احمد: ٣/١٥٤۔ مستدرک حاکم: ١/١١۔ ابن حبان: ٥١۔

❸ بخاری، کتاب الأدب، باب من كان يؤمن بالله ..... الخ: ٦١٨۔ مسلم، کتاب الإيمان، باب الحث على إكرام الجار: ٤٧۔

”جو شخص اللہ تعالیٰ اور یوم آخرت پر ایمان رکھتا ہے، وہ اپنے ہمسائے کو اذیت نہ دے۔“

اور ایک دوسری روایت کے الفاظ ہیں:

① «مَنْ كَانَ يُؤْمِنُ بِاللَّهِ وَالْيَوْمِ الْآخِرِ فَلَيُحِسِّنْ إِلَى حَارِهِ»  
”جو شخص اللہ تعالیٰ اور یوم آخرت پر ایمان رکھتا ہے اسے چاہیے کہ اپنے ہمسائے سے اچھا برداشت اور رکھے۔“

### حلالہ کرنے اور حلالہ کروانے والی عورت:

منکرات میں سے یہ بھی ہے کہ خاوند کے تین طلاقوں دینے کے بعد عورت دوبارہ اس کے پاس جانے کے لیے حلالہ کروانے پر راضی ہو جائے۔ رسول اللہ ﷺ نے ارشاد فرمایا ہے:

② «لَعْنَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْمُحَلَّلَ وَالْمُحَلَّلَ لَهُ»  
”رسول اللہ ﷺ نے حلالہ کرنے والے اور جس کی خاطر حلالہ کیا جائے (دونوں) پر لعنت فرمائی ہے۔“

”الْمُحَلَّلُ“ حلالہ کرنے والا یعنی وہ شخص جو کسی طلاق یافتہ عورت سے اس لیے شادی کرتا ہے تاکہ وہ عورت پہلے مرد کے لیے حلال ہو جائے اور الْمُحَلَّلَ لَهُ (جس کے لیے حلالہ کیا جائے) اس سے مراد وہ خاوند ہے جس نے اپنی بیوی کو تین طلاقوں دی تھیں۔

❶ مسلم، کتاب الإيمان، باب الحث على إكرام العمار: ٤٨۔

❷ ترمذی، کتاب النکاح، باب ما جاء في المحل والمحلل له: ١١٢٠۔ ابو داؤد:

جہنم میں عورتوں کی کثرت کیوں؟

### بیوی کو خاوند کے خلاف اکسانا:

یہ عمل بھی حرام ہے کہ کوئی عورت یا کوئی مرد میاں بیوی کے درمیان جدائی اور تفریق ڈالنے کی کوشش کرے۔ عورت ہی عموماً اور غالباً یہ کام کرتی ہے تاکہ اس کا خاوند حاصل کر لے، پھر اس عورت کے لیے اپنی ناپسندیدگی کا اظہار کرتی ہے اور یہ سکھم کھلا ظلم ہے۔

رسول اللہ ﷺ نے فرمایا ہے:

«مَنْ خَبَّبَ عَلَى امْرَأٍ زُوْجَتَهُ أَوْ مَمْلُوكَةَ فَلَيْسَ مِنَّا»<sup>①</sup>

”جس نے کسی آدمی کی بیوی یا اس کے غلام کو اس کے خلاف اکسایا اور بھڑکایا تو وہ ہم میں سے نہیں ہے۔“

### بیوی کا ازدواجی تعلقات کے اسرار لوگوں کو بتانا:

کبیرہ گناہوں میں سے ایک یہ بھی ہے کہ بیوی دوسری عورتوں کو اپنے اور اپنے خاوند کے درمیان بوقت مباشرت ہونے والی گفتگو اور واقعات کے متعلق بتائے اور ایسی باتوں کو مددوں کے روپ و بیان کرنا تو اس سے بھی برا گناہ ہے۔

نبی کریم ﷺ کا فرمان گرامی ہے:

«إِنَّ مِنْ شَرِّ النَّاسِ عِنْدَ اللَّهِ مَنْزَلَةً يَوْمَ الْقِيَامَةِ رَجُلٌ يُفْضِي إِلَى امْرَأَتِهِ وَ تُفْضِي إِلَيْهِ، ثُمَّ يَنْثُرُ سِرَّهَا»<sup>②</sup>

”روز قیامت اللہ تعالیٰ کے ہاں تمام لوگوں میں سے برے مقام والا وہ شخص ہوگا

۱ ابو داود، کتاب الأدب، باب فیمن خبب مملوکاً علی مولاہ: ۵۱۷۰۔ مسنند احمد: ۳۹۷/۲۔

۲ مسلم، کتاب النکاح، باب تحریم إفساد سر المرأة: ۱۴۳۷۔

محکم دلائل و برایین سے مزین متنوع و منفرد موضوعات پر مشتمل مفت آن لائن مکتبہ

جو اپنی بیوی سے ملتا ہے اور بیوی اس سے ملتی ہے، پھر وہ اس کے پوشیدہ راز لوگوں میں پھیلاتا ہے۔“

### عورت کا طلاق کا مطالبہ کرنا:

کبیرہ گناہوں میں سے ایک یہ بھی ہے کہ بیوی خاوند سے طلاق کا مطالبہ کرے جبکہ خاوند اپنے واجبی حقوق میں کوتا ہی نہ کرتا ہو، جیسے کہ عورت اس وجہ سے طلاق کا تقاضا کرے کہ گفتگو زیادہ کرتا ہے یا اسے قلت فہم کی بیماری ہے یا اس کی معاشی حالت بہتر نہ ہو وغیرہ، تو ایسا مطالبہ کرنا اس کے لیے حرام ہے۔

رسول نَّبِيُّ عَلَيْهِ السَّلَامُ نے ارشاد فرمایا:

«أَيُّمَا أَمْرَأٌ سَأَلَتْ رَوْجَهَا الطَّلَاقَ فِي غَيْرِ مَا بَأْسٍ فَحَرَامٌ عَلَيْهَا  
رَأْيَحَةُ الْجَنَّةِ»<sup>①</sup>

”جو عورت اپنے خاوند سے بغیر کسی شکنگی اور پریشانی کے طلاق کا مطالبہ کرے گی تو اس پر جنت کی خوبی حرام ہوگی۔“

البتہ جب خاوند اپنی بیوی کے حقوق ادا نہ کرتا ہو اور اس کے حقوق کے حوالے سے ظلم کرتا ہو اور اس کا اخلاق و کردار برا ہو یا بیوی کو بلا وجہ مارتا پیٹتا ہو تو ایسی صورت میں بیوی کا طلاق کا مطالبہ کرنا قابل اعتراض نہ ہو گا بلکہ اس کا حق ہو گا۔



① ابو داؤد، کتاب الطلاق، باب فی الخلع: ۲۲۶۔

## آگ کی ایسی کنجیاں جو عورتوں اور مردوں کے مابین مشترک ہیں

۱ کہاں:

- ۱۔ والدین کی نافرمانی۔
- ۲۔ سود کھانا، اسی صحن میں بنکوں کا حرام منافع بھی آتا ہے جو ہمارے دور حاضر میں عام ہو چکا ہے اور اسی کے ذمیل میں پوسٹ آفس کا بچت فنڈ بھی آتا ہے۔
- ۳۔ بیتیم کے مال کو ناجائز ذرائع سے کھانا۔
- ۴۔ نبی اکرم ﷺ کی نسبت سے وانشہ ایسی احادیث بیان کرنا جو آپ ﷺ نے ارشاد نہیں فرمائیں۔
- ۵۔ زنا کاری۔
- ۶۔ شراب نوشی اور ہروہ چیز جو نشہ پیدا کرے، چاہے اس کا کوئی بھی نام رکھ لیا جائے۔
- ۷۔ غرور اور تکبر کرنا، بالخصوص اپنی کلاس فیلو اور اپنی رشتہ دار خواتین پر۔
- ۸۔ جھوٹی شہادت دینا۔
- ۹۔ پاک دامن عورتوں پر تہمت لگانا، ان میں سے جو قربی اور بھائی پر تہمت لگائی جائے گی اس کا گناہ سب سے بڑھ کر ہو گا۔

## جہنم میں عورتوں کی کثرت کیوں؟

- ۱۔ سرکاری اموال میں غبن، خوردبرد اور اسے چوری چھپے حاصل کرنا اور یہ عموماً سرکاری ملازمین کے لیے ہے۔
- ۲۔ عوام انس کے اموال کو باطل اور ناجائز ذرائع سے حاصل کرنا۔
- ۳۔ چوری کرنا۔
- ۴۔ ماپ قول میں کمی کرنا۔
- ۵۔ تجارت میں دھوکا دہی اور ملاوٹ سے کام لینا۔
- ۶۔ جھوٹی قسم کھا کر مال کمانا۔
- ۷۔ ذخیرہ اندازی کرنا، یعنی وہ مال تجارت کو چھپائے رکھے پھر لوگوں کے شدید ضرورت مدد ہونے پر باہر لائے۔
- ۸۔ ہر حرام چیز کی بیع و شراء، مثلاً شراب، گندی فلمیں، حرام گانوں کی کیشیں، سگریٹ اور ڈش۔
- ۹۔ جھوٹ بولنا اور بالخصوص اللہ اور اس کے رسول ﷺ پر جھوٹ بولنا عظیم ترین گناہ ہے۔
- ۱۰۔ خود کشی کرنا۔
- ۱۱۔ کسی کو قتل کرنا۔
- ۱۲۔ محرم رشتہ داروں کے ساتھ بے حیائی کا ارتکاب، جیسے بیٹی کے ساتھ زنا کرنا۔
- ۱۳۔ مردار کھانا یا خون اور سور کا گوشت کھانا۔
- ۱۴۔ پیشاب کرتے ہوئے مکمل پا کی حاصل نہ کرنا۔
- ۱۵۔ خیانت کرنا۔
- ۱۶۔ ظلم کرنا۔
- ۱۷۔ زمین کے نشانات کو تبدیل کرنا، یعنی اپنے ہمسائے کی زمین کا کوئی تکڑا اپنی زمین میں شامل کر کے پہلے نشان کو ختم کرنا۔
- ۱۸۔ احسان جلتانا، جیسے کوئی یوں کہے: "میں نے تیرے لیے یہ یہ کیا تھا" اور یہ باقیں وہ

## جہنم میں عورتوں کی کثرت کیوں؟

لوگوں کے رو برو کہے۔

۲۸۔ تجسس کرنا۔

۲۹۔ لعنت کرنا۔

۳۰۔ فراڈ کرنا، بیوقافی اور عہد ٹھکنی کرنا۔

۳۱۔ دھوکا دینا، بالخصوص حسن و جمال، زر و مال اور تعلیم کے حوالے سے۔

۳۲۔ قطع رحمی کرنا۔

۳۳۔ چغلی کھانا۔

۳۴۔ غیبت کرنا۔

۳۵۔ نسب میں طعن کرنا، جیسے کوئی طنز آیوں کہے: ”تو فلاں کی بیٹی نہیں ہے؟“

۳۶۔ مسلمان خواتین کو اذیت پہنچانا اور انہیں سب و شتم کرنا۔

۳۷۔ صحابہ کرام ﷺ کو سب و شتم کرنا۔

۳۸۔ بدعت و ضلالت کی طرف دعوت دینا جیسے کہ اداکارائیں اور شاعرہ عورتیں وغیرہ ہیں۔

۳۹۔ بری فال لینا۔

۴۰۔ باپ کے علاوہ کسی دوسرے مرد کی طرف نسبت کرنا یعنی اپنے حقیقی نسب کا انکار کرنا اور اپنی نسبت کسی دوسرے کی طرف کرنا۔

۴۱۔ چاندی یا سونے کے برتاؤں میں کھانا پینا۔

۴۲۔ جوا بازی۔

۴۳۔ اللہ تعالیٰ کی تدبیر سے بے خوف ہونا اور اس کے عذاب سے عدم خوف رکھنا۔

۴۴۔ رحمت ایزدی سے مایوس ہونا۔

۴۵۔ حرم کی بے حرمتی کرنا یعنی وہاں نافرمانی کرنا اگرچہ وہ ادنیٰ اور معمولی سی ہی ہو۔

۴۶۔ ریا کاری کرنا۔

جہنم میں عورتوں کی کثرت کیوں؟

۷۲۔ شرعی علم کو پھپانا، جس وقت کوئی مسلمان عورت سوال کرے۔  
۷۳۔ باہم لڑنا جھگڑنا۔

۷۴۔ ضرورت سے زائد پانی جمع کر کے مانگنے پر بھی نہ دینا۔

۷۵۔ وصیت نامے میں ایسی وصیت تحریر کرنا جو کسی وارث کو اس کے حق سے محروم کر دے۔

۷۶۔ کسی وارث کو اس کے حق سے محروم کرنا۔

۷۷۔ رشوت لینا یا دینا۔

۷۸۔ عورت کے بدن سے دوسری عورت کا اپنا بدن براہ راست ملانا۔

۷۹۔ جانداروں کے فوٹو اور مجسم ڈھانچے بنانا۔

۸۰۔ بدنبال اور مالی قدرت واستطاعت کے باوجود حق نہ کرنا۔

۸۱۔ بلاعذر ماہ رمضان کا روزہ افطار کرنا۔

۸۲۔ عورت کا اپنے گھر کی اصلاح کرنے، اپنے بچوں کی تربیت کرنے اور ان کے مابین عدل

۸۳۔ وانصاف سے کام نہ لینے کے معاملات میں کوتاہی کرنا، یہ تو عظیم جرم ہے۔

## ② صغار:

۱۔ ایسی فلماں اور ڈرائے دیکھنا جو معانقوں، بوس و کنار، رقص اور حرام گندے گانوں سے خالی نہیں ہوتے۔

۲۔ غیر محروم مرد کو دیکھنا۔

۳۔ غیر محروم سے مصالحت کرنا۔

۴۔ غیر محروم مرد کے ساتھ خلوت نشین ہونا۔

۵۔ مردوں کے ساتھ اختلاط، خاص طور پر ذرائع مواصلات میں ایک مسلمان خاتون کے لیے لازم ہے کہ وہ اپنی الگ کرسی پر بیٹھی رہے یا اپنے اور دوسرے اجنبی مرد کے درمیان اپنا پرس وغیرہ رکھے، اگر وہ کرسی دو افراد کے لیے ہو۔

- ۶۔ بلا ضرورت اور بغیر مصلحت مردوں سے باتیں کرنا، اس سے بھی بڑھ کر جرم ان کے ساتھ نہنا کھلانا ہے، کثرت سے باتیں کرنا اور نرم لمحے میں معاملات کرنا۔
- ۷۔ دو مردوں کے درمیان بیٹھنا، ایسا عموماً اور غالباً یونیورسٹیوں اور کالجوں میں ہوتا ہے۔
- ۸۔ دشمنی پوشیدہ رکھنا۔
- ۹۔ عشق و محبت کے گانے سننا۔
- ۱۰۔ واجب اور ضروری شرعی علم (جس کے ذریعے عبادت اور معاملات درست ہوتے ہیں) حاصل نہ کرنا۔
- ۱۱۔ غیر اللہ کی قسم کھانا، جیسے کہ خانہ کعبہ کی، ماں باپ یا مردوں کی۔
- ۱۲۔ گھر میں بلا مقصد کتاب رکھنا۔
- ۱۳۔ عریاں تصاویر رکھنا، جیسا کہ فن کاروں، ادا کاراؤں کی گھروں میں تصاویر رکھی جاتی ہیں۔
- ۱۴۔ بے حیائی اور بازاری گفتگو کرنا، اس سے مردوں کوں سے گھٹیا الفاظ میں گفتگو کرنا ہے، جیسا کہ اے زانیہ! بدکارہ کی بیٹی! ارے بدکارہ! اے مردوں کی سہیلی وغیرہ، یہ تو کھلی تھمت ہے، حاکم وقت کو چاہیے کہ ایسا کرنے والی پر حد نافذ کرے۔
- ۱۵۔ برائی کو تبدیل نہ کرنا اگرچہ دل کے ساتھ ہی ہو یعنی دل میں بھی اسے برائہ جانتا اور یہ بے پرده عورتوں کے ساتھ نہ بیٹھ کر بھی ہو سکتا ہے، ان کی باتوں سے اظہار خوشی نہ کرنے سے بھی ممکن ہے، یا قدرت کے باوجود زبان سے انکار نہ کرنا، یا والد، والدہ اور صاحب قدرت شخص کا ہاتھ کے ذریعے سے برائی کو نہ بدلنا۔
- ۱۶۔ ناجائز عمل پر تعاون کرنا۔
- ۱۷۔ سورۃ الفاتحہ اور اس کے ساتھ کوئی دوسری سورت بھی یاد نہ کرنا جس کے ساتھ نماز ہوتی ہے، جبکہ وہ سینکڑوں گانے، قومی بول اور کہاوتیں اور فلموں کے واقعات یاد کر لیتی ہیں۔
- ۱۸۔ مردوں کے سامنے فٹ بال وغیرہ کھیلانا۔

# جہنم میں عورتوں کی کثرت کیوں؟

- ۱۹۔ اندھے تعصیب یا اندھی قومی عصبیت کے باعث مقابلہ جات میں نعرہ بازی کرنا، کسی کلب یا محفل میں حوصلہ افزائی کے نعرے بلند کرنا۔
- ۲۰۔ اولاد کی اسلامی تربیت کا اہتمام نہ کرنا۔
- ۲۱۔ اپنے دیور، جیٹھے یا خاوند کے رشتہ داروں کے ساتھ مصافحہ کرنا، جن کی اس خاتون سے شادی جائز ہو سکتی ہے، جیسے چچا کا بیٹا، پھوپھی کا بیٹا، ماموں کا بیٹا، خالہ کا بیٹا، ان رشتہ داروں سے مصافحہ حرام ہے۔
- ۲۲۔ پیشاب سے نظافت حاصل نہ کرنا اور اسی طرح حیض اور نفاس کے خون سے نظافت حاصل نہ کرنا۔

ایک مسلمان عورت پر واجب اور لازم ہے کہ ان مذکورہ تمام محرمات سے کنارہ کشی اختیار کرے تاکہ آتش جہنم سے نجات پاسکے۔  
 میں اللہ رحیم و کریم سے دعا گو ہوں کہ وہ مجھے، میرے والدین، میری بیوی،  
 میرے افراد کنبہ، تمام مسلمان مردوں اور سب مسلمان عورتوں کو آتش جہنم سے نجات  
 عطا فرمائے۔ (آمین！)

## آخر میں چند اصلاحی اشعار:

ذُنُوبُكَ يَا مَغْرُورُ تُحْصِنِي وَ تُحَسِّبُ  
 وَ تُجْمِعُ فِي لَوْحٍ مَحْفُوظٍ وَ تُكْتَبُ

”اے فریب خورده! تیرے گناہوں کو شمار کیا جا رہا ہے اور گنا جا رہا ہے اور  
 انھیں لوح محفوظ سے لکھ کر جمع کیا جا رہا ہے۔“

وَ قَلْبُكَ فِي سَهْرٍ وَ لَهُوٍ وَ غَفْلَةً  
 وَ أَنْتَ عَلَى الدُّنْيَا حَرِيصٌ مُعَذِّبٌ

## جہنم میں عورتوں کی کثرت کیوں؟

”تیرا دل بے خبری، تماشوں اور غفلت میں پڑا ہوا ہے اور تیرا حال یہ ہے کہ تو دنیا ہی پر لالج کیے جا رہا ہے۔ ایسے تو تو عذاب کا حقدار ٹھہرے گا۔“

تَبَاهِي لِحَمْعِ الْمَالِ مِنْ غَيْرِ حِلٍهِ  
وَ تُعَصِّي سَرِيعًا فِي الْمَعَاصِي وَ تُذَنِّبُ

”اور تو ناجائز مال جمع کرنے پر فخر و مبارکات کر رہا ہے اور دھڑکنا دھڑکنا ہوں پر گناہ کیے جا رہا ہے۔“

أَمَا تَذَكُّرُ الْمَوْتَ الْمَفَاجِيْكَ فِي غَدِ  
أَمَا أَنْتَ مِنْ بَعْدِ السَّلَامَةِ تَعْطَبُ

”کیا تو اس موت کو یاد نہیں کرتا جو کل قیامت کو تجھے سب کے رو برو کرنے والی ہے؟ کیا تو صحت و سلامتی کے بعد ہلاک تو نہیں ہو جائے گا؟“

أَمَا تَذَكُّرُ الْقَبْرِ الْوَحِيْشَ وَ لَحْدَهُ  
وَ بِهِ الْجِسْمُ مِنْ بَعْدِ الْعِمَارَهِ يَخْرَبُ

”کیا تو اس وحشت ناک قبر اور اس کی لحد کو یاد نہیں کرے گا جس میں جسم و بدن آبادر ہے اور پھلنے پھولنے کے بعد خراب ہو جائے گا؟“

أَمَا تَذَكُّرُ الْيَوْمِ الطَّوِيلَ وَ هُوَلَهُ  
وَ مِيزَانٌ قِسْطٌ لِلْوَفَاءِ سَيُنْصَبُ

”کیا تو اس طویل ترین دن (روز قیامت) کو اور اس کی ہولنا کیوں کو یاد نہیں کرے گا؟ جس دن اعمال کا پورا پورا بدلہ دینے کے لیے میزان عدل لگا دیا جائے گا۔“

تَرْوُحٌ وَ تَعْدُو فِي مُرَاجِلَ لَاهِيَا  
وَ سَوْفَ بِاسْرَاكِ الْمَنِيَّةِ تَشَبُّ

”تو غافل دل کے ساتھ صبح و شام اپنے مویشیوں کے بازوں میں آتا جاتا ہے  
اور اچانک تجھے موت کا تیر آ کر لگ جائے گا۔“

تَعَالِيُّ نَزَعُ الرُّوحِ مِنْ كُلِّ مَفْصِلٍ  
فَلَا رَاحِمَ يُنْجِي وَ لَا هُمْ مَهْرَبٌ

”تب تو اپنے ہر ہر جوڑ سے روح کے نکالنے کی تکلیف و درد کو برداشت کرے  
گا، اس وقت کوئی عزیز رشتہ دار اور نگہدار نجات دلا سکے گا اور نہ کوئی اس وقت  
جائے فرار ہی ملے گی۔“

وَ عَمِضَتِ الْعَيْنَانِ بَعْدَ خُرُوجِهَا  
وَ بُسِطَتِ الرِّجْلَانِ وَ الرَّأْسُ يُعَصِّبُ

”روح نکلنے کے بعد دونوں آنکھوں کو بند کر دیا جائے گا، دونوں ٹانگوں کو سیدھا  
پھیلا دیا جائے گا اور سر کو کپڑے سے باندھ دیا جائے گا۔“

وَ قَامُوا سِرَاعًا فِي جَهَازِكَ أَحْضَرُوا  
حَنُوطًا وَ أَكْفَانًا وَ لِلْمَاءِ قَرَبُوا

”پھر وہ بڑی تیزی سے تیری تجدیہ و تکفین کے لیے تیار ہو جائیں گے، وہ  
حنوط (خوشبو) اور کفن کے کپڑے لا کیں گے اور پانی کو قریب لا کیں گے۔“

وَ غَابِلُكَ الْمَحْزُولُ تَبَكِّي عَيْوَنَةً  
بِدَمِعٍ غَزِيرٍ وَ أَكْفَّ يَتَصَبَّبُ

جہنم میں عورتوں کی کثرت کیوں؟

”غموں سے ٹھہرال بخچے غسل دینے والے کی آنکھیں لگاتار آنسو بہاری ہوں گی جبکہ ہاتھ پانی ڈال رہے ہوں گے۔“

وَ كُلُّ حَيْبٍ لِّهُ مُتَحَرِّقٌ  
يُحَلِّقُ كَفَيْهِ عَلَيْكَ وَ يَنْدَبُ

”اور ہر دوست کی عقل تیری جدائی میں سوزش پاری ہوگی، اس کے ہاتھ تیرے لیے دعا کے واسطے اٹھ رہے ہوں گے اور وہ تیرے محسن بیان کر رہا ہو گا۔“

وَ قَدْ نَشَرُوا الْأَكْفَانَ مِنْ بَعْدِ طَيَّهَا  
وَ قَدْ بَخَرُوا مَنْشُورَهُنَّ وَ طَيَّبُوا

”انہوں نے کفن کی تہوں کو کھول کھول کر پھیلا دینا ہے اور پھر اس پھیلے ہوئے کفن کو دھونی بھی دینی ہے اور خوشبوئیں بھی لگانی ہیں۔“

وَ الْقُوَّكَ فِيمَا بَيَّنَهُنَّ وَ أَدْرَجُوا  
عَلَيْكَ مَكَانِي طَيَّهُنَّ وَ عَصَبُوا

”پھر تجھے ان تہوں میں ڈال دیں گے اور ان تہوں کو تجھ پر لپیٹ دیں گے، اوپر سے پیاں باندھ دیں گے۔“

وَ فِيْ حُفْرَةِ الْقُوَّكَ حَيْرَانَ مُفْرَداً  
تَضْمُلَ يَدَاءُ مِنَ الْأَرْضِ سَبَبَ

”اور پھر تجھے حیران پریشان اکیلے ہی کو قبر کے ایسے گڑھے میں ڈال دیں گے کہ زمین کا سنسان ماحول تجھے دبوچ لے گا۔“

إِذَا كَانَ هَذَا حَالَنَا . بَعْدًا مَوْتَنَا  
فَكَيْفَ يَطْبِيبُ الْيَوْمَ أَكْلٌ وَ مَشَرَبٌ

جہنم میں عورتوں کی کثرت کیوں؟

”جب ہمارا موت کے بعد یہ حال ہونا ہے تو آج ہمیں کھانا پینا کس طرح خوشنگوار لگ سکتا ہے۔“

وَكَيْفَ يَطِيبُ الْعِيشُ وَ الْقَبْرُ مَسْكُنٌ  
بِهِ ظُلْمَاتٌ غَيْثَةٌ ثُمَّ غَيْثَهُ

”زندگی خوشنگوار کس طرح ہو سکتی ہے؟ جبکہ قبر رہنے کی جگہ ہے، جس میں تاریکی پر تاریکی چڑھی ہوئی ہے اور گھپ اندر ہیرے ہوں گے۔“

وَ هَوْلٌ وَ دِيدَانٌ وَ رَوْعٌ وَ وَحْشَةٌ  
وَ كُلُّ جَدِيدٍ يَيْلَى وَ يَذَهَبُ

”ہولنا کیاں، کیڑے مکوڑے، ڈر، خوف اور وحشت ناک ماحول ہو گا اور جہاں ہر نئی چیز بوسیدہ اور پرانی ہو کر ختم ہو جائے گی۔“

فِيَا نَفْسُ خَافِي اللَّهِ وَ أَرْجِي تَوَابَةَ  
فَهَادِمُ لَذَّاتِ الْفَتَنِ سَوْفَ يَقْرُبُ

”لہذا اے جان! تو اللہ سے ڈر جا اور اس کے ثواب کی امید رکھ، کیوں کہ نوجوان کی لذتوں کو توز نے اور ختم کرنے والی موت مسلسل قریب آ رہی ہے۔“

وَ قُولِيُّ إِلَهِيُّ أَوَلَيْنِي مِنْكَ رَحْمَةً  
وَ عَفْوًا فَإِنَّ اللَّهَ لِلذَّنِبِ يُذَهِبُ

”اور یوں عرض کر کہ میرے اللہ! مجھے اپنی جناب سے رحمت اور معافی عطا فرماء، بلاشبہ اللہ گناہ کو ختم کر دے گا۔“

وَ لَا تَحْرِقُنَّ جِسْمِي بِنَارِكَ سَيِّدِي  
فَجِسْمِي ضَعِيفٌ وَ الرِّجَاحَ مِنْكَ سَيَقْرُبُ

”اور تو میرے آقا! میرے جسم کو اپنی آگ سے نہ جلانا، کیوں کہ میرا جسم انہٹائی  
کمزور ہے جبکہ تیری رحمت کی امید قریب ترین ہے۔“

فَمَالِي إِلَّا أَنْتَ يَا خَالِقَ الْوَرَى  
عَلَيْكَ اتَّكَالِيْ أَنْتَ لِلْعَلْقِ مَهْرَبٌ

”اے مخلوق کے پیدا کرنے والے! میرا تیرے سوا اور کوئی نہیں ہے لہذا میرا  
بھروسات تو فقط تیری ذات پر ہے اور تو ہی مخلوق کے لیے جائے پناہ ہے۔“

وَ صَلِّ إِلَهِيْ كُلَّ مَا ذَرَ شَارِقٌ  
عَلَى أَحْمَدَ الْمُخْتَارِ مَا لَأَخَ سَكُوبُ

”اور میرے اللہ! جب تک سورج طلوع ہو رہا ہے اور جب تک ستارے چمک  
رہے ہیں تو ”احمد مختار“ (علیہ السلام) پر درود و رحمت کا نزول فرمائے جا۔“



ۃسٹری ہائٹ  
اینڈپلیشر

# کتابِ انکلیس



اسلام کی نشر و اشاعت کا عالمی مرکز

اعلیٰ و معیاری پرنٹنگ کیلئے ہم سے رابطہ کریں

## القادسیہ سی ڈیز، کلیٹ ڈو نت لائبریری

ہمارے ہاں قرآن مجید، احادیث، تفاسیر، تاریخ اسلام  
اور سنتی و معیاری دینی کتب کے علاوہ تقاریر، ترانے اور  
تلاؤت قرآن کریم کے کیمسٹس و سی ڈیز دستیاب ہیں

4-لیک روڈ چوہری لاہور	6-غزنی شریٹ نزد حسن مارکیٹ اردو بازار لاہور
+92-42-37242314	042-37230549

Head Off: +92-42-37150891 Fax: +92-42-37150889

کتابِ انکلیس ® اسلام کی نشر و اشاعت کا عالمی مرکز  
لیک روڈ، چوہری لاہور، پاکستان

Ph: 92-42-7230549 Fax: 92-42-7242639 www.dar-ul-andlus.com